

شہید  
پي جو  
شہيد  
ڏي  
ڏي خط

ذو الفقار علي پٽو  
منصور عثمان



# شھيد پيءُ جو شھيد ٽيءَ ڏي خط

ذوالفقار علي ڀٽو

منصور عثمان

سنڌي ساهت گهر

حيدرآباد، سنڌ

2008ع



## سمورا حق ۽ واسطا اداري وٽ محفوظ

### سنڌي ساهت گهر - ڪتاب نمبر 201

ڪتاب جو نالو: شهيد پيءُ جي شهيد ڌيءُ ڏي خط  
ليکڪ: ذوالفقار علي ڀٽو  
ڪمپوزنگ: منصور عثمان  
چاپو: احسان لغاري  
ڇپجڻ جي تاريخ: پهريون  
مارچ 2008ع  
قيمت: 120/- هڪ سو ويهه روپيا فقط

### ڪتاب ملڻ جا هنڌ

آڊيبل ڪتاب گهر: رابع اسڪوائر، حيدر چوڪ، گاڏي کاتي حيدرآباد، سنڌ

Ph: 022-2780701 - Mob: 0300-3946518

- پوسٽل اڏريس: پوسٽ باڪس نمبر 58، جنرل پوسٽ آفيس، حيدرآباد، سنڌ
- سنڌي ادبي بورڊ بڪ اسٽال تلڪ ڇاڙهي، حيدرآباد 022-2633679
- پڙائي ڪتاب گهر گاڏي کاتي، حيدرآباد 0345-3587391
- رابيل ڪتاب گهر لاڙڪاڻو 0307-3471205
- عزيز ڪتاب گهر بئراج روڊ، سکر 0712007402
- سنڌ بڪ ڪلب، نواب شاھ 0300-3006469
- قاسميه لئبرري، ڪنڊيارو 0300-3144668
- المنعم لئبرري - 17، پبلڪ هيلٿ انجنيئرنگ ڪالوني، ذوالفقار باغ، لاڙڪاڻو 0333-7541193
- بڪ ورلڊ رابع سينٽر لڳ عڪسري بئنڪ، بندر روڊ لاڙڪاڻو 0333-7548804
- المهران ادبي ڪتاب گهر ٿاڻو روڊ سانگهڙ 0235-542182
- گل ڪتاب گهر لکيدر شڪارپور 0346-3701659
- العزيز ڪتاب گهر ٿر بازار عمرڪوٽ 0238570345

## SHAHEED PE JO SHAHEED THE DAY KHAT

By: Mansoor Usman

Published by: Naz Sanai

Sindhi Sahat Ghar Rabia Siqure

Gari Khato, Hyderabad Sindh.

March: 2008 - Book No: 201

Per Copy: Rs: 120/=

## ٻه اکر

سنڌي ساهت گهر طرفان شهيد ذوالفقار علي ڀٽي جو. پنهنجي  
اڏول ۽ ارڏي نياڻي محترم بينظير ڀٽو ڏانهن جيل جي ڪال ڪوٺڙي،  
ڦاسي گهاٽ مان لکيل خط جو، ترجمو اوهان جي هٿن ۾ آهي.  
شهيد ذوالفقار علي ڀٽي، پنهنجي خط ۾، پنهنجي نياڻيءَ مان  
جيڪي اميدون رکيون هيون ۽ جيڪي کيس هدايتون ۽ رهنمائيءَ جا  
رستا ٻڌايا هئا، محترم بينظير ڀٽو انهن راهن تي هلي شهادت ماڻي  
چڪي آهي.  
هيءُ خط هڪ وڏي تاريخ آهي ۽ ڀٽو ازم جي پيروڪارن لاءِ  
مشعل راه طور ڪم ايندو رهندو.

حيدرآباد سنڌ

ناز سنائي

6- مارچ 2008

**سڄي مظلوم سنڌي قوم جي نالي**

### منهنجي پياري ڌيءُ پنڪي!

هڪ ٽهمتي قيدي پنهنجي پيءُ جي زندگيءَ بچائڻ لاءِ وڙهندڙ سندر ۽ هوشيار ڌيءُ ڏانهن. جيڪا پاڻ به قيد ۾ هوندي ڄاڻي ٿي ته هُن جي ماءُ پڻ سندس جيان ساڳيءَ پيڙا يوگي پئي. سالگرهه جي واڌاين واري اهڙي جذبي سان خط ڪيئن ٿو لکي. جيڪو لکپڙهه کان اتر آهي. ته پيار ۽ ڪهل جو نياپو هڪ قيد جي سِيخُن مان نڪري پئي قيد تائين، ۽ هڪ سنگهر کان پيءُ سنگهر تائين ڪيئن ٿو پهچي.

نهر و پنهنجي ڌيءُ سان گهڻو پيار ڪندو هو تنهن پاڻ پنهنجي ڌيءُ ڏانهن سالگرهه جون واڌايون جيل مان موڪليون هيون. مون اها ڳالهه توسان اڳ ۾ پهرين يا ٻئي خطن ۾ به ڪئي هئي. جيڪي مون توڏانهن تي خط جڪارتا مان 1964ع ۾ لکيا هئا. جڏهن تون 'ڪانوينٽ ميريءَ' ۾ پڙهندي هئين ۽ ۽ صنم ته اڃا ننڍڙي هئي. اُن ڊگهي خط ۾ مون لکيو هو ته. نهر و ڪيئن پنهنجي ڌيءُ ڏانهن جيل مان دنيا جي تاريخ تي خط لکيا هئا. پوءِ اهي خط سهيڙي هڪ ڪتاب جي روپ ۾ ڇپايا ويا هئا. جنهن ڪتاب کي 'دنيا ۾ جهاتيون' جو نالو ڏنو ويو هو.

مونکي پڪ آهي ته. هُن جو پهريون خط سالگرهه جي واڌاين جو هو

جنهن ۾ نهروءَ پنهنجي ڌيءُ کي 'اندو' ڪوٺيو هو چوٽه جڏهن هوءَ تيرهن ورهين جي هئي. تڏهن هو کيس پيار مان ايئن سڏيندو هو. آئون تڏهن ٽيويهين ورهين جو هوس. مون اهو ڪتاب چار ڀيرا پڙهيو هو. نهرو تڏهون وقت جو انگريزي ٻوليءَ جي ليڪڪن مان پلوڙ ۽ ٺاهوڪو ليڪڪ هو. هن جي لفظن ۾ موسيقي ۽ مناس به هوندي هئي.

مون چوڏهن ورهيه اڳ جڪارتا مان توکي چٽا ڏنو هو ته، آئون نهروءَ سان برميچرڻ نٿو چاهيان. ۽ نه ئي آئون هن جي مثال جي پوئواري ٿو ڪريان ۽ هينئر. جڏهن هن پنهنجي ڌيءُ ڏانهن خط لکيا هئا. آئون به بلڪل هاڻي هن جيان جيل ۾ آهيان. اهو هڪجهڙائي جو مثال آهي. ۽ پيو ته آئون به پنهنجي ڌيءُ ڏانهن سالگرهه جي واڌين جو خط پيو لکان. پر اهو سڀ هڪجهڙو ڀانئيندي به ساڳيو عمل نه آهي. چوٽه نهروءَ کي ڌارين حڪمرانن طرفان مان مريادا ۽ عزت آبروءَ سان جيل ۾ رکيو ويو هو. هو آزاديءَ جو سچو سپاهي هو: هندستاني جنتا جو مهان اڳواڻ، ڪيمبرج جو پڙهيل. اهڙي وڏگهڙائي جو ڀاتي، جنهن جي هاڪ هئي. پر هن کي فوجي جنتا طرفان مون جيان قاتل سڏيو نه ويو هو ۽ نه ئي مٿس ملڪ سان دوکي جي ٺهت مڙهي ويئي هئي.

آئون ته لاڙڪاڻي جي ڳوٺڙي جو هڪڙو ويچارو رڳو حڪمران ٿولي هتان هن موت جي ڪوٺڙيءَ ۾ ماندو ٿو ٿيان. اهو ئي هن ۽ مون ۾ وڏو فرق آهي. نهروءَ جي ڌيءُ جڏهن تيرهن ورهين جي ننڍڙي نينگري هئي، تڏهن هن سياست ۾ پير پاتو هو. هن هڪ تنظيم جوڙي هئي، جنهن کي هن 'پولٽا بريگيڊ' سڏيو هو. تڏهن هوءَ سياست جي اوڙاه مان سٺي ۽ چڱيءَ ريت ڪانه ٽپي هئي. پر تون ته هينئر اوڙاهه جي وچ ۾ ڦاٿل آهين. ۽ اهو اوڙاهه ڪنور فوجي جنتا جي باهه آهي. جيڪا بچڙي ۽ ڪني آهي. تنهنڪري انهن باهين ۾ دنيا جهان جي وٽيءَ آهي. تنهنڪري انهن پنهي باهين کي پيٽائي نٿو سگهجي. جيڪڏهن سچائيءَ ۾ ڪا ساڳيائپ آهي. ته اها هيءَ ته تون اندرا گانڌيءَ جيان تاريخ پيئي ناهين. تنهنڪري اها هار هئي سگهجي ٿي. ته آئون اندرا گانڌيءَ کي سندس والد جيان ايئن

چڱيءَ ريت سڃاڻان، جيئن تنهنجو ڏاڏو سندس ڏاڏي کي سڃاڻندو هو. آئون هن جي لڇڻن ۽ گُڻن کي گهڻو مڃان ٿو پر آئون سندس پرستان مان نه آهيان. اهو آئون اڳ ۾ به چئي چڪو آهيان. اهو سچ آهي ته هوءَ هندستان جي پرڏان منٿري ٿي. ۽ ان اوچي پند تي. يارهن ورهين تائين رهي، تنهنڪري اهو به ممڪن آهي ته هوءَ ٻيهر هندستان جي وزيراعظم بڻجي. جڏهن اوڀر پاڪستان ڌار ٿيو ته هن کي 'ديوي' سڏيو ويو هو. انهن سڀني ڳالهين جي چاڻ رکندي به، آئون ايئن چوڻ ۾ ڪابه هڪ نشوونائيان، ته منهنجي ڌيءُ جو اهر لال نهروءَ جي ڌيءُ کان ٿورو سراس آهي. 'هندستان جي ديوي' اهو آئون جذباتي ٿي، پنهنجيءَ دل سان نٿو چوان، پر اهو منهنجو ايماندار رايو آهي.

توهان ٻنهي ڄڻين ۾ جيڪا شيءِ ساڳي آهي، سا اها ته اوهان ٻئي هڪ جيتريون بهادر آهيو ۽ ٻئي نيچ رُڪ جون ٺهيل آهيو. پر تنهنجا گڻ ۽ لڇڻ توکي ڪيڏانهن وٺي ويندا، تنهن بابت آئون پائڻيان ٿو ته، رواجي طرح آهي توکي گهڻو مٿانهون کڻي ويندا. ۽ تون اوچي پند تي پهچندين. پر اسان جنهن سماج ۾ رهون ٿا. اتي قابليت ته عيب، ۽ گهڻيل وڇرائپ وري سرمايو آهي. اها تنهنجي پيءُ، قائداعظم، شايد سهروڙيءَ کانسواءِ نرالي ڳالهه آهي ته، هن ملڪ کي ناٽڪين يا ڪامورن هلايو آهي. اهڙيون حالتون شايد تڏهن بدليون، جڏهن ويڙهاڪ نوجوان نسل پنهنجي جاکوڙ تيز ڪندو، جيڪڏهن هاڻي تبديليون نٿيون اچن، ته پوءِ تبديليءَ آڻڻ لاءِ ڪجهه به نه بچندو، يا حڪمراني طاقت ڏانهن منتقل ٿي وڃي، يا وري سڀ ڪجهه ناس ٿي وڃي.

تنهنجي ڏاڏي مونکي مان مريادا واريءَ سياست سڀڪاري هئي. ۽ تنهنجي ڏاڏيءَ مون ۾ غربت جي سياست ڏانهن لاڙو رکڻ جو چاهه اڀاريو تنهنڪري آئون ٻنهي ڄڻن جو ٿورائو آهيان. جن مونکي ان جو پيلوڙ ٻنڌڻ سڀڪاريو. منهنجي پياري ڌيءُ! آئون توکي رڳو هڪڙو نياپو ڏيڻ چاهيان ٿو جيڪو مستقبل ۽ تاريخ جو نياپو آهي. رڳو ماڻهن تي ڀروسو ڪر، ۽ سندن آزاديءَ ۽ برابريءَ لاءِ جاکوڙ، جنت تنهنجي ماءُ جي پيرن هيٺان ته



آهي. پر سياست جي بهشت ماڻهن جي پيڙن هيٺان آهي. مون پنهنجي عوامي زندگيءَ ۾ ننڍي کنڊ ۾ گهٽ ڪارناما ڪيا آهن. پر جيستائين مونکي ياد اچي ٿو ته سڀ کان وڏو انعام - ساراهيندڙ ڪم اهو آهي، جيڪو ڏکائيل غريبن جي ٽڪل مانڊن مڪن تي مُرڪ آڻي. ۽ ڏکائيل ڳوٺاڻن جي اکين ۾ چمڪ آڻي.

هن موت جي ڪوليءَ جي چوڏيوارِيءَ ۾ دنيا جي مهان اڳواڻن مونکي جيڪا محبت ۽ مانُ ڏنو آهي. تنهن کان وڌيڪ آئون ڳوٺ جي اُن ويڃاري رتڙ عورت جا لفظ ياد ڪندي ڳات اوچو پائشيان ٿو جنهن منهنجي سرڪار طرفان سندس پُٽ کي پرڏيهه ڏانهن اسڪالرشپ تي وڌيڪ تعليم لاءِ موڪلڻ کانپوءِ چيو هو: ”صدقو وڃانءِ، سُهڻل سائين.“ وڏن ماڻهن لاءِ آهي ننڍڙيون ڳالهائون آهن. پر مون جهڙي ننڍڙي ماڻهوءَ لاءِ سچ ته اها وڏي ڳالهه آهي. توهان ڌرتيءَ ماءُ کي چُمن لاءِ تيار نه ٿيڻ تائين وڏا ٿي ئي نٿا سگهو. توهان ڌرتيءَ جي مهڪ نه سڃاڻڻ تائين ڌرتيءَ جو بچاءُ نٿا ڪري سگهو. آئون پنهنجي ڌرتيءَ جي مهڪ کي سڃاڻان ٿو. آئون پنهنجن درياهي وهڪرن جي موسيقيءَ کي سڃاڻان ٿو. آئون پنهنجن نغرن جو ڌڻ سڃاڻان ٿو. تاريخ جي دروازي ٻاهران بيٺل آهي اصول. مٿا ۽ لکڻيون نيڪ آهن. پر سڀ کان وڌيڪ اوچو ڀاڱو اهو آهي ته ماڻهن جي اُمنگن ۽ کين سڃاڻڻ جي مڪمل اهليت هُجي. هڪ پيرو جيڪر سُرن جو مطلب سمجهه ۾ اچي وڃي. ته پوءِ شيون نيٺ صحيح ڄاڻ تي اچي وڃن ٿيون. اصول پاڻ اڳتي هلي وقت تي پهچي وڃن ٿا. ۽ پوءِ نيٺ تنهن وقت موسيقيءَ جنم وٺي ٿي. اُن ڳالهه جو اهو مطلب هرگز نه آهي. ته آئون عمليت پسنديءَ جو پرچار ٿو ڪريان. چو ته اُن جي گهڻي گهرج به آهي. آئون مسئلي جي جُڙ تائين پهچڻ جي ڪوشش پيو ڪريان. ته اصل چٽاڀيٽيءَ ڪٿان جنم ورتو ۽ هلچل توڙي جاکوڙ جو مقصد ڪهڙو آهي.

آئون اهڙي ڪوليءَ مان توکي ڪهڙي سوکڙيءَ ڏيئي سگهان ٿو جنهن مان منهنجا هٿ به ٻاهر نڪري نٿا سگهن. پر آئون تنهنجن هٿن ۾ عوام

جا هٿ سونپيان ٿو. آئون تنهنجي لاءِ ڪهڙي شادمانِي ملهائي سگهان ٿو. پر آئون توکي يادگار مشهور سارو ٿيون ۽ هاڪارا نالا ڏيئي سگهان ٿو. تون وارث آهين سڀ کان آڳاٽي سڀيتا جي. اُن شانائتي سڀيتا کي وڌيڪ ترقيءَ ڏيارڻ ۽ طاقتور بنائڻ پر پنهنجيءَ وڌ ۽ ڀر وٽ ڪوشش ڪر. ترقي ڏيارڻ يا طاقتور بنائڻ مان منهنجو مطلب اهو نه آهي ته، اها سڀني کان هيٺاڪ هجي، چوٽه هيٺاڪ سماج، تهذيبي سماج ٿي نٿو سگهي. سڀني کان وڌيڪ سڌريل، طاقتور ۽ تهذيبي سماج، حقيقت ۾ اهو سماج آهي، جيڪو فطرتي اصول سڃاڻي، ۽ ماضيءَ توڙي حال، مذهب، سائنس، جدت، ابدي سچاين، ماديت ۽ روحانيت سان ڳنڍيل ۽ جڙيل هجي. اهڙو سماج جيڪو چڪتاڻ کان آڄو هجي، ۽ تهذيب ۾ شاهوڪار هجي، سو نئون ڦيڻ وارن فارمولن ۽ نُڳيءَ سان وجود ۾ نٿو اچي سگهي. اُن کي قدرتي ڳولا- وهڪري جي گهراڻيءَ مان وهڻو پوي ٿو: نيٺ غير طبقاتي سماج ضرور اُڀرندو. پر ضروري نه آهي ته اهو مارڪسي سماج هجي. مارڪسي سماج جو طبقاتي گهاٽو جڙيل آهي.

يورپ جا مارڪسسٽ، سامياواد کان پري ٿي، هيٺ موجود طبقاتي بناوت سان گڏ اچي بيٺا آهن، نه ته ڪميونسٽ پارٽي اٽليءَ جو جنرل سيڪريٽري اينريڪو بيرلنگوئر تاريخي ٺاه نه ڪري ها، جنهن حقيقت ۾ اٽليءَ جي قانوني پروفيسر، مُدبر ۽ پنج ڀيرا وزيراعظم رهندڙ آلبو مارو جو ڪاٻيءَ ڏر جي دهشتگردن هٿان آنت آندو.

آئون 1965ع ۾ جڏهن پرڏيهي کاتي جو وزير هوس، ته مونکي اسلام آباد ۾ هڪ جرمن سفارتڪار ٻڌايو ته، ”آفريڪا برف جي هڪ ڀٽي هئي، جنهن مٿان تيل جو ٿلهو ته چڙهيل هو. ۽ اهو گهڻي وقت تائين ايئن رهندو.“ اها ڳالهه مونکي ڏاڍي موهيندڙ لڳي. مون جهڙي ماڻهوءَ لاءِ ڪانسس ڀڄڻ ڏکيو هو جيڪو اهڙي ايلڇيءَ جو قدر ڪندو هجي، جيڪو مالڪ نسل سان لاڳاپو رکندو هجي ۽ هڪ نامياري سائنسدان جو ڀاءُ به هجي، جيڪو آمريڪا ڏانهن ميڙائيل ٺاهڻ لاءِ لڏي ويو هو. مون هُن کي ٻڌايو ته

آئون سندس قدر ڪيان ٿو پر آئون ڀائٽيان ٿو ته، آفريڪا ڪارو ۽ پٿرڀانگ آهي، جيڪو دنيا طرفان لنوايل ۽ ڪل جهڙو آهي. پر اهو ايندڙ ٻن ڏهاڪن ۾ دنيا جي مرڪز ۾ شامل ٿي ويندو جيڪو هاڻي ٿي چڪو آهي. پر آفريڪا ۾ جنهن جدوجهد جنگ جوڻي آهي، سا بنيادي طرح ساميواڊ ۽ آزاديءَ وچ ۾ جنگ نه آهي. اها جنگ وڏي 'ناقابل يقين' ڪنڊ جي معاشي وسيلن ۽ ڪچي مال وچ ۾ آهي. فرق اهو آهي ته هڪڙي پاسي اُن ڪنڊ آفريڪي ماڻهن جي چاهنائن کي سڃاتو آهي، ته ٻئي پاسي بنيادي حقن لاءِ وڙهندڙ ۽ آمريڪي شيدي سياستدان اينڊريو ڀنگ جي چڱ ڀڙسي آهي، پر اجائي ڪوشش ائين ڪرڻ کان ناڪام ڪيو آهي.

آئون اصل ۾ اينڊريو ڀنگ کي ڳڻپيرتا سان نٿو وٺان. مونکي هاڻي اهو ضرور مڃڻ ڪپي ته، اينڊريو ڀنگ آفريڪا جي اصل مسئلي کي ٻئي ويچار کان سمجهيو آهي. پر هُو اڳ ۾ ئي هيڪلو ٿي پيو آهي. ڀائٽجي ٿو ته، هُو پاڻ ناڪام ٿيندو يا وري ڪنهن اداري سبب فرانس جي بوربنس جيان بي اثر ٿيندو جنهن سِڪڻ کان انڪار ڪيو هو.

ايشيا لاءِ سليگ هيريسن هڪ ٻيو تيزفهر ايشيا ۽ آمريڪي قومپرستيءَ تي لکيل ڪتاب 'ورچجندڙ ڪاڙي' لکيو آهي، جيڪو اهو ڪتاب پڙهڻ چاهي ٿو تنهن کي اُن قدر تي ڏيک کي گشادي سوچ سان پڙهڻ ڪپي. پاڪستان بابت صفحي 273 تي ڪتاب ۾ لکيل آهي:

"چين سان ويجهه ناتا جوڙيندڙ ۽ پرڏيهي کاتي جو وزير ذوالفقار علي ڀٽو پاڪستان کي 1962ع ۾ نومبر ڌاري چين جي فرضي دشمنيءَ وارن ناتن مان ڪيڙ لڳو. جڏهن هن قومي اسيمبليءَ کي ٻڌايو ته، پاڪستان جي پيڪنگ سان دوستي آزاد جُزو آهي ۽ جيڪڏهن ڪشميري تڪرار کي ڀائپيءَ سان نيبيرو وڃي ٿو ته اسان چين خلاف هندستان سان سهڪار نه ڪنداسين. اولهندي ملڪن جو هندستان جي ننڍي ڪنڊ بابت گڏيل بچاءُ جو ويچار کي سمجهڻ جو مطلب آهي: چين سان دشمنيءَ وارا ناتا. شايد پاڪستان ۽ هندستان لاءِ سلجها، ان عمل ۾ آهي ته، ٻئي

هڪ ٻئي سان پائيجاري آڌار اهڙا لاڳاپا جوڙين، جيڪي چين سان سندن دوستيءَ کي جوکي ۾ نه وجهن. جيڪڏهن اسان ٻئي سيڌي وات وٺون ٿا ته، پوءِ گڏيل بچاءُ وارو سوال ئي نشو آڀري

”ذوالفقار علي ڀٽي 10 ڊسمبر 1962ع کان هڪدم پوءِ هڪ انٽرويوءَ ۾ هڪڙو عام ويچار ڏنو ته آمريڪا جي چين بابت مفادن جي سُڃاڻپ کي ضروري روپ ڏيڻ گهرجي. اها حڪمت عملي هئي، جيڪا هن گهڻي محنت سان ٺاهي هئي، ۽ پوين ورهين ۾ مونکي ڪيترائي ڀيرا ٻڌائي هئي. ڀٽي 20 ڊسمبر 1962ع ۾ لڙڪاڻي ۾ هڪ انٽرويوءَ دوران ٻيهر اها آس ڏيکاري هئي، ته آمريڪا ۽ چين وچ ۾ چڪتاڻ جي پُڄاڻي ٿئي. اها ڳالهه اڳتي هلي هن پنهنجي ’آزاديءَ جي ڏندڪٿا‘ ڪتاب ۾ صفحي 21 تي لکي. ڪجهه عرصي ۾ هن مڃيو ته پاڪستان جا اُن ڏس ۾ ناتا، چين ۽ آمريڪا وچ ۾ هڪ ٻئي سان ويڃا ختم نه ٿيڻ تائين، پاڪ-آمريڪي ناتن کي چيهو رسائيندا. ستر جي اوائل ۾ چين هر طرح پاڪستان جي دوستيءَ کي قيمتي سمجهندو هو. ايشيا جو پاڻُ تي پاڙڻ ۽ باعزت پاليسين سبب، سندس مدد لاءِ پاسو ڪندو هو جنهن عمل کي پاڪستان ۾ گهڻو ساراهيو وڃي ٿو. اهو عقلمند عمل نه رڳو پاڻُ مجبور ڪندڙ هو پر هن جو ويچار هو ته جيڪڏهن هندستان-چين دشمني وڌندي ته پوءِ پاڪ-چين لاڳاپا پاڻُ وٽر سگهارا ٿيندا، جيڪي پاڻُ ۾ گڏيل راضي سان پاڪ-چين وچ ۾ مفادن جي ضمانت ڏيندا. ڀٽو پنهنجي ويچار ۾ صحيح هو ته هندستان جا اُن ڏس ۾ تضاد وڌيڪ تيز ٿي ويندا ۽ پاڪستان جا ناتا هڪدم هندستان ڏانهن جهڪاءُ لاءِ ضروري ٿيندا، نه ته تضاد چوٽ چڙهي ويندا. 1965ع جي پاڪستان ۽ هندستان وچ ۾ لڳل جنگ ۾ پيڪنگ، پاڪستان جي اصولي فوجي مدد ڪئي.“

سليگ هيريسن صفحي 27 تي اڳتي هلي لکي ٿو:

”مسلم ليگ جا اڳواڻ پهرين پاڪستان ٺاهڻ لاءِ ذميوار آهن، ۽ انهن پاڪستان جو بنياد رڳو مذهب تي رکيو آهي، چوٽه آهي تنگ نظر جاگيردار معيشت جي نمائندا ڪندا هئا. تنهنڪري قدرتي طرح انهن

هڪٻئي پٺيان راج ڪيو ۽ وڏي پيماني تي سماجي انصاف کان به لنوايو. نيٺ، ذوالفقار علي ڀٽي پنهنجين ڪوششن سان بنگلاديش جي جنگ کان پوءِ باقي بچيل ڪنڊر ملڪ کي بچايو.“

سليگ هيريسن جي ڪتاب تي هتي لکڻ جو مقصد اهو آهي، ته جيڪڏهن 1962ع ۾ آئون سائو- آمريڪن لاڳاپن جي مستقل لاڙن کي اڳواٽ صحيح طريقي سان سمجهان ها، ته هوند آئون پنهنجي ملڪ بابت جيڪر اڃا وڌيڪ ڄاڻان ها، ته ان جو مستقبل پر ننڍي ڪنڊ پر ۽ هن علائقي ۾ ڪهڙو ڪردار ٿي سگهندو. انهيءَ مقصد لاءِ آئون جرمنيءَ جي ايلڇيءَ سان 1965ع ۾ آفريڪا جي مستقبل بابت راولپنڊيءَ ۾ ڪيل پنهنجيءَ ڪچهريءَ تي ڳالهائين ٿو. ايشيائي قومپرستي انيڪ عنصرن کي پاڻ ۾ سموئي ٿي، جنهن جو مطلب آهي ته اها وڌندڙ ويجهندڙ ۽ بيشڪ ڪنهن هندُ بيٺل نه آهي. ان جي هاڻي اها معنيٰ نه آهي ته هندستان ڇڏيو. بورزوا قومپرستيءَ واري وڻ جون ڪيئي تاريون آهن، جيڪي گهڻي جاءِ تي ڇانو ڪن ٿيون. اها ٺاهوڪي، نوس وصف ثابت ڪري ٿي ته آمريڪا، ويتنام ۾ جيڪا آفت جهڙي غلطي ڪئي هئي، سا هتي آڳاٽين سڀيتائن ۽ مذهبن جي جڙيل ايشيا جي رنگارنگي قومن تي ٻڌل ايشيائي قومپرستيءَ کي گهڻي سادي نموني ۾ سمجهڻ ۽ ڇا سامياواد، ايشيائي قومپرستيءَ جو ڀاڱو آهي، يا وري ايشيائي قومپرستي سامياواد جي ماتحت آهي. ان ڳالهه جو سادو جواب اهو آهي ته اهو هر ملڪ جي تاريخي حيثيت تي آڌار رکي ٿو. ڪجهه ملڪن ۾ اهو ايئن آهي، ته وري ڪجهه ملڪن ۾ نه ايشيا ۾ اهڙا ڪيترائي ملڪ آهن، جتي اهڙي قسم جو سوال اڃا اُٿيو ٿي نه آهي.

جديد سامياواڻ ڇا آهي؟ اهو سوويت يونين جو سامياواد آهي، يا وري چين جو. مارشل ٽيٽو يا فيڊل ڪاسٽرو جو سامياواد آهي، يا ويتنام يا ڪمبوديا جو يا وري انگولا جو قومي سامياواد آهي. ڇا اهو يورپي سامياواد آهي؟ جيڪڏهن اهو يورپي سامياواد آهي، ته پوءِ ڇا اهو اتليءَ جو تاريخي ٺاهه آهي؟ يا اسپين جو سامياواد، جنهن پاڻ کي ليننزم جي مٿي

کان ڇڏائي ورتو آهي. جيڪڏهن ايشيائي ساميواد پڇ ڊاهه واري ڏاڪي تي بيٺل آهي، ته پوءِ آفريڪا جو وڌيڪ پڇ ڊاهه ۾ ورتل آهي. آفريڪي ڌرتيءَ تي ڪيوبا جي پريشان ڪندڙ موجودگيءَ جو ان سان وڌيڪ ناتو آهي. اٺون اهو جوان ٿو ته، اهو لاڳاپو ڪنهن سبب بنا آهي. اٺون اهڙو هلڪڙو ويچار پڌرو نه ڪندس، چوٿو پورو چوٿو شيون ڪڏهن به هڪجهڙيون نٿيون هُجن. ان حدبنديءَ کي مڃيندي اٺون ساڳيائپ ٻڌائيندس، ته چين، ويتنام کي آمريڪي فوجي مداخلت دؤران ٻن ورهين جي گهٽ عرصي ۾ گهڻي مدد ڪئي. پر جنگ ختم ٿيڻ کان پوءِ چين ۽ ويتنام جا لاڳاپا چڪتاڻ وارا ڏسڻ ۾ آيا. جيڪڏهن ڏکڻ-اوڀر ايشيا ۾ اهڙي صورتحال اُپري سگهي ٿي، ته پوءِ ڪيوبا وارن جي انگولا ۾ موجودگيءَ سبب به ائين ٿي سگهي ٿو. پر ائين ٻڌڻ ۾ نه آيو آهي.... اولهندي ملڪن جي طاقتن جي انڪار ۽ مختلف ويچار هئڻ سبب گهڻج ان ڳالهه جي آهي ته، آفريڪي ماڻهن سان اصلي شرطن پتاندر سائڻ اهڙا نانا جوڙجن، جيڪي آفريڪي ماڻهن جي حقيقي اُمنگن تي ٻڌل هُجن.

زاڻر ۾ فوجي مداخلت وقتي طور هن نسل جي بادشاهه جي دلين کي سُرو ڪري سگهي ٿي. پر ايندڙ وقت لاءِ آفريڪا ۾ ساميواد جي اصلي جوڙجڪ تي گهڻو اثر وجهندي فيبل ڪاسٽروءَ جي پيٽ ۾ جيڪو به هو پنهنجي ڪنڊ ۾ ڪري سگهيو ائين نه آهي ته اٺون سوويت يونين يا آفريڪا ۾ ڪيوبا جي حڪمت عمليءَ کي صحيح ثابت ٿو ڪريان. پر اٺون اصل ۾ ان اصول تي روشني ٿو وجهان، جنهن کي ڪا قوت سُڃاڻي ٿي. آفريڪي ماڻهن جون حقيقي اُمنگون ڪيس سُڃاڻن ٿيون. ۽ ڪين صحيح منزل ڳولڻ لاءِ پڪي اراديءَ ۾ مدد ڪنديون. هڪجهڙائپ يا ذاتي مفادن آڌار پر ڪڻ سان، دنيا کي سولائيءَ سان پروڙي نٿو سگهجي: مثال طور هڪ فلسفي يا فني ماهر ڪيوبا يا روسي شهري جيڪڏهن اريٽيريا جي ڌرتيءَ تي پير رکي ته، اٺون ان عمل کي شرمناڪ ۽ ٽڪو پائيندس، ۽ ان کي پنهنجي پوريءَ سگهه سان نڏيندس، جيڪو منهنجي وس ۾ هوندو. اريٽيريا آزاديءَ لاءِ اصلي جدوجهد جي جنگ جو ٿي آهي، جنهن کان اوڀر

انڪاري تي نٿو سگهي، ۽ نه ئي اولهه ايتوييا کي ڪو اختيار نه آهي ته اواريتيريا کي قيدي ۽ ٻانهو بڻائي.

اريتيريا کي ايتوييا سان ڳنڍڻ سوڀ جو اڳهاڙو عمل هو. اسان اهو پاسو کڻون، جيڪو سچ هجي. اسان ڪنهن تي پاڙي اڳواٽ سوچيل جاءِ تي نه بيهون. ذهني ويچار پٿاندر آفريڪي شعور ايشيا کان گهٽ آهي، پر ايشيا جيان آفريڪا پر به قومپرستي زبردست قوت آهي. قبائلي ۽ انيڪ قسمن جي ان قومپرستيءَ واري نظريي پر سامياواد جو رنگ آهي، جيڪو سوويت يونين، ڪيويا ۽ اوڀرندي جرمنيءَ بجاءِ اولهندي ملڪن تي وڌيڪ پاڙي ٿو. تنهنڪري اهو آفريڪي ڪنڊ پر ان جي اُپٽر موٽ ڏئي ٿو. هاڻي اولهندي ملڪن جو ورتاءُ آفريڪا بابت بدلائڻ کپي. ڪوچهي ۽ ڪاري ماڻهوءَ جي پاڻ تي فخر واريءَ اهميت کي سمجهڻ گهرجي، ان پر رڳو وات هلائڻ واريءَ ڪيڏ ڪارائتي نه ٿيندي آفريڪا کي ٻنهي هٿن سان لٽڻ بند ڪيو وڃي. اهو ڪافي نه آهي ته سرڪاري بس پر آفريڪي کي پير سان ويهڻ جو حق ڏنو وڃي، ۽ چيو وڃي ته، آفريڪا هاڻي بدلجي چڪو آهي. بهرحال اهو بدلبو رهندو. آفريڪي ماڻهو پڻتي پيل ۽ قبائلي هوندي به پنهنجي بي عزتي نه سهندا. ايئن ايشيائي حالتن پر به سڌارو آيو آهي، ۽ ساڳيءَ طرح آفريڪا پر صورتحال ويتر تيزيءَ ۽ گهراڻيءَ سان سڌرندي هاڻي نوڙت ۽ ڌام ڌوم سان سهائتا جو وقت به گذري ويو آهي. هاڻي آفريڪا جو ويڙهاڪ ماڻهو پرڏيهي لُٽمار ڪندڙن اڳيان، 1896ع جي شهنشاهه اشانتي جيان نه ريزهه يون پائيندو ۽ نه ئي ڪنڌ جهڪائيندو. آزاديءَ جي باڪ لُٽڻ سان آفريڪا پنهنجي ماريل ۽ ڪُٺل پارٽن جي ماڻ ۽ شان واري مستقبل لاءِ قبائليت ۽ بينڪيٽن جي ورثي تي چڙهت ڪندو.

اولهه يورپ پر اهڙي صورتحال آهي، جو يورپ جو نئون نسل مهان سڀيتا پر سرگرم سامياواد کان پري نڪري ويو آهي. يا ايئن چيو وڃي ته ان سبب سامياواد پڻتي رهجي ويو آهي. شايد بنيادي ويچار پٿاندر آفريڪا يا لاطيني آمريڪا بجاءِ يورپ پر صورتحال وڌيڪ ڳنڀير آهي.

اولهه يورپ پهرين پاڻ کي مذهب پٽاندر بچائي. پوءِ آفريڪا کي چاتا بر دار ايلچيگيريءَ ذريعي بچائي. چوٽه اولهه يورپ ۾ سرمايداري نظام خطرناڪ حد تائين بيمار آهي. نالهي جي ڦهلاءَ جي حد وڌي وئي آهي. جڳ مشهور معاشي ماهر هائيڪ ۽ ڪينس اولهندي ملڪن لاءِ مڏي خارج ٿي پيا آهن. اندروني تضاد اوج تي پهچي چڪا آهن. ۽ نئون نسل جامد صورتحال کان چٽيل آهي. هڪ نقطي تي نوجوانن پنهنجون اُميدون يورپ جي سامياوادم پارتين سان جوڙيون آهن. پر يورپ جون سامياوادم پارٽيون گهڻي عرصي کان هٿن ۽ نه هٿن جي وچ ۾ لڏن پيون. انهن پوريءَ طرح نوجوانن ۽ پورهيت طبقي جي جيئرن جا ڳنڍڻ آدرشن جا سڀنا ٿوڙي ڇڏيا آهن. زوالجنڌڙ يا بگڙيل سرمايدار نظام بچاءَ، هڪ جيئرو پر ڏڪندڙ متبادل يا غير متوازن يورپي سامياوادم ڪيئن رهندو تنهن بابت به هاڻي سچائيءَ تي ٻڌل زويا اُڀرن پيا. يورپي سامياوادم جو هاڻي ڇيڊ پيو ٿي. ۽ هاڻي اهو انقلابي طاقت طور غير مؤثر بڻجي چڪو آهي. اُن جي زوال اولهه يورپ ۾ سوويت يونين جي سياسي اثر کي ته لوڏيو آهي. پر انقلابي نظريي جي روپ تي ڪنهن به ريت اثرانداز نه ٿيو آهي. جو اُن انقلابي نظريي وڌيڪ ويڙهاڪ روپ ڌاري ورتو آهي. نوجوان نسل ۽ تصوريستند. سرڪار جو ڏاڍ ٿوڙي ظلم ۽ گهٽ وڌيڪ پانئين ٿا. اُهي بيخبر تصوراتي نسل جي خيالن ۽ انقلابي امنگن جي پورٽنا لاءِ ڪنهن متبادل لاءِ واجهائين پيا. چوٽه اُهي 'پلاستڪ ڌور' کان بيزار ٿي پيا آهن. يورپي سامياوادم جو ڀرم ٿئي پيو آهي. چوٽه اهي سمجهن پيا ته يورپي سامياوادم جو سرمايداز نظام سان جڙتو حرفتي ناه. حڪمت عمليءَ جي پوئتي موت آهي. تنهنڪري اُهي اُن حڪمت عمليءَ جي پنتي موت لاءِ تيار نه آهن. ۽ اهي اوندهر ۾ اڳتي وڌڻ کي ترجيح ڏين ٿا.

فرانس ۾ 1968 ۾ 'رڪاوٽ کي رڪاوٽ سڏيو' جي نعري گهڻي مشهوري ماڻي هئي. يورپ جي نئين نسل ايئن سماجوادم ٿوڙي سامياوادم ۽ سرمايداز نظامن پنهي کي رد ڪيو آهي. تنهنڪري هاڻي روڪڻ لاءِ



ڪجهه به نه بچيو آهي. پنهنجي نظامن جي غير موجودگيءَ ۾ اهي ڇا ٺاهيندا؟ ڇا انهن جي ٺاهڻ جو نظريو هوندو. نئون فلسفو نئين جوڙجڪ ۽ شعري طور پنهنجي تباهي پاڻ آڻيندو؟ اها نسوري چريائپ ٿي لڳي.


پر يورپ جو نئون نسل چريو نه آهي. جيڪڏهن قوم ۽ رياست جي جوڙجڪ ٻن مهان طاقتن جي ضابطي هيٺ رهي. ته پوءِ دنيا جي هڪ نيوتران به جيان ڦاٽي پوڻ اٿڻ آهي. ۽ جيڪڏهن اهو عالمگير ڌماڪو ٻين جي چُرچ تي ٿئي. جنهن جو امڪان آهي. ته پوءِ ڇا اها وڌيڪ غيرتمندي آهي ته ننڍي پيماني تي ۽ بيدرديءَ سان پائمرادو پنهنجي تباهي پاڻ آڻجي.... چوٽه مثبت عمل اڳتي وڌڻ جو اُتساه ڏئي ٿو. اُن جي قوت ۽ رفتار رُوپ وٺي ٿي. جيڪا چڻنگ جي چمڪ مهل سمجھ ۾ اچڻ جهڙي يا ڦيڻ جهڙي نٿي لڳي. دل گواهي ڏئي ٿي. ته سچ کي ڪٿب آندو وڃي. ڳولي لهجي. ۽ پوءِ دل اهو فيصلو ڪري


چنگيز خان جڏهن منگوليا جي ننڍڙي ڳوٺ مان گهوڙي سوارن سان گڏ نڪتو ته ڇا هن کي پتو هو ته. سندس پويون نسل يورپ، روس، چين ۽ هندستان تي سوڻ پائيندو ۽ اهڙو نظام رواج ۾ آڻيندو جيڪو ڪيئي پيڙهين تائين اٿل رهندو. تاريخ ۾ ماڻهن جا اهڙا انيڪ مثال آهن. جن سماج ٺاهڻ بجاءِ ڊاهڻ جي مقصد جي ذميواري مڃي آهي. تاريخ ۾ اهڙا مثال به آهن. جو جن ماڻهن سماج کي ظاهري طور ٺاهيو تن اصل ۾ کيس تباهه ۽ برباد ڪيو هو. يورپ جي شهرن هائيڊل برگ ۽ ٽريني ۾ پيرس ۾ الهامي علم واري شعبي جي نوجوان مردن ۽ عورتن. 'آڪسفورڊ ۽ ڪئمبرج وارن نه. پنهنجيون دليون روشن ڪيون آهن. اهو رڳو وقت ئي ٻڌائيندو ته اهو شعلو دنيا کي نئين روشني ڏيندو يا وري سڀ روشنيءَ جا ڏيڻا وسامي ويندا.

اولهه يورپ کان ايشيا ۽ آفريڪا جي حالت وڌيڪ منجهيل ۽ ڳٺيل آهي. آفريڪا ۾ چڪتاڻ اڃا اوائل ڏاڪن تي آهي. ايشيا ۾ اها هڪ حالت مان منجھي پيءُ حالت ۾ اچي چڪي آهي. ۽ يورپ ۾ ته اها اڃا گهڻو ڏور آهي. اچر جي ڳالهه اها آهي ته يورپ. آفريڪا بابت اڃا به پريشان








































آهي انهيءَ جي معنيٰ اها نه آهي ته آئون ڪو خودپسند ويچار ٿو ڏيان. پر مطلب رڳو اهو آهي ته آئون اڃا خبردار نه آهيان. ٽيڙوڙ روزولٽ ٻيءَ مهاڀاري جنگ ۾ چيو ته، 'اسان کي ڊچن نه کڻي. چو ته سامياوادم جو ڀڙ ڀاڙ سامياوادم کان وڌيڪ موتمار آهي.' اولهه يورپ ۾ ماڻهن ڀڙاڙ پسند سامياوادم کي ڇڏي ٻي واٽ ورتي آهي. چين ڪانسواءِ سموري ايشيا ۾ اهو قومپرستيءَ جي داڻ هيٺ ويهجي ويو آهي. آفريڪا ۾ وري نئين ويڙهاڪ بينڪيت ان جي مالڪي ڪئي آهي. ڪاسٽرو جي ننڍڙي ڪيوبا توڻي اڃا ان ڪو مڪمل ڏيڪاءُ نه ڏنو آهي. پر پاننڄي ٿو ته سامياوادم ايندڙ ڪجهه ورهين تائين گول ڦرندڙ دروازن جيان ڦرندو ۽ منبو رهندو يا وري 'ميوزيڪل چيئر' جي راند واريءَ حيثيت ۾ رهندو.

مونکي جيستائين وڃ اوڀر لاءِ پرواهه آهي ته، ان کي سامياوادم مان ڪو جوکو نه آهي. جن ملڪن ۾ گهٽ آدمشماري هجي ۽ سندن اختيار ۾ دولت گهڻي هجي، اتي اهڙو ظاهري طرح ڏسڻ ۾ سڄو سرڪار جو نظام ڪارائتو ٿي سگهي ٿو. جڏهن آئون به ان نظام لاءِ 'ظاهري طور ڏسڻ ۾ ڪو سڄو نظام' چوان ٿو ته منهنجو مطلب اهو روايتي نظام آهي. جنهن کي ديش پگت ۽ روشن خيال اڳواڻ هلائيندا هجن، ۽ ان ورثي مان پرايو هجي. تيل رکندڙ ملڪن کي ٽرت جوکو رڳو فوجي جنتا مان آهي. جيڪي سندن پاڙيسري آهن. فوجي جنتا مان منهنجو مطلب بلڪل لويي ۽ ٺڳ فوجي جرنيل آهن، ۽ نه ڪي پارٽيءَ جي ترقيءَ پسند خودمختيار حڪمراني جنهن پٽاندر ڀاڙ فوج هڪ ضابطي هيٺ انقلاب جي تلوار ماتحت رهي ٿي. انهن تيل وارين رياستن جا لالچي جرنيل، پاڙيسري ملڪن جي روڻشي ڪوڏين جرنيلن سان ريش ڪن ٿا. اهو وڏو جوکو آهي.

ٻيو جوکو اسرائيل جي ساڙيلو ۽ ڪنوڻ جهڙي فوجي ڪاهه مان جوکو آهي. جنهن جو مقصد وڃ اوڀر ۾ تيل جي ٺاڻي کي قبضي ۾ آڻڻ آهي. ان امڪان کي ڪنهن به طرح رد نٿو ڪري سگهجي. جيترو ضدي يا هوڏي اسرائيلي وزيراعظم هوندو اوترو اهو جوکو وڌندو ويندو. گڏوگڏ اهو به

ڌيان ۾ رکيو وڃي ته اسرائيل وٽ نيواڪلياڻي هٿيار آهن. وچ اوڀر ۾ يا سندس ڀرپاسي فوجي آمريت. قومن ۽ ننڍين قوميتن واري رياست جي نظام کي وڌيڪ تيزيءَ سان ڇڙوڇڙ ڪري ڇڏيندي جيڪي نيٽ سماجواڊي طاقتن جي قبضي ۾ اچي وينديون.

اصل ۾ ايراني شهنشاهه بلڪل صحيح هو جڏهن 1978ع ۾ جون مهيني جي اوائل ۾ هن چيو هو ته، ايران جي وڳوڙ ۽ ڏڦيڙ جو نتيجو اهو نڪرندو جو ڪو بادشاهه اچي تخت تي ويهندو، ايران ۾ به ڪو شهنشاهه طائوسي تخت تي ويهندو جيڪو گهرج پٽاندر آئين ۾ سڌارا آڻيندو يا وري طائوسي تخت ايران جي ڪنهن عجائب گهر ۾ رکيو ويندو. پڇاڙڪي چنڊچاڻ پٽاندر ايران ۾ بادشاهيءَ 'شهنشاهيت' بجاءِ نه ملان آهن، ۽ نه فوجي جنتا. پر ان جي جاءِ ايران جي سامياواد توده پارٽي ٿي وئي سگهي ٿي. آزاد خيال لوڪشاهي ڇا آهي؟ ايران ۾ آزاد خيال لوڪشاهيت جي روايت ٿي نه آهي. اها ڪنهن شهنشاهيت جي هٿ هيٺ هلي سگهي ٿي، جيڪو پارليامينٽ کي لوڪشاهي حق ڏئي. پر اها ڪنهن ناهوڪي جنتا، بجاءِ ٽرت هيٺ اچي ٿهڪو ڪندي پهرين پيري ته لالچي جرنيل ان جڙتو وڳوڙ جو فائدو وٺندا. پوءِ اهي پارٽي ۾ وڙهي مرندا. جيڪڏهن ڪو جرنيل انهن ماڻهن وچ ۾ مخالفت ۽ چٽاڀيٽي ڪندو ته ان وٽيءَ دوران توده پارٽي قدم رکندي ته جيئن ٻڌندڙ ٻيڙيءَ جي باقيات کي ايشن بچائي سگهي، جيئن نيپولين فرانس جي باقيات کي بچائڻ لاءِ نروار ٿيو هو. وڌيڪ نيڪ مثال لينن جو آهي، جنهن زار جي خاتمي کان پوءِ روس کي بچايو ۽ وڌيڪ تازو مثال مائوزي تنگ جو آهي، جنهن جنرل چيانڪ ڪائي شيڪ کي ورثي ۾ مليل وچين بادشاهت جي زوال کان پوءِ چين جي باقيات کي بچايو.

لاطيني آمريڪا پڻ گهڻي عرصي کان آمريڪا جي نگهبانيءَ ۾ رهيو آهي. ان کان اڳ اسپين ۽ پورچوگال جي بيرحم ظالماڻي بينڪيت هئي، جنهن لاطيني آمريڪا کي ايتري اجازت ٿي نه ڏني، ته اها دانشمنديءَ سان

اُپري ۽ ترقي ڪري سگهي. لاطيني آمريڪا جي گرم ڌرتيءَ ۾ لوڪشاهيت جو ٻوٽو پوکيو ئي نه ويو هو؛ رڳو نيپولين جي ميڪسيڪو ۾ ڪيل جهڙي بادشاهت جوڙڻ کانسواءِ اُتي سرڪار هئي ئي ڪونه اهو وڏو ڪنڊ ئي هو جتي جا ماڻهو جذباتي ۽ تيز ۽ تڪا هئا. جن ۾ ڏيهي بادشاهت يا لوڪشاهيت جون روايتون ئي نه هيون. لاطيني آمريڪا اهڙن جابر آمرن جو ڪنڊ بڻجي ويو جن قانون جي اهميت کي گهٽائي ڇڏيو. جن اسپين ۽ پورچوگال جي ٻاهرين بينڪيت بدران پنهنجي قسم جو اندروني بينڪي راج جوڙيو. لوڪشاهي روايتن نه هئڻ سبب ڪين ظلم جي راج جوڙڻ ۾ سهولت ٿي. هنن مان گهڻا يا سڀئي آمريڪا جا پڻو ۽ ٻانها هئا. منجهانئن ڪو جيڪڏهن مختلف نظرين جو هو تنهن کي ڏکي ٻاهر ڪڍيو ويو يا قتل ڪرايو ويو. اهڙين ڏلت وارين حالتن 1958ع ۾ ڪاسٽرو کي جنم ڏنو. ۽ انهيءَ ورثي فيڊل ڪاسٽرو جي اهميت کي لاطيني آمريڪا ۾ وڌيڪ سگهارو ڪيو. ننڍڙو ڪيوبا، مهان طاقت سرمايدار آمريڪا جي گڏ ۾ ڪنڊو ۽ اولهه يورپ جي مهان طاقتور قومن لاءِ پوائنٽو سڻو آهي.

لاطيني آمريڪا وڏين تبديلين لاءِ سوچي پيو جيڪي تبديليون جهڙي ۽ رتوچاڻ واريون هونديون. اها جدوجهد ماڻهن ۽ فوجي جنتا وچ ۾ هوندي اهو پڌرو آهي ته. ان ۾ عوام جي سوڀ ٿيندي جيڪڏهن ڪا رڪاوٽ ٿي ته اها هلچل کي وڌيڪ رتوچاڻ بڻائيندي ۽ وڌيڪ تڪڙو ڪندي ۽ نيٺ بيشڪ ماڻهن جي مڪمل سوڀ ٿيندي

آفريڪا جي ڏاهپ ڀريل نبيري مهل عقلمند سلجهاڻ لاءِ. لاطيني آمريڪا خاطر پڻ ساڳيءَ روشن حڪمت عمليءَ کي ساڳي طريقي سان واپرائي سگهجي ٿو. اهو وقت آهي ته پاڻ کي مٿائيندڙ خوديءَ واريءَ هٿ کان لنوائي، عقلمند سوچ کان ڪم ورتو وڃي. نه ته پوءِ شايد گهڻي دير ٿي وڃي. اهو سٺو آهي ته پاناما ڪئنال وارا معاهدا، ڀلي سندن ڪهڙي به قيمت هجي، وقت تي ٿيڻ کپن. ٻيءَ صورت ۾ وڏي مڏي لاءِ طريقيڪار جا نتيجا هاجيڪار ٿيندا. بيشڪ فيڊل ڪاسٽرو آمريڪا جي حالتن جي

پيداوار آهي. اهو چوڻ هڪجيترو اهم آهي ته هن جو لاطيني آمريڪا ۾ اڀرڻ آمريڪا جي پاليسين جو نتيجو آهي. اهو چوڻ وڌيڪ صحيح ٿيندو ته هن جي سگار واري ڏونهين جو گهيرو وڌ ۾ وڌ لاطيني آمريڪا جي چؤڌاري آهي. ۽ هاڻي آفريڪا جي چؤڌس به آمريڪا جي لاطيني آمريڪا ڏانهن بنيادي ورتاءُ ۾ تبديلي آڻڻ کان جواب ڏيڻ ۽ ان جي آفريڪا ڏانهن ساڳيءَ وقت اجائي ۽ خيالي ورتاءُ بدران پنهنجي ملڪ کي هڪجهڙائيءَ آڌار ۽ پائيداري آڌار نانا جوڙڻ کپن.

اوپر يورپ ڪجهه اڃاتل ۽ ڪجهه ڄاڻندڙ اڀاءُ کڻي پيو. اُتي ساميواڌ ڏانهن رڪاڻي وڌي پئي. ان کي هڪ سوچ تي ٻڌل نظريو سمجهيو وڃي ٿو جنهن کي اسٽالن موڙ ڏيئي ترقي وٺرائي. ايتريقدر جو البانيا به ايترو پاڻ نه ملهايو آهي. جيترو ڪجهه ورهيه اڳ ڪيو هو. مارشل ٿيٽو ٿيه ورهيه اڳ رکي هڪ مُرڪ ڏيکاري ڇاٽوشسڪو اوڀر ۽ اولهه وچ ۾ ۽ اوڀر ۽ اوڀر وچ ۾ پلڀيون اڏڻ ۾ رڙڌل آهي. ٻه ڏهاڪا اڳ برانت جي ان ڏنل ۽ اٽوسرنڊر ناقابل يقين آسٽوپوليتڪ نوان منظر کولي ڇڏيا آهن. نوان نانا جڙي راڻ پيا ٿين. اُهي سراسري طرح ٿوري وقت لاءِ کين هيلسنڪي معاهدي جي پٺ هوندي به بيبروسا ۽ ڏڏندڙ آهن.

وڏين قوتن ۽ سندن وچ ۾ نانا. اثر توڙي اختيار جي دائري ۾ آهن ۽ اُهي ڪيڇرپائپ وارا نانا سندن بدلجندڙ رنگن ۽ سخت ڪاوڙ مان پڌرا ٿين ٿا. اُهي ٽين دنيا جي املهه ذريعن مٿان ضابطي ۽ حڪم هلائڻ جي ڳولا ۾ آهن. اسان ان راند ۾ رڳو رانديڪن جيان اوستائين گروي ٿي رهنداسين. جيستائين اسان ايئن گروي رهڻ ۾ فخر پائينداسين. ۽ ان جو سواد وٺندا رهنداسين. هڪ پيري آمريڪي سيڪريٽري آف اسٽيٽ مون وٽ 70 ڪلفٽن ۾ منهنجي ڊائنگ ٽيبل تي مانيءَ کائيندي هڪدم اُتي کڙو ٿيو تڏهن مون کيس چيو ته، توهان جا چين سان پرڏيهي نانا ڪڙو ٿيو سوچ تي ٻڌل آهن، ۽ غير منطقي آهن. تازو صدر جملي ڪارٽر جو قومي سلامتيءَ بابت صلاحڪار زيگنيو برزنسڪي چين ويو ۽ هن

اهو چيو ته آمريڪا ۽ چين وچ ۾ گمش نهي پيو ۽ هن کين ريجھائڻ لاءِ چيني اڳواڻن جي شان ۾ قصدا پڙهيا. پر رياست جو سيڪريٽري سائرس وائس روسين سان جنگي هٿيار گھٽائڻ واري معاهدي 'سالت' تي روس سان هڪ جهڙو ڳنڍيل ٿي نه اهڙو نٿو واکاڻي. پر آفريڪا ۾ روس جي ڪردار کي موڳائڻ ڪوئي ٿو.

آئون شايد ايڏو ڄاڻو نه هجان. پر مونکي انهن جنگي هٿيارن جو اخلاقي بهاني جي پروڙ پئجي نه سگھي آهي. آمريڪا جا زمين تان هڪدم ۽ ڦڙت ماري ڏيڻ تڏهن جوکي ۾ اچي ويا آهن. جڏهن روس ترقي ڪري اهڙا تڙ ميزائيل ٺاهيا آهن، ۽ اهي ان قابل بڻجي ويا آهن، جو ميزائيل رفتار وڌڻ کان اڳ ئي روسي ميزائيل کين اڳ ۾ ئي تباھ ڪري ڇڏيندا. تنهنڪري آمريڪا ان عمل ۾ رڌل آهي ته انهن ميزائيل جي طاقت کي بدلايو وڃي. يا کين وڌيڪ طاقتور ڪيو وڃي. 'SALT' معاهدي تي تنقيد ڪندڙ سوچين ٿا ته، ڪروڙ ميزائيل، هٿ سان چُرپر ۾ آڻيندڙ اير ايڪس ميزائيل ۽ ٽرائيڊنٽ نمبر 11، سب ميرين ميزائيل ۽ بي 52 جهازن جي پوئواري ڪندڙ بمبار جهاز ٺاهڻ، ان معاهدي پٽاندر ٿي رهين ۾ اهو سڀ ڪجهه منع آهي. بلڪه بي 7 بمبار ته بلڪل ناس ڪجي. ان جي معنيٰ اها ٿي ته ان معاهدي کي ٻيهر ٿي رهين تائين اخلاقي طور وڌايو وڃي. پر اها ڳالهه روس جي چوٽ تي وڌيڪ ٻڌل آهي.

جنگي حڪمت عمليءَ وارن هٿيارن جو ڪهڙو به مقصد هجي، پر اهو مسئلو نيميرٽ جوڳو آهي، ته سوويت يونين وڌيڪ چوٽ ڏيندو يا وري آمريڪا ٻئي معاهدي ۾ وڌيڪ چوٽ ڏيندو. ۽ هو آفريڪا تي پنهنجون مڙهيل پاليسين تان هٿ ڪڍندو. ساڳيءَ وقت روس ۽ چين به هڪ ٻئي سان ڳالهين ۾ رڌل آهن، جيڪي ڪڏهن تيز آهن، ته وري ڪڏهن ڀريون. جاپان ۽ اولهه جرمني ان پريائيندڙ حالت ۾ بيزار ٿي پيا آهن. ٻئي هڪٻئي سان سُهمت نه آهن، جو هڪٻئي جي چڙ ۽ ڪاوڙ مائي سگهن. اها ڳالهه امڪان کان ٻاهر بلڪل نه آهي، ته اولهه جرمني ڪنهن به حالت ۾ سوويت يونين سان يورپي مسئلن تي ڪُشادو ۽ مضبوط ٺاهه ڪري اها

ساڳي ڳالهه ايشيا جي صورتحال بابت چين ۽ جاپان بابت به چئي سگهجي ٿي. سوويت يونين جي اثر هيٺ غيرجانبداريءَ واري پرڏيهي پاليسي (Finlandization) منجهيل ۽ جتڪي ڳالهه آهي، جنهن کي اڄڪلهه طاقتور سياسي لاڙا جائز لاءِ ڪتب آندو وڃي ٿو.

آئون وري اها ڳالهه ورجايان ٿو ته، صورتحال ساڳيءَ وهڪر ۾ نه آهي. هڪڙي پاسي چڪتاڻ وارين حالتن جو خاتمو آهي، ته ٻئي پاسي گهڻا نوان تضاد اُڀرن پيا. جيڪي علائقي ۽ سموري دنيا ۾ آهن. اُهي ساڳيءَ طرح ڳوڙهي سياسي، فوجي ۽ معاشي اهميت به رکن ٿا. ڪجهه حالتن جو چيد ڪنڌڙا ايئن چون ٿا ته نئين سرد جنگ شروع ٿي چڪي آهي. ٻيا اڳتي وڌيڪ وڌيڪ چون ٿا ته ٽين مهاڀاري جنگ شروع ٿي چڪي آهي. وڌيڪ رڳو ٿو چاڻي، پر جيڪو به دنيا ۾ ٿئي پيو سو چڱو نه پيو ٿئي.

تاريخ ۾ ڪالھوڪا نورا رڳو ماضيءَ جا گيت بڻجي ويندا: توڙي اُهي ٻڌل يا ڳاليل آهن جيئن 'جادوءَ پيريل شام' يا 'رات ۾ هڪ ڌاريو' جهڙا گيت، جيڪي اڃا به جذبن کي پٽڪائين ٿا. اُهي گيت مون 1950ع ۾ برڪلي ۾ ۽ 1960ع ڌاري جينوا ۾ ٻڌا هئا. جيڪي منهنجي رت کي جوش ڏياريندا هئا. هاڻي اُهي منهنجي رت ۾ اُها گرمي نٿا پيدا ڪن.

بئنڊيوگ ڪانفرنس ۾ غيرجانبدار ۽ آزاد دنيا جهڙا اصطلاح اڃا به جذبن کي جاڳائين ٿا، پر ان تجلبي جي گرمي ختم ٿي چڪي آهي، چوٽه واقعو ۽ نتيجن طور حالتون اچي مٿان پهتيون آهن. نئين بينڪيتي راج جي لڪل هٿ مٿان پنهنجي مدد جي ڏيکاءُ جو ڪوبه فائدو نه آهي، جيڪڏهن جديد بينڪيت جو اڳهاڙو هٿ دنيا جي ڪيئي مختلف ڀاڱن ۾ پڌرو ڏسڻ ۾ اچي پيو ته ان جو اهو مطلب نه آهي ته غيرجانبدار هلچل ختم ٿي چڪي آهي. سرمايدار نظام يا هڪ سوچ تي ٻڌل ساميواڊ جا نظريا جيترو پاڻ ٽڪجي چڪا آهن، سي ان کان وڌيڪ نه ٿڪيا آهن، ۽ نه ئي وڌيڪ ٽڪبا: جيستائين سرد جنگ سچ پچ ختم ٿئي، ۽ ديوار برلن کي ڪيرايو وڃي.

برطانيا وٽ ڏکين گهڙين ۾ ٺهراءُ آڻڻ لاءِ وري شيطاني طريقا آهن. جن تي اهي وڌيڪ ردعمل به نٿا ڪن. سر فرانسز ڊريڪ جو اسپيني جنگي جهاز جي آرماڙ بابت ردعمل ئي بنيادي جوهر آهي. اهي برطانيا جا پنهنجا سياسي ۽ فوجي آثار ۽ اندروني توڙي پرڏيهي خلفشار آهن. تن مٿان سندن پاليسيون لڳاتار ڇانيل رهن ٿيون. اها سٺي سياست آهي ته گهڻو ردعمل ڏيکارڻ ۽ وڌيڪ ماڻهو مارائڻ بجاءِ روڪ يا پاسيرو رهجي. اينڊريو ڀنگ جو ڪاٺو هو پر پرڏيهي اوکڻ مامرن جي نبيري جو کيس تجربو هو ته ڪيئن کين آگيا ڏيئي موڪلائجي. برطانيا ۾ اهي لڄڻ آهن، جو اهي دل مان ڪڏهن ڪڏهن منزل ڏانهن وڌڻ (Devolution) جهڙا نوان اصطلاح جوڙي جيئن پراڻو اصطلاح وفاق (Federation) هڪ گڏيل رياست جو اهڙو انتظام جيڪو مضبوطي وٺي. ڪنهن کي پتو هو ته هڪ ڏهاڪي ۾ برطانيا وفاقي روپ ڌاريندو جنهن جي نمائندن (House of Lords) جي جاءِ وفاقي سينيٽ (Federal Senate) وٺندي

عوامي لوڪشاهي، اولهه جرمنيءَ جي وفاقي حڪومت، محنت ۽ عام ماڻهوءَ جي سکيا جو معجزو هو جنهن جرمن قوم جي پيءُ شڪست کان پوءِ مايوسيءَ تي ضابطو آندو هو. جرمن پورهيتن پڪو پيهه ڪيو هو ته، اهي بي عزتي ۽ شڪست کي سوڻ ۽ مان مريادا ۾ بدلائيندا. اهو فرينچ-جرمن ويڙهه جي پلانڊ کان پوءِ پنهنجو مقامي بيهه ماڻهو هو. جرمن ماڻهن جيڪو مقام ماڻهو سو ساراهڻ جهڙو هو. هاڻي اهي ٿورڙو آرام پيا ڪن. جرمن جو نئون نسل ساڳيءَ، ضابطي يا قاندي واري ڏکي ڪم ۾ اڪين سان اڪيون ملائي پيو. نئين نسل جو طبقو سندن وڏن طرفان برطانيا جي ورتاءُ لاءِ ڏيکاريل ڌڪار بجاءِ حق پيو وٺي. فرينچ اڳ ۾ ان ڳالهه تي ڀروسو ڪندا هئا، ته اهڙين ڳالهين کي ايترو ڳنڍيڻ سان نه وٺڻ ڪپي. اهڙن لڄڻن جي اؤسر ۽ واڌارو اولهه يورپ جي تياڳيل سرشتي جون گهرجون ڪيئن پوريون ڪندو خاص ڪري جڏهن بينڪيتون ختم پيون ٿين. ڇا اهڙين حالتن بگڙجڻ سبب يورپ ۽ آمريڪا ويڙهاڪ قسم جي بينڪيت جوڙيندا؟ جيئن تازو زائر مٿان فوجي آپريشن مهل ڪرنل قذافي ڄاڻايو.



اهو ممڪن آهي ته اها نراسائيءَ جي انتهائي ڪوشش هجي. ته تين دنيا جي وسيلن تي ڪيئن قبضو ڪجي. شايد تين دنيا ۾ پٺو يا گٽ پٺليءَ سرڪار ذريعي يا فوجي هٿڇراند ڪندي ڪيو وڃي. مونکي ڀروسو آهي ته نيٽ جديد بنيادن تي نون اصولن پٽاندر سفارتڪاري يا ايلڇيگيري ضرر ڪو روپ وٺندي 1973ع ۾ رمضان واريءَ جنگ کان پوءِ اها ڳالهه پڌري ٿي آهي. جنهن پٽاندر تيل جي قيمتون اوچتو وڌي ويون آهن ان اڀار پٽاندر دنياوي معيشت گهٽائي ۾ ۽ غير متوازن رهي آهي. اتر ۽ ڏکڻ جي ورهاڱي وڌيڪ ويڇا وڌايا آهن. ۽ ان جو ڪوبه سُلجھاءُ ڏسڻ ۾ نٿو اچي.

گڏيل قومن جي امن واريءَ عالمي ڪانفرنس يا گڏيل قومن جي خاص گڏجاڻيءَ کان پوءِ ٻون شهر ۾، ايندڙ مهيني مڪ ستن صنعتي طاقتن جي ڪانفرنس رٿيل آهي. برطانوي وزيراعظم ڪيلاهان چائايو آهي ته ”اهڙين ڪوششن سان اتر ۽ ڏکڻ وچ ۾ ٺاه ڪيو ويندو.“ پر پراڻن تجربا سامهون رکندي مونکي شڪ ٿو ٿئي ته 1978ع جي جولاءِ مهيني واري ٻون ڪانفرنس مان ڪي اهڙا پڪا ۽ قيمتي نتيجا به نڪرندا. ڪنهن ٺاه تي پهچڻ لاءِ وڏين صنعتي طاقتن طرفان اهو سمجهندي ته سندن معيشت ايڏي جوکي ۾ آهي. پوءِ به منجهن صاف نيت جي ڪوٽ آهي. ته اهي پنهنجي گهر ۾ ويهي خيرات يا سخاوت ڪيئن شروع ڪندا. اصل ۾ اها ئي ڳالهه آهي. جنهن کي هُو سمجهي نٿا سگهن. تين دنيا خيرات نٿي گهري پر اهو پنهنجو جائز حق ۽ حصو گهري ٿي.

بيءُ مهاڀاري ڀڏ جي پڇاڻيءَ مهل سرد جنگ جي چٽاڀيٽي شروع ٿي، جنهن وري هڪ ٻئي وٽ هٿيارن سبب چڪتاڻ وارين حالتن جي خاتمي کي جاءِ ڏني. اسان هن گهڙيءَ تي ڏسون پيا ته، چڪتاڻ وارين حالتن سبب نراسائي وڌي پئي. مٿي مهيني جي پڇاڙيءَ ۾ آمريڪي صدر جمي ڪارٽر جي تقرير ۽ تازو ائٽاڀولس ۾ هن جي تقرير مان اهو اشارو مليو ته عالمي طاقتن جي راند (عالمي طاقت لاءِ جاڪوٽا) جڙتو ۽ غير حقيقي چٽاڀيٽيءَ ڏانهن منتقل پئي ٿئي. اهو اسان جي سوچ تي آڌاريل آهي. ته اسان ان کي ڪيتري اهميت ڏيون ٿا.

مون پنهنجي ڪتاب 'آزاديءَ جي ڏندڪتا' ۾ اُن جي واڌاري تي ويچارو آهي. شايد آئون هينئر موجود فرضي ڳالهين کي پڌرو ڪريان ۽ مُڪ شين کي جوڙيان يا پلٽائي ڇڏيان. ٻه طرفي گڏيل مفادن واريءَ سوچ جي جوڙجڪ، جنهن جو مون ٽين دنيا لاءِ اورچائيءَ سان پرچار ڪيو آهي، ۽ پاڪستان لاءِ خاص طور ڪئي آهي، تنهن کي شايد ٻيهر چڪاسڻو پوي چڪتاڻ وارين حالتن جي خاتمي دؤران غير جانبدار ملڪن جي تنظيم جي گهٽجندڙ قدر کي جُڙتو چٽاڀيٽيءَ يا غير حقيقي چڪتاڻ وارين حالتن جي خاتمي ذريعي موٽائي سگهجي ٿو. ٻئي طرف لاڳاپن کي وري نئينو ڪري سگهجي ٿو.

جڏهن پاڪستاني سرڪار جون واڳون منهنجي هٿ ۾ هيون، تڏهن 1976ع جي وچ ڌاري منهنجو ابتدائي ڌيان انهن مُڪ طاقتن ڏانهن ويو هو جيڪي دنيا جي متبادل تي پاڻ ۾ وڙهيون پئي. مون 1976ع ۽ 1977ع ۾ انهن ڳالهين ڏانهن سندن ڌيان چڪايو هو ۽ پاڪستاني عوام کي ٻڌايو هو ته ٽي مُڪ جبري ۽ سخت قوتون آهن، جيڪي سرگرم عمل آهن. ڪڏهن اُهي طاقتون هڪٻئيءَ سان برابريءَ ۾ آهن، ته وري ڪڏهن هڪٻئي سامهون چٽاڀيٽيءَ ۾ آهن. اُهي قوتون آهن: مذهب، ساميواڍ ۽ قومپرستي. اُهي ٽيئي آدرش ماڻهن ۽ قومن جي ذهنن تي اثر پيا وڃهن.

مون پاڪستانين کي ٻڌايو ته چمڪندڙ هٿيارن وچ ۾ اڪيلي نمازي ٿيڻ بجاءِ اهو من علائقي ۽ دنيا جي توازن جي حق ۾ آهي ته سندن هڪ هنڌ گڏجندڙ نُقطن مان فائدو وٺجي: کين سرچاءُ ۾ رهڻ ڏجي، ۽ منجهن وڌندڙ تضادن وارن نُقطن کان پرهيز ڪجي ۽ ٽڪراءُ کان بچجي. وڌيڪ مون اهو پڌرو ڪيو ته، سڀ کان وڏو فن مٿس عمل جو آهي، ته پنهنجي نظريي تي قائم رهي، ڪنهن ناهه يا تابعداري بغير ايئن ڪجي. اُن جو اڪيلو مطلب آهي: پاڻ به جيئو ۽ ٻين کي به جيئڻ ڏيو. منهنجو مقصد آهي ته جيڪا سچائي آهي، ۽ جيڪو ڏسڻ ۾ به اچي ٿو تنهن تي ڌيان ڏجي. توهان امن جي ڳولا ۾ سيد و رستو وٺي يروشلم ڏانهن نٿا وڃي سگهو ڇو ته اهو سڳورو ۽ پاڪُ شهر آهي، ۽ نه آفريڪا جو مسغلو ايئن شلجھائي

سگهو ٿا، جو ان جي دل ۾ وچ شهر ۾ سي 141 جهانن ذريعي ڇاپا بردار فوجون لاهيون.

مائوزي تنگ نئين انسان جي جوڙجڪ جو فيصلو ڪري چڪو آهي. انقلابي جهنڊي کي سدائين اوجو ڦٽڪائيندڙ نئون چيني انقلاب وڌيڪ 'ٽيڪ ڏيندو.' ۽ پيرا لائل ڊينگ زائوپنگ پڻ نئون ماڻهوءَ وجود ۾ آڻڻ ۾ رڌل آهي. هو اڳتي وڌندي اهو به ڪيو آهي ته هلندڙ صديءَ جي پڇاڙيءَ تائين اهو پرڻت جيڏو ڪم پورو ڪندو.

ڪنڌ مٿان جوکي ۽ سزا جي پڇاڙيءَ يعني قيامت جي ڏپ جي غلبي هيٺ رهندڙ ان قيامت جا قاصد آهن، جيڪي ڊڄي حالتن کي جيئن جو تئين رکڻ چاهين ٿا، جن اهي بدلجڻ جو ڪيون نه هجن. اهي اهڙيون حالتون برباد ڪرڻ ۾ ٽڪر ڪن ٿا، جيڪي ايئن وڌن پيون، جو سندن ڪاٿو به نٿو لڳائي سگهجي. جڏهن ساميواڊ جي پٺڀرائي گهٽجي پئي، ته پوءِ هاڻي توهان ڪنهن جي پٺيءَ تي ڪرندا؟ آئون ماڻهن مٿان ڪرندس ۽ سندن سياويڪ ردعملن مٿان ڪرندس. اڳواڻ کي ماڻهن جون خواهشون، اُمنگون ۽ چاهنائون بلڪل جائز ڪبي. ۽ انهن آرزوئن پٽاندڙ ماڻهن کي همت ۽ آسائتو ڊگ ڏسجي يعني 'وات ڏيڪارجي' ان سماج ۾ دوکو گهڻو 'موتمار ۽ هاجيڪار ٿي سگهي ٿو.'

مون پنهنجا جهيڙا نبيرو واري طريقيڪار جي گهرج تي هڪ کان وڌيڪ ڀيرا لکيو آهي. اهو غير مقرر طريقو ٿي نٿو سگهي. اهو نازڪ ۽ متحرڪ صورتحال ۾ مستقل نبيرو ٿي نٿو سگهي. اهو عارضي نبيرو يا سرچاءُ نه پر عارضي گهرج آهي. اسان کي گهڻي گهرج ان ڳالهه جي آهي ته پنهنجا ويچار سهيڙيون ۽ ذهن اجرا ڪيون. اسان کي سياسي طور نظريات تي سرحدن کي ڇيهو رسائڻ، آڻ مڃڻ ۽ فرض ڪرڻ بنا جنگ ختم ڪرڻي آهي. اسان جنگبندي چاهيون ٿا، ته جيئن مثل سوچن ۽ ويچارن کي دفنايون ۽ ٽڪاوت تي ضابطو آڻيون. جهيڙا نبيرو جي طريقيڪار واريءَ گهرج ماناڻي طريقي پٽاندر ۽ مٿانهون هئڻ ڪبي، نه ته ٻئي پاسي سڀ ڀيڙ ۾ پيسر ٿي ويندا. يا وري مونکي ايئن چوڻ گهرجي ته ڪو به پاسو

کتي نه سگهندو. جنگبنديءَ مهل هائوڪين قوت جي سزچاءَ سان منجهن نئين سهيڙ ۽ برابري جنم وٺندي طريقيڪار پلي ڪهڙو به هجي، تنهن کي جنگ جي ميدان ڏانهن ڦيرائي نٿو سگهجي. اهو جنگ جو پراڻو طريقو هجي يا نئون سرد جنگ جو طريقو نئين عالمي ترتيب کي تين دنيا جي چوٽيءَ جي ڪانفرنس جي گهرجن پٽاندر نڪري نروار ٿيڻو آهي. اتر ۽ ڏکڻ جي مخالفت کي اهڙي ايمانداريءَ سان ڳولھڻو آهي، جيڪا ٺهت کان آجي هجي. هٿيارن ۾ گهٽتائي پنهنجو پاڻ نه ايندي ۽ نه وري گڏيل قومن واري اداري ۾ هٿيارن گهٽائڻ بابت اپوگائي ۽ ڊرائي وارن خاص گڏجاڻين ذريعي ايندي آئون جيتوڻيڪ انهن ماڻهن ۾ سڀ کان پهريون هئس، جنهن ارڙهن ورهيه اڳ اهڙين گڏجاڻين بابت مشورو ڏنو هو، پر ان کان پوءِ مون اهو به ٻڌايو هو ته هٿيارن ۾ گهٽتائي بابت ڳنڍڻو آڀاءُ وٺي نه سگهبا، جيستائين چين ۽ فرانس کي ان ۾ شامل نه ڪيو ويندو. مون ارڙهن ورهيه اڳ اهو به چيو هو ته ڪانفرنس گهڻي دير سان ڪوٺائي وڃي آهي، ۽ هڪ ڀيرو وري واقعا تيزيءَ سان اڳتي وڌڻ لڳا آهن.

دنيا جي اڳواڻن اورينٽ چيمبرس ۾ هٿيار گهٽائڻ واريءَ ٿيل ڪانفرنس ۾ تقريرون ڪيون. انيڪ هٿيارن جي چٽاڀيٽي چريائپ جي حد تائين پئي پهچي، جنهن جو ڪاٿو ڊيجاريندر ۽ نرالو آهي. اچو ته آئون وهان کي انهن انيڪ هٿيارن جون مک وصفون پڌريون ڪري ٻڌايان:

دنيا جون قومون 1970ع ۾ هڪ سال ۾ 200 بلين ڊالر فوجي هٿيارن تي خرچ ڪنديون هيون، پر هاڻي ان جو ڪل 400 بلين ڊالر کان وڌيڪ ٿي ويو آهي.

دنيا ۾ مستقل فوجن جو تعداد 1978ع ۾ وڌي وڃي ٻه ڪروڙ ٽيهن لکن تائين پهتو آهي، جيڪو 1970ع کان ويهه لک وڌيڪ ۽ 1960ع کان ستر لک وڌيڪ آهي.

وڏيون صنعتي قومون هاڻي 8 بلين ڊالر جا فوجي هٿيارن نئين غريب قومن کي وڪڻن پيون: 1970ع کان اٽڪل ٽيڻا وڌيڪ ۽ 1960ع کان چار ڀيرا وڌيڪ

4. 1970ع جي اوائل کان آمريڪا ۽ سوويت يونين پنهنجن نيڪليائي هٿيارن جا ذخيرو 8000 کان 14000 تائين وڌائي ڇڏيا آهن. ٻين ايتمي طاقتن جهڙوڪ برطانيا، فرانس، چين ۽ هندستان ۽ شايد اسرائيل وٽ به 500 مڪمل لهيل واپرائڻ جوڳا هٿيار آهن. چڪتاڻ ۽ اختياري جنگين جي لاڳاپي سان ڏٺو وڃي ته، اها ڪنهن به نه کٽي آهي، ۽ نه ئي ڪنهن هارائي آهي. اسين جيڪڏهن ايئن گهلبا رهياسين، ته ڪوبه سوپارو نه ٿيندو سڀ هارائيندا. بيشڪ اهو به هڪڙو سُلجهاڻ آهي. پر سوال اهو آهي ته، ڇا دنيا جي اڳواڻن، ماڻهن تي ڪانفرنسن، جڙتو سمجهوتن ۽ سُلجهاڻ لاءِ تيار ڪيو آهي. ڪائير ڳوٺاڻن ماڻهن کي اڳتي ڪرڻ لاءِ هي وقت نه آهي. مُنڊي لڪندڙن جو وقت هاڻي گذري چڪو آهي. رنگ نه سڃاڻندڙ انڊن اڳيان ڳاڙها جهنڊا ڦٽڪاڻ اڃايو آهي. صدين کان غربت ۾ پيڙهجنڙن کي هاڻي وڌيڪ ڊيڄاري نٿو سگهجي. اندروني فيصلا ۽ ٺاه، مثال طور روهڊيشيا (زمبابوي) ۾ جڙتو ٺاه، اُتان جي ويڙهاڪن جي جائز اُمنگن جي توهين آهي.

زائر ۾ پيو پيرو فوجي مداخلت موبوتو جي ٽولي کي سمند ۾ لوڙهڻ ۽ پاڙيسرين جو ناراضپو ڪڻ. گهٽ عقل جي بنيادن تي پورو آهي. پر مداخلت جو اصل سبب بنهه ڪمزور آهي. فرانسيسي رومن چرچ سان جڙيل جزوي آزادي گهرندڙ فرانسيسي منطق موجب: قائل ڪندڙ نه هئڻ ثابت ٿيو آهي. اهو هر پيري ٻڌايو ويو آهي ته موبوتو جو ڪوبه متبادل، موبوتو کان بهرحال بهتر آهي. اُن ڌارئي قانون جي اهميت گهٽائيندڙ آمر حڪمران کي باهرين فوجي مداخلت ذريعي عوام جي سزا ۽ جزا کان به پيرا بچايو ويو آهي. هن ۾ اڃا اها همت آهي، ته هو کليو چڻي سگهي ته هو اولهندي ملڪن جي ڪنهن به اهڙي مداخلت کي قبوليندو جيڪا زائر جي بگاڙ کي ڌوئي، يا انساني حقن ۾ سُڌاري آڻڻ جي شرط تي مدد وٺندو. ته اُن جو جواب آهي: نه، قطعي نه. جنرل موبوتو چيو ته، آئون قيدين جي ڏس ۾ مداخلت نٿو ڪريان، ته پوءِ توهان اهو چوڻا مڃو ته اُهي منهنجي اندروني مامرن ۾ هٿچراند ڪن. اُهي واهايات پڇاڙڻاڻپ وارا اصل آهن.

جيڪي فوجن ۽ جنتا وچ ۾ آهن، جنهن ۾ تبديلي نٿي ڪري سگهجي، ۽ ماڻهن کان ڌار ڪري نٿو سگهجي. ڪولوزيز، جي فيضا مان اڃا گورن ۽ ڪارن ماڻهن جي عام قتل جي ڏپ ورتي گهڻي هوندي جو باهريون فوجون موبوتو جي طرفداريءَ ۾ سهابا جي ٿاهي واري صوبي ۾ اڃا تائين انقلابين کي مارين پيون. جڏهن موبوتو پرڏيهي مداخلت کي نندن نيڪ سمجهي ٿو ته پوءِ خرابيون ختم ٿيڻ کپن، ۽ انساني حقن جي پٺڀرائي ڪرڻ گهرجي، چوٽه هر هڪ ان کي نيڪ سمجهي ٿو ته هن سان ڪهڙا ماڻهو سان آهن. اها چوڻي اڃا ئي نه آهي ته: مونکي ٻڌايو ته توهان جا دوست ڪهڙا آهن. پوءِ آئون توهان کي ٻڌائيندس ته تون اصل ڪير آهين. فرض ڪريو ته مسئلا نبيرون جو طريقيڪار شرطن تي آڻ مڃڻ جهڙو نه هجي، ته دنيا جي جوڙجڪ کي ٻيهر ڪهڙو روپ ڏجي. جنهن جي پيڙهه انصاف جي اصولن تي هجي. اهو حقيقت ۾ پڇاڙڪو ۽ بلڪل آخري وجهه آهي، جيڪو اسان جي آڱرين وچ مان اڃا ڪسڪيو نه آهي.

آئون هاڻي ننڍي کنڊ ۽ ايشيا ڏانهن ٿو اچان. ان جي گشادي ڍانچي جي گنجائش يا مقصد ۽ اسان جو سڀ کان وڏو مسئلو آباديءَ جي گهڻي واڌ يا غربت نه آهي، نه ئي ٽيڪنالاجيءَ جي کوٽ ئي ڪو مسئلو آهي. انهن منجهيل مسئلن جو جواب ڳولهي سگهجي ٿو. جيڪڏهن اسان پنهنجن ماڻهن کي هڪ هنڌ گڏو ڪريون ۽ کين صحيح گس ڏيون، ته اسان جا ماڻهو ضرور اڳتي وڌڻ لاءِ گڏ ٿيندا. جيڪڏهن اسان کين ڀرپور شراڪت ڏيون، کين پوري شرڪت جو وجهه ملي، ماڻهن جي چڙواڳ قوتن تي سنج وڌا وڃن، ۽ کين دولت مان جهجهو يا گودنو وڃي، ۽ مستقبل ۾ مشروط سهارو ملڻ جو آسرو ٿئي، ته سڀ نيڪ ٿي ويندو. پر اهو ضروري آهي ته ڀرپور واجبي طريقيڪار هجي ۽ لائق نظريا هجن.

قوم جي مجموعي پيداوار پتاندرني ماڻهو آمدنيءَ جو ڪاٿو ۽ رفتان عالمي مالياتي فنڊ ۽ اوڌر تي بيٺل آهي. مسئلو ساڳيو آهي، جيڪو اسان وٽ ننڍي پيماني تي، ۽ وري دنيا ۾ وڏي پيماني تي آهي. تاريخي ۽

جاگرافيائي تبديليون ئي کين نبيري سگهن ٿيون. اسان جي حقيقي مسئلن جي سُلجهاڻ ۽ نبيري کي جيڪا سڀ کان جوکائڻي ڏمڪي آهي. سا فوجي جنتا کان اچي ٿي. جيڪا گڏوگڏ هٿنڌڙ مارشل لا تي ڀروسو رکي ٿي. ڇا فوجي جنتا ۽ عالمي سياسي جنتا وچ ۾ ٻه ڀورا چوٽ سڏيون ليڪون ڪڍي سگهن ٿيون؟ فرق اهو آهي ته عالمي سياسي جنتا الٽر هيل ۽ اڻ سڪيل فوجي جنتا کان وڌيڪ هوشيار ۽ سچيت ۽ فُٽ آهي. لالچ ۾ ائين چوڻ ته اهي ٻئي هڪ جهڙيون آهن. تنهن کي روڪي نٿو سگهجي. منجهس سنئون سڌو وڌاءُ ٿيندو جو اهڙي عقل جو پاسو وٺجي. بيشڪ منجهس مٿاڇريون ۽ فطرت جي اصولن تي نه هلندڙ ۽ اڻ ٺهڪندڙ هڪجهڙيون آهن. جو ٻئي استحصالِي آهن. ۽ ٻئي سرڪار لاءِ چونڪڙي ٺاهين ٿيون. پر بنيادي ويچار سان ڳالهائيندي هڪجهڙا ئي (عقلي طور) يا مناسب طريقي موجب ڏرست نه آهي.

ايشيا جي صورتحال ۾ گهڻي قدر گڏوچڙ قسم جي قومپرستي آهي. اُن قومپرستيءَ جو سڀ کان نازڪ رُخ اُن جي ڍانچي ۾ وڌيڪ ننڍي پيماني تي فرقيوار قومپرستي آهي. اُن مسئلي وري ٻيهر وڌيڪ شدت سان گر ڪنيو آهي. نه رڳو ايشيا ۾ پر يورپ ۽ ڪئناڊا ۾ به. ۽ اها آفريڪا ۾ به پڌرو آهي. اهو مسئلو اولهه يورپ ۾ برطانيا ۽ اسپين ۾ پاٿمرادو پڌرو ٿيو آهي. اهي رڳو ٻه مثال آهن. اوڀر يورپ ۾ سڀ کان چٽو مثال يوگوسلاويا جو آهي. ڪئناڊا ۾ وري ڪيوبيڪ ۾ اهو چڙو ڳاڳ اؤسر تي آهي.

هڪڙي پاسي دنيا اڄ - وچ ۽ سڌسما ۽ جي ذريعن نيبب سڀي ننڍڙي پئي ٿي. اجتماعيت جو روح وڌيڪ سگهارو ٿي اُڀري پيو. اتفاق ۽ علائقائي سهڪار ۽ خواهشون تيز پيون ٿين. جيڪي اسان يورپي ڪامن مارڪيٽ جي روپ ۾ ڏسي سگهون ٿا. يورپ جي پارليامينٽ ٺاهڻ جي سڌ ۾ يورپي يونين ۽ 'آسيان' اسلامڪ ميڪريٽريٽ ٺهڻ ۽ ٻئي پاسي لساني ڌار ڌار قومن ۽ ٻولين جي خوديءَ پڪو ارادو ڪيو آهي ته بيشڪ اهي پنهنجي سڃاڻپ اجتماعيت جي مزاج ۾ برقرار رکنديون. ڪنهن وقت اهو سمجهيو ويو ته وفاقي مخالفت وارين دعوائن جو ٺهراءُ ڪندي هڪ وفاق.

اجا تائين فرقيوار قومپرستيءَ جو مک جواب آهي. پر ڪجهه جاين تي اهو 'غير مؤثر' نامڪمل ثابت ٿيو آهي. شايد هتي ٻي مسئلي جو نبيرو لاجپاڙ اڳتي نڪري ويو آهي. ڪجهه هنڌن تي نبيرو وقت کان اڳ بر ٿيو آهي. ته وري ڪجهه هنڌن تي دير سان آيو آهي. اهو نبيرو غلط طريقي سان لاڳو ٿيو آهي. يا وري غير ايماندار طريقي سان. جنهن سبب وفاق بر ٿيو آهي. جڏهن ته ان کان وڌيڪ اهڙي ڪا به شيءِ نه آهي. جيڪا فرقيوار قومپرستيءَ واري جذبن کي جهڪو ڪرائي. بجاءِ فوجي جنتا اچي زوري حڪمراني ڪري اهوئي ماحول آهي. جو خراب ۽ نيچ قسم جا ڏپ فرقيوار قومپرستيءَ جو حقيقي روپ وٺن ٿا ۽ نيراسائيءَ جو پيمانو ٻيڙجي وڃي ٿو.

اهڙين حالتن پٺيان فوجي حڪمراني، ايشيائي قومپرستيءَ جو سڀ کان خراب دشمن آهي. اها عوام کي شراڪت جي حق کان محروم ڪري ٿي. اها گهڻي ڀاڱي فرقيوار قوميتن جي خوديءَ کي چٽي ۽ چيچلائي ٿي. اها عوام جي نمائندگيءَ وارن حقن جي پيڪڙي ڪري ٿي. اهو گهڻو ڪري جڏهن فرقيوار قوميتن کي پري ڌڪي ٿي. تڏهن ننڍيون قوميتون سوچڻ لڳن ٿيون. ته ساڻن دوکو ٿيو آهي. ۽ کين ڌڪاريو ويو آهي. ۽ پوءِ سندن آزاديءَ حق خوداراديت، دوکي سان قيد ۽ ڪوڙا وڃن ڪيا وڃن ٿا. ته اهي سگهارن بنيادن تي وڏيءَ قوم جي ڌارا ۾ شامل ٿين. پر انهن لاڳاپن جو فيصلو ٿو رخ سدائين سرڪار جي هٿ ۾ رهي ٿو ۽ سوراج يا خودمختياريءَ سرڪار جي هٿن ۾ ئي رهي ٿي.

ان مامري جو مڃڻ جهڙو تڏهن اُٻاءُ آهي. جڏهن ان جو بندوبست انصاف پسنديءَ ۽ سچائيءَ سان ڪيو وڃي ته ايشيائي قومپرستيءَ کي جيڪو جوکو آهي. سو اڻوڻ ٿي ويندو يا وري گهٽجي ويندو. هندستان ۾ وڏي پيماني تي قومپرستي سوراج جي ڍانچي تي جيئي پيئي. فوجي سرڪار پاڻ سرڪار کي ساڳئي ڦيري ۾ ايئن ميساري ٿي. جيئن نڪرڻ بيٺل فصلن کي هڪڙي ئي چڪر ۾ کايو ڇڏي ڇڏين. ننڍين قوميتن جي خودمختياريءَ هيٺ هڪ هنڌ گڏجڻ بجاءِ، سندن ڪاوڙ



سمجهڻ کان انڪار سبب آهي عليحدگيءَ لاءِ جنگ جوڻي جدوجهد شروع ڪن ٿيون. تنهنڪري خودمختياريءَ کان نابريءَ وارو عمل قومي يڪجهتي ۽ اتحاد کي سگهارو نٿو ڪري. پر کيس تباهه ڪري ٿو. جاپان جيان هڪڙي قوم تي ڀڄڻ رياست نرالي ڳالهه آهي. چين پڻ پنهنجين قوميتن جي مامري جو نبيرو پاڻ ڳوليو آهي. جيڪو پارٽيءَ جي نظرين ۽ خودمختياريءَ پٽاندر آهي.

برما جيڪو ڏاڍو نرالو ۽ شاهوڪار ملڪ هوندو هو. لعل ۽ ياقوت ۽ ڪچي مان جهجهو هوندو هو هر سال ڪيئي ڪروڙ ٽن چانور پرڏيهه موڪليندو هو سواج اهڙي مونجهاري پر ڦاٿل آهي. ۽ پريشانين کيس چؤڌاري ويڙهي ويون آهن. صدر ني ون آزاديءَ جو سپاهي ۽ ڏاڍو ذهين آهي. پر هن برما جي جنتا کي گهڻي وقت تائين دٻائي رکيو جنهن سبب ڪو سٺو نتيجو نه نڪتو. اٺون اهو گهڻي پڇتاءُ سان چوان پيو چو ته ني ون منهنجو ذاتي دوست رهيو آهي. هن پنهنجي دوستيءَ جي پٿرائي 1967ع ۾ ڪئي. ”جڏهن ايوب خان جو ٽولو منهنجي ڪٿي ڪاهي پيو هو.“ اٺون باهرين چنڊچاڻ ٿو ڪريان ته ڪيئن فوجي ٽولو ملڪ کي تباهه ٿو ڪري انڊونيشيا ۾ سوئيڪارنو مسئلن کي ڏاهپ سان ڪنيو هو جنهن ۾ سياسي سياڻپ هئي، ۽ سياسي سويون هيون، پر پوءِ به انڊونيشيا ۾ مسئلن اڃا موجود آهي.

صدر سوئيڪارنو انڊونيشيا جو پايو وجهندڙ پيءُ هو. هن انيڪ بيتن کي سهيڙي ڪين انڊونيشيائي فورم جو روپ ڏنو. هن پنهنجن ماڻهن کي عام ٻولي ۽ لپي ڏني. هن عورتن کي آزادي ڏني. هن اريان کي مخالفن جي چڙمين ۽ ناٽو ملڪن ۽ آسٽريليا مان آزاد ڪرايو. هي بيجنگ ڪانفرنس ۾ شريڪ ٿيو هو. هن انڊونيشيائي ماڻهن کي مان ۽ مهانتا ڏني. ۽ انڊونيشيا کي اهميت ڏياري ته هو ايشيا جي مُڪ قوم ٿئي. سوئيڪارنو سامياواد نه هو پر هن سوويت يونين ۽ چين سان انڊونيشيا جا دوستاڻا ناتا

رڪيا. ساڳيءَ وقت هن آمريڪا جي پڻ پيرائڻي ڪئي. ۽ هن جي دل ۾ صدر جان ايڏ ڪينيڊيءَ لاءِ محبت پريا جذبا هئا. انهن سڀني ڳالهين جي هوندي به هن جا چين سان ويجهڻا ناتا انهن لاءِ ڪاوڙ جو سبب هئا. جيڪي سمجهندا هئا ته چين مان ڪين جوڪو ۽ ڊپ آهي. تنهنڪري اهڙي ملڪ سان دوستاڻا ناتا رکڻ گناهه آهي. ۽ اهڙي گناهگار کي سدائين لاءِ مٿاهي ڇڏجي. سوئيڪارنو خلاف اهڙي قسم جي زبردست پرچارڪ ماهر شروع ڪئي وئي. اهڙيون خبرون پڪڙجن لڳيون ته انڊونيشيا جي معيشت سخت گتڙڙ ۽ گهٽتالي ۾ آهي. ناٿي جو قهلاءُ آهڻ آهي. ۽ سوئيڪارنو چين جو ڪيڏو ٿو ۽ سهارو بڻجي ويو آهي. ۽ هو انڊونيشيائي عوام کي ڏچي ۽ گهٽتالي ڏانهن وٺي پيو وڃي. گهرو ويڙهه ڇانڻڻ تي اچي پهتي آهي. تنهنڪري انڊونيشيا کي بچائڻو آهي: پوءِ جنرل سوهارتو ۽ سندس جنتا 1966ع ۾ انڊونيشيا کي بچائي ورتو.

انڊونيشيا ۾ 1978ع ۾ صورتحال ڪيئن آهي. ٻارهن ورهين کان پوءِ جڏهن جنرل سوهارتو ۽ سندس فوجي جنتا انڊونيشيا کي بچايو آهي. تنهن بابت سوئيڪارنو کي سرڪار تان لاهڻ ۾ مدد ڪندڙ جنرل عبدالهارث جو چوڻ آهي ته سماجي حالتون ٻرندڙ جبل جيان آهن. حالتون ايڏيون ته ڦاٽ ڪائيندڙ آهن. جو ننڍو واقعو به ڪنهن وڏي گهٽتالي جو سبب بڻجي سگهي ٿو. انڊونيشيا ڏاڍو نرالو شاهوڪار ۽ ساڻو ستابو ڏيهه آهي. جيڪو ويهه کان پنجويهه لک ٽن چانور پرڏيهه موڪلي ٿو. ملڪ ۾ تيل جا ٽڪ ڏخير انڪرڻ شروع ٿيا آهن. پر اتي گهڻي ڇڪتاڻ ۽ ڪاوڙ آهي. گهڻي خرابي ۽ بدانتظامي آهي. ۽ ڏاڍا ۽ انيا آهن. شاگردن جو احتجاج آهي. ۽ اهو سڀ ڪجهه سوئيڪارنو جي وقت کان وڌيڪ آهي. رياست جي تيل واري ڪمپني ڀرتامنا 106 بلين خسارو ڏيکاري ۽ انڊونيشيا جي معيشت جي بچاءَ کي وڳوڙ ۾ وجهي ڇڏيو. اهڙيون شيون سوئيڪارنو جي وقت ۾ نه ٿيون هيون. سوئيڪارنو تي تهڻت هي ته هن انڊونيشيا جي معيشت ۾ گتڙڙ ۽ مينجهارو آندو آهي. پر انڊونيشيا جون يونيورسٽيون ڪڏهن به فوجي قبضي ۽ نه هيون جنهن وقت سوئيڪارنو

صدر هو. سوئيڪارنو جي صدارت ۾ فوجي قوت، اولهه اربين جي آزاديءَ ۽ ملائيشيا جي مخالفت مهل سندس مُلڪ ۽ پاڪستان جي پُٺڀرائي لاءِ ايندي هئي. جڏهن 1965ع ۾ پاڪستان ۽ هندستان وچ ۾ جنگ لڳي، تڏهن سوهارتو جنتا جي سرڪار ۾ انڊونيشيا جي فوجي طاقت عوام خلاف ٿي پيڻي هئي: انڊونيشيائي نؤجوانن، ملڪي صحافين ۽ دانشورن خلاف به جنرل هارتونو ڌارسونو سڄائين ۾ ويساهه رکندڙ جنرل ۽ ناميارو سياستدان هو. تنهن هڪ مهيني ۾ انڊونيشيا ۾ ٿيل وڳوڙن جي سببن بابت ڳالهايو: هن چيو ته ”مڪ سبب آهن. اڳواڻن جي معاشي پاليسيءَ ڏانهن بي اطميناني، جيڪا پڻ قومي مجموعي پيداوار سان جڙيل آهي، ۽ اُن ۾ اهو نه سوچيو ويو آهي ته نالٽي جي وڃ هڪجهڙاڻپ سان ٿئي. اُتي اڃا خرابي ۽ رشوت آهي ۽ جمهوريت جي کوٽ آهي. جنهن طرح تازو فوجن ورتاءُ ڏيکاريو آهي، تنهن بابت آئون ڏاڍي اُٿل ۾ آهيان. فوجن جو هٿين خالي شاگردن مٿان ٿيل تازو حملو پڌري پٽ سختيءَ واري پاليسيءَ جو نتيجو آهي. فوج چوي ٿي ته اُهي عوام مان ۽ عوام لاءِ آهن، پر سندن اُهو عمل فوج کي عوام کان پري ڪندو ۽ منجهن فوج خلاف ڏڪار ٿيندو.“

سماجواد سوئيڪارنو جي زوال ۽ سوهارتو جي سرڪار جون واڳون وٺڻ سان، جيڪو آزاد خيال ۽ پرڏيهي سيڙپ جي حق ۾ هو ۽ سندس ويچار ۾ پرڏيهي نالو انڊونيشيا ۾ پلتي پوندو پر سوهارتو جي ٻارهن ورهين جي سرڪار کان پوءِ صورتحال هي آهي، ته پرڏيهي سيڙپڪار انڊونيشيا بجاءِ اُن کان ٻاهر نظرون رکيو ويٺا آهن. اها شڪايت هڪ پرڏيهي بينڪار جيڪار ٻارهن ڪئي. هن چيو: ”انڊونيشيا ۾ ڪوبه تحفظ نه آهي. آئون پرڏيهي سيڙپ بابت گهڻو مايوس آهيان، ۽ پاڻ ملڪ بابت به.“ سوئيڪارنو جي وقت ۾ جيڪو به هو تنهن کان وڌيڪ هالتي رشوت ۽ خرابي، بيروزگاري آهي، ماڻهن ۾ ڪاوڙ آهي، ۽ نالٽي جي ڦهلاءَ تي ضابطي، قومي مجموعي پيداوار کي وڌائڻ جي وڏين پٽاڪن هوندي به زراعت ۽ ڪارخانن جي اُپت ۾ واڌ نه ٿي آهي. معيشت وڏيءَ گهٽڙي ۾ ورتل آهي. شاگ، دن جو مزاج ڪاوڙيل آهي. دانشور نراس آهن، عوام پنهنجيءَ

فوج کي ڌڪارڻ لڳو آهي. اڳي اوج تي پهتل فوجي سڃاڻپ گهٽجي پئي. سياسي ۽ معاشي ڪاوڙ ڪنهن به گهڙيءَ ۾ هڪدم بغاوت ۾ تبديل ٿي سگهي ٿي. سامياواد انڊونيشيا ۾ سگهارو ٿي چڪو آهي. جيڪو اڳ ۾ ڪڏهن به نه هو.

مون کي ذاتي طرح سوهارتولا ۽ ناپسنديدگيءَ نه آهي. اپريل 1966ع ۾ جڏهن آئون صدر سوئيڪارنو جو مهمان هيس، تڏهن مون آدم ملڪ جي چوڻ تي سوئيڪارنو کي مڃائڻ لاءِ واجبي ڪردار نڀايو هو ته هو انڊونيشيا جي ڀلائيءَ ۾ جنرل سوهارتو سان کلي مخالفت ۾ نه اچي ۽ ٻيو پيرو رتوچاڻ کان بچي. صدر سوئيڪارنو منجهند جي دعوت تي مون کي ٻڌايو ته، آئون ئي کيس مڃائي ٿي سگهيس. جنهن کان پوءِ هن پنهنجو ذهن بدلايو. دعوت کان پوءِ آدم ملڪ مون کي ٻڌايو ته انڊونيشيا جا ماڻهو سدائين منهنجا ٿورائتا رهندا. جو مون سوئيڪارنو کي مڃايو ته هو پنهنجيءَ سوچ بدلائي، ٻي صورت ۾ گهڻي رتوچاڻ ٿئي ها.

مون اهو سڀ نيڪ نيتيءَ سان ڪيو هو پر هينئر انڊونيشيا ۾ جيڪا حالت آهي، سانئڪ نه آهي. فوجي جنتا دنيا جي شاهوڪار ملڪ کي ڪنڊر بڻائي ڇڏيو آهي. انڊونيشيا ۽ پاڪستان جي حالتن ۾ بلڪل هڪجهڙائي آهي. فرق رڳو ايترو آهي ته پاڪستان دنيا جو پوئتي پيل غريب ملڪ آهي. جيڪڏهن ٻارهن ورهين ۾ دنيا جي شاهوڪار ملڪ مان هڪ کي فوجي جنتا تباهه ڪري سگهي ٿي، ته توهان کي اهو سوچڻ ۾ ڪابه ڏکيائي نه ٿيندي ته غريب ملڪن مان ڪنهن ملڪ سان، فوجي جنتا هڪ سال ۾ ڇانڻي ڪري سگهي ٿي.

انڊونيشيا ۽ پاڪستان ٻئي ايشيا ۾ ۽ مسلمان ملڪ آهن. ٻنهي ملڪن تي فوجي جنتا حڪمراني ڪئي آهي. ٻنهي ملڪن ۾ فوجي جنتا، مشهور اڳواڻن کي سرڪار تان هٽايو آهي. ٻئي مشهور اڳواڻ ظاهري طور ڄاڻا ڏانهن جهڪاءُ رکندڙ سماجواد مشهور هئا. ٻئي عوامي طاقتن ۾ ڀروسو رکندا هئا، ۽ پنهنجن ملڪن جي سڌاريءَ ۾ ڀروسو رکندا هئا. جنهنڪري مون هتي انڊونيشيا تي گهڻو لکيو آهي، جنهن جو مقصد صدر

سوهارتو کي ڏوهي ڪوٺڻ نه آهي. سوئيڪارنو جي اٺن ورهين جي موت کان پوءِ سوهارتو مجبور ٿي پيو ته، هو ان ماڻهوءَ کي سڃاڻي جنهن هن جو تختو ڪڍي کيس حڪومت مان نيڪالي ڏني هئي. اهو انڊونيشيا جو سورمو هو. ”ڇا فوجي جنتا مون کي به مارڻ گهري ٿي، ته جيئن منهنجي موت کان پوءِ ماڻهو مون کي سڃاڻن ۽ مهان سمجهن.“

فرقيوار قومپرستي ملائيشيا ۾ وڌيڪ ڳنڀير آهي، پر ملائيشيا ۾ اهڙا سياسي اُپاءُ ڪنيا پيا وڃن، ته جيئن مٿن ضابطو آندو وڃي. هاڻي اسان هندستان ڏانهن اينداسين. هندستان ۾ وفاق انيڪ ڳالهين سبب جڙيل ۽ ڳنڍيل آهي. هتي اتحاد جو مسئلو ايڪتا پٿاندر 1952ع واري آئين ذريعي وفاق جي فيصلي ۾ موجود آهي. شريمني اندرا گانڌي 1975ع ۾ رڳو ڪجهه وقت لاءِ هنگامي حالتون لاڳون ڪيون هيون، نه ته هندستان جمهوري سرڪار پٿاندر هلندو رهيو آهي، جنهن ۾ وڌ ۾ وڌ ماڻهن جي پائيواري رهي آهي. اڪثر صوبائي خودمختياريءَ کي مڃيو وڃي ٿو. فوج اڄ ڏينهن تائين پاڻ کي هندستان جي سياست ۾ ڪونڌ ٽنڀيو آهي. هندستان جا سياستدان ان حساس مسئلي بابت گهڻو ڏاها آهن. هندستان جي هيٺين طبقي وارو عوام خاص ڪري هندو علائقائي قومپرستيءَ لاءِ عزت رکي ٿو. گانڌي اهو سمجهيو هو ته جيڪڏهن مسلمانن کي هندستان مان ٽڙيو وڃي ته اسلام ٻين ملڪن ۾ موجود رهندو پر جيڪر هندو هندستان مان ختم ٿي ويا ته، پوءِ هندومت ناس ٿي ويندو. هندستان جي اتحاد جو جياپو هندومت ۽ خودمختياريءَ سان لاڳاپيل آهي. هندن جو اهو مذهبي فرض آهي ته اهي هندستان کي متحد رکن. هندومت جو وڏو شڪ آهي: قرباني ڌرتيءَ، ماما جي پوتر جذبن مان ٿئي نڪري ٿي. هي هندومت جو نظريو آهي، جنهن ۾ قربانيءَ کي اُتر ۽ پوتر سمجهيو وڃي ٿو.

هندستان جو اتحاد ڪيئي وڏن ۽ ننڍن صوبن جي وجود تي آڌاريل آهي. هڪڙو صوبو ٻئي صوبي تي پنهنجو پاڇو نٿو وجهي، ۽ نه ئي فوج،

سرڪاري نوڪرين، يا معيشت ۾، هڪ صوبي جي ٻئي صوبي مٿان ڪا هڪهتي آهي. 1947ع کان 1971ع تائين هندستان جي اتحاد کي سگهارو ۽ برقرار رکڻ لاءِ اهو جڙتو نظريو مهم طور هلايو ويو ته هندستان کي پاڪستان مان جوکو آهي. 1962ع ڌاري اهو به ان ۾ شامل ڪيو ويو ته، هاڻي چين جو خطرو هندستان جي اتحاد لاءِ للڪار آهي. 1977ع کان پوءِ هندستان جي اتحاد جي مضبوطيءَ جي واٽ ٿي اها هئي ته هندستاني شاووزم کي گتب آندو وڃي. ننڍي کنڊ ۾ نيوكلياڻي طاقت جي دعويٰ ڪندي ۽ غالب پوڻ جي قوت رکڻ جي سوچ اُپاريءَ هندستاني شاووزم کي گتب آڻجي. هندستاني اڳواڻ اهڙي ڪوشش ڪن پيا ته جيئن اهڙو پرچار ڪيو وڃي ته 'پاڪستان ناڪام ٿي چڪو آهي' اهي هندستاني جمهوريت کي پاڪستان جي فوجي حڪومت سان پيڻائي ڪاري ۽ اچي پس منظر ۾ ڏسن ٿا.

انهن سڀني ڪوتاهين جي هوندي به هندستان خاص حد تائين معاشي ترقي ڪئي آهي. اهو اناج ۾ پاڻيرو ٿيو آهي، ۽ اهي ڪي غريبيائين ڪارستانيون نه آهن. پر انهن سڀني سوين هوندي به اٽوڻ اڃا به ايئن چونڊس ته هندستان جي اتحاد کي جيڪو جوکو آهي، سو ترقيءَ ڏانهن ڪنيل مؤثر وڌين وڌن، ۽ نه جهٽلائڻ جهڙي قابليت ماڻيندي به. الوڻ نه ٿيو آهي. هندستان جي هاڻوڪي وحدت کي جوکو هڻڻ هڪ سڃاڻي آهي. اندروني طرح ڪا شيءِ آهي، جيڪا ڳري ۽ سڙي پئي، ۽ اها سوڀاري ۽ ناڪام به ٿي سگهي ٿي. ان جا نتيجا ۽ حاصلات ڪيئي نُقطن تي آڌاريل آهن، ۽ ان ۾ پڇاڙيءَ ۾ سڀ کان مُڪ آهي پاڪستان جو مستقبل. اهو هندستاني غوام ۽ سندن اڳواڻن تي آڌاري ٿو. اهو آڌاري ٿو ته، علائقي ۾ ڪهڙيون تبديليون ٿين ٿيون ۽ وڌين طاقتن جو ڪردار ڪهڙو آهي، ٽڪرن ۾ ورهائجڻ جو لاڙو موجود آهي. ڪجهه حصن ۾ اهي لاڙا وڌيڪ تيز ٿي چڪا آهن.

هندستان جي وحدت غالب رهندي يا وري فرقيوار قومپرستي نيٺ سوڀاري ٿيندي سو هڪ کليل سوال آهي. ان ۾ ڪيئي عنصرن جو

ميڙاڪو شامل آهي. هندستان ۾ پيانت پيانت جا رنگ هڪ عجيب اسرار ۾ ٻڌل آهن. هنن جا انيڪ ديوتا هڪ مندر جي ڇت هيٺان رهي سگهن ٿا. پر جيڪڏهن مندر گهڻو ننڍو هجي ته، هندستان جي هڪ آڪاش هيٺان هي پاڻ ۾ ٽڪرائجي پيا ته، اُهي هندستان کي پاءِ پاءِ جي رت جي راند ۾ ٻوڙي ڇڏيندا، جنهن جو جواهر لال نهروءَ کي سدائين ڏپ رهندو هو چوٽه اهو هندستان جو آدرش هو تنهنڪري هندستان جي اڳواڻن کي جديد ذريعا مليل آهن ته، اُهي انهيءَ آدرش کي بدلائين. پر جنهن آدرش جون پاڙون پاتال ۾ ڪٽل هجن، ۽ اشوڪ جي وقت کان هڪ ڦلڪاريءَ جيان ڏسڻ ۾ اچي، تنهن ۾ اڃا ايتري لڇڪ آهي، جو جديد وسيلن جي کلي مخالفت ڪري سگهي. ڇا پاڪستان اُن عمل کي تيز ڪندو جنهن ۾ مذهب ۽ نسلن جو مُرڪب آهي؟

هيءُ پاڪستان بابت خط نه آهي، جو جيڪر ايشن هجي ها ته، پوءِ آئون شايد ننڍو ڪتاب لکان ها. پاڪستاني تاريخ تي مٿاڇري نهار ۾ وقت اُن ڳالهه جي موڪل نٿو ڏئي. قوم خراب، بچڙي ۽ نازڪ گهڙيءَ ۾ ڦاٿل آهي، ۽ ٻي وائي تي بيٺل آهي، هن جي هڪڙي پاسي جيانو آهي، ته وري ٻئي پاسي ٽڪرا ٽڪرا ٿين. پاڪستان جي ٺهڻ کان هڪٻئي پٺيان ايندڙ ڏکين وقتن ۾ تيزيءَ سان واڌ پئي اچي. هي ملڪ ٺاهڻ لاءِ لکين ماڻهن جانيون نچاورد ڪيون. چيو وڃي ٿو ته، پاڪستان علاما اقبال جو سڀڻو هو جنهن کي محمد علي جناح ساڀيان ڏنو. ڇا اُن سڀني ۾ ڪا وڏ هئي. يا منجهس ڪا ڪوٽ هئي، جنهن اُن سڀني کي سڃاڻيءَ جو رُوپ ڏنو؟ ماڻهن جا ويچار مختلف آهن، ۽ اُهي مختلف رهندا به ايندڙ ڪجهه ورهيه شايد اُن مسئلي بابت ڪو فيصلو ڪن. شايد هڪ ڀيرو ۽ سدائين لاءِ، پر اهو سڀ رتوچار ڪانسواءِ ممڪن نه آهي. اهو طريقيڪار اڻٿر نه آهي، پر هينئر سرڪار ۾ ويٺل فوج جون حڪمت عمليون هن ملڪ کي اهڙي افسوسناڪ رستي ڏانهن وٺي پيون وڃن، جيڪو اُوڻس ٿيڻو آهي.

عوامي جمهوريه چين جي نائب وزيراعظم ڊينگ زياٿو پنگ 9 جون

1978ع تي ٻڌايو ته، انسانيت تين مهاڀاريءَ جنگ جي ڪنڌيءَ تي اچي بيٺي آهي. جيڪڏهن اها ڊيجارينڊر آهوتي اچي ٿي ته، پاڪستان جو مستقبل به باقيءَ دنيا جيان ٿيندو.

محمد علي جناح کي ڪنهن وقت هندو مسلمان اتحاد جو سفير سمجهيو ويندو هو. پوءِ سياست ۽ معيشت تي غلبو رکندڙ جٽائي هندو قوميت جا آثار ڏسي، محمد علي جناح، اقبال جي سڀني جي تعبير لاءِ غيررواجي عزم سان پنهنجي سوچ بدلائي. پاڪستان ٺاهڻ لاءِ رڪاوٽون ڪنهن ڀار جبل جي چوٽين جيان هيون. اهي رڪاوٽون هندستان جي ڪانگريس ۽ قومپرست مسلمانن طرفان هيون، جن ۾ مولانا مودودي ۽ جماعت اسلامي به هئي. مهاڀار گانڌيءَ اهو اعلان ڪيو ته، هو هندستان جا ٽڪرا ٽڪرا ٿيڻ ڪڏهن به نه مڃيندو.

مسلمان گهڻائيءَ وارن صوبن مان جيڪي رڪاوٽون سامهون آيون، تن ۾ صوبي ۾ ڪانگريس جي مستقل مفادن جو اڳواڻ ۽ پنجاب جو وڏو وزير خضر حيات ٿوانا، بنگال مان اها رڪاوٽ اڏڻ سياستدان فضل حق کان ٿي، جنهن کي شير بنگال سڏيو وڃي ٿو. الميو اهو آهي ته، اسان جي سياست ڪيترائي شينهن ٺاهيا آهن، پر جڏهن پرک جي مهل آئي آهي ته، اهي ڀليون ۽ گدڙ بڻجي ويا آهن. سنڌ ۾ مخالفت الله بخش سومري طرفان ٿي، جنهن کي 1943ع ۾ قتل ڪيو ويو ۽ سائين جي. ايم. سيد ان جو پاسو ڪيو. سرحد صوبي ۾ ان مخالفت جي اڳواڻي عبدالغفار خان ڪئي، جنهن کي سرحدي گانڌي سڏيو وڃي ٿو. ايتري قدر مستقبل ۾ سرحد صوبي کي ڪنهن سان ڳنڍڻ لاءِ فيصلي خاطر ريفرينڊم ڪرايو ويو. بلوچستان جا ڪيترائي اثرات اڳواڻ پاڪستان جي حق ۾ نه هئا، جنهن لاءِ شاهي جرڳو ويهاريو ويو ته، ان مسئلي جو فيصلو ڪيو وڃي، جنهن کي گهڻي ڳنڀيرتا سان ويچارڻ ۽ ڪم جي گهرج هئي. جمون ۽ ڪشمير جي رياست ۾ شيخ محمد عبدالله به قومي نظريي خلاف هو. پوءِ پاڪستان ڪيئن ٺهيو؟ چوڻ ته اهو عوام چاهيو ٿي ته، پاڪستان ٺهي. مسلمان محمد علي جناح تي ڀروسو ڪري سندس پٺيان لڳا، ۽ پنهنجن



روايتي اڳواڻن جي پيچر ڇڏي ۽ پنهنجن رت ۾ ٻڌل هٿن سان پاڪستان ٺاهيو. هندستان جي ڪانگريس جون دشمن پاليسيون ۽ برطانيا جو منفي رويي کين وڌيڪ جوش ڏياريو. اها محمد علي جناح جي سوڀ هئي ۽ مسلمان عوام جي همت هئي. جنهن جي سرواڻي نذر اڳواڻ پئي ڪئي. محمد علي جناح جي صدارت ۾ 23 مارچ 1940ع تي لاهور ۾ منظور ٿيل ٺهراءُ جون ٻه مک و صفون هيون:

الف: مسلمانن لاءِ اهڙي وطن جي گهرج آهي، جنهن ۾ مسلمان صوبن جي گهڻائي هجي، ۽ ننڍي کنڊ جا اتر، اولهه ۽ اتر اوڀر ان جا حصا هجن.  
ب: پاڪستان ٺهڻ کان پوءِ شامل آهن صوبن ۽ رياستن کي صوبائي خودمختياري ڏني ويندي

ان لهر مهل آئيني مسئلن ۽ پاڪستان جي حقيقي حدن تي گهٽ ڌيان ڏنو ويو. سڀني ڏسندڙ هر ڪنهن جي شاندار تعبير ڌار ڌار هئي. پر جڏهن پاڪستان بچڙي راس ٿيو ۽ سج لٿو جنگ جو پوئلڳو ته خودمختياريءَ جي مسئلي کي ڏسيو ۽ ايندڙ ورهين ۾ اهو مسئلو اينگهندو رهيو. ننڍي کنڊ جي تاريخ ۾ اوائل کان خودمختياري وڌيڪ ڳنڍيل ڳوڙهن اختلافن جو سبب رهي آهي. آئين ڏاهڻ جي پهرين ڪوشش مجسٽر، ۽ بنيادي اصول آئين ٺاهيندڙ ڪميٽيءَ جي رپورٽ تي ٻڌل هجن، ۽ اهي منطق تي هجن. منهنجو مقصد پاڪستان ٺهڻ کان وٺي سياسي اوڻاڻين کي ترتيبوار ڄاڻائڻ ۽ هينئر هاڻوڪي گهڻوالي بابت روشني وجهڻ نه آهي، اهو ورثي ۾ مليل گهڻو ڳوڙهو ۽ ڳنڍيل آهي.

آئون خودمختياريءَ کي بنيادي مسئلو سمجهان ٿو، جنهن تي سڀني ڳالهين جو آڌار آهي. اڳتي هلي ان گهڻوالي جو نبيرو ٿيو ته ان کي برابريءَ جي بنيادن تي سلجهايو ويندو. اسان جي ملڪ ۾ اهڙا ماڻهو هئا، جن جا خاص مفاد هئا، جن اوڀر پاڪستان جي جائز حقن جي پيچڪڙي ڪئي. جڏهن خودمختياريءَ تي متفق ناه ٿيندي ڏسڻ ۾ آيو ته، پاڪستان جي گورنر جنرل غلام محمد غير قانوني طور پاڪستان جي حاڪم آئيني اسيمبليءَ کي توڙي وڌو. هن سوچيو ته، ان اقرارنامي ذريعي مستقل مفاد

رڪنڊر ٽولي جي مفادن کي جوکو آهي. 1955ع ۾ ون يونٽ ٺاهيو ويو ۽ جيڪا وچٿري خودمختياري اولهه پاڪستان جي روپ ۾ موجود هئي، تنهن کي به مٽايو ويو. ون يونٽ ۽ برابريءَ جي بنياد جي ٽئين تي پيءُ آئين ٺاهيندڙ اسيمبليءَ پاران 1956ع جي آئين لاڳو ڪيو ويو جيڪو پهرين آئين ٺاهيندڙ اسيمبليءَ جيان هڪ قسم جي ون يونٽ ۽ برابريءَ جو هڪ ئي وقت نفاذ هو. سادن لفظن ۾ مقصد هو ته، به رياستون، پر هڪ جو پئي مٿان غلبو. ۽ وري غالب پوڻ لاءِ جيڪو هٿيار ٻنهي اولهه ۽ اوڀر پاڪستان لاءِ هو سو ساڳيو رجعت پسند مفاد رڪنڊر ٽولو. 1958ع ۾ چونڊن ٿيڻ کان پنج مهينا اڳ فوجي حڪومت طرفان جنرل ايوب خان 1956ع وارو آئين ٽوڙي ڇڏيو ۽ مارشل لا تحت خودمختياري کي پاسيرو ڪيو ويو. ۽ اها تن ورهين تائين ايئن رهي.

ايوب خان 1962ع ۾ پنهنجو آئين ڏنو، جيڪو بنيادي جمهوري نموني جو هو جيڪو اُن سڌيءَ طرح چونڊن واري اداري تي ٻڌل هو ۽ حقيقت ۾ اهو اولهه ۽ اوڀر پاڪستان جي صوبن لاءِ، انتظامي طور ڪجهه مؤثر هو پر سياسي خودمختياريءَ پٽاندر نه سياسي خودمختياريءَ جي متبادل نه هئڻ سبب خودمختياريءَ جو مسئلو وڌندو رهيو ۽ ساڳيو رجعت پسندن مستقل مفاد رڪنڊر ٽن جو ٽولو ملڪ تي حڪمراني ڪندو هو. 1969ع ۾ ايوب خان عوامي بغاوت ذريعي حڪومت کان ڌار ٿيو. هن پنهنجي 1962ع واري آئين پٽاندر سرڪار قومي اسيمبليءَ جي اسپيڪر کي سوڻيڻ بجاءِ فوجي پٽنيرائي ڪندڙ اهلڪار يحييٰ خان کي سوڻيڻ، جنهن وري مارشل لا لڳايو ۽ رياست جي مهان قوت تي قبضو ڪيو.

عوامي جوش کي شجائندي، جنرل يحييٰ خان واعدو ڪيو ته هو بالغ آڌار 'هڪ ماڻهو هڪ ووٽ' چونڊون ڪرائيندو. هن ون يونٽ ٽوڙي صوبائي خودمختياري بحال ڪئي. يحييٰ خان واقمن کي اهڙي شيطاني ڍنگ سان هلايو جو اهڙو تاثر ڏيئي سگهجي، ته هن عوام جا دل گهريا مطالبو مڃيا آهن، پر حقيقت ۾ هن رڳو ڪرسيءَ تي رهڻ پسند پئي ڪيو ۽ خاص مفاد رڪنڊر ٽولي جي مفادن جو بچاءُ پئي ڪيو. پر پوءِ حالتون هن جي هٿ مان نڪري ويون.

ورمين جي رڪاوٽ کانپوءِ هڪ ڀيرو جڏهن ٻوڏ وارا دروازا کوليا، ته ڪواٽرو ماڻهو نه هو جيڪو ڪنهن ڏچي کانسواءِ کين بند ڪري سگهي. مجيب الرحمان ڄاتو ته هاڻي جيڪو به ٿيو سو گهڻو ٿيو. هن ڇهن نقطن جي منشور تي مهڙو هلائي، جنهن جي معنيٰ هئي الحاقِي قسم جي خودمختياري ان اعلان جي چٽاڀيٽيءَ ۾ هُن اُوپر پاڪستان ۾ چونڊون ڪٿيون. اسان جي پارٽيءَ سنڌ ۽ پنجاب ۾ گهڻائيءَ ۽ اڪثريت سان ڪٿيو. اسان مجيب الرحمان کي بلڪل چٽو ٻڌايو ته اسان نه رڳو مخالف ڌر ۾ ويهڻ سان خوش ٿينداسين، پر عزت ڀائينداسين، پر ملڪ جي وفاقي روپ ۾ جيڪڏهن اهو رياست جو الحاق ٿيندو ته ملڪ جي ٻنهي حصن جي الحاقِي رياستن کي حڪومت ۾ حصو وٺڻو پوندو. اها بلڪل سادي رٿ هئي، جنهن ۾ هڪ ٻئي تي چڙهت جو ڪو امڪان ئي نه هو.

جيڪڏهن مجيب الرحمان پنهنجن ڇهن نقطن تي ايترو ناه ڪري ها ته ملڪ جي وفاقي صورت برقرار رکي، اسان هُن کي پليڪار چئون ها، ته هو وفاقي ۾ حڪومت ناهي. پر هُو هڪ انچ به نه چُرِيو ۽ هن عهد ڪيو ته هو رياستن جي الحاق کي جنم ڏيندو. پر هي اهڙن الحاقِي رياستن ۾ حڪومت نه پيو ڪري سگهي، جنهن ۾ ملڪ جي ٻئي حصي جي اڪثريتِي پارٽيءَ کي ٻاهر ڪڍي ڦٽو ڪجي. هن نيٺ چيو ته هو ڇهن نقطن تان هڪ انچ به پوئتي نه هٽندو. هُن جو ورتاءُ هيو ته ملڪ ڪلوايا وري پڇڙ ڇڏيو. تنهن وقت ڳالهين ۾ پنهنجو آيو ۽ ڳالهيون ناڪام ٿي چڪيون هيون.

جنرل يحييٰ خان سوچيو ته ڳالهين ۾ رنڊڪ سبب هن کي زندگيءَ ۾ ڀلوڙ وجهه مليو آهي ته هو پنهنجي زندگيءَ جي يادگيري سدائين قائم رکي. هن اهو سوچي ڳالهين جي رڪاوٽ توڙڻ لاءِ فوجي ڪارروائي شروع ڪئي. هُن جو اهو فوجي ڪارروائي ڪنهن به سياسي سمجهه ۽ سوچ ۽ پُٺيرائيءَ کان وانجهيل هئي. جنهنڪري هندستان کي نومبر 1971ع ۾ بهانومليو ته هو اوڀر پاڪستان تي پنهنجون فوجون چاڙهي.

ڍاڪا 16 ڊسمبر 1971ع ڌاري هندستاني فوجن جي قبضي ۾ هليو ويو. گڏوگڏ اولهه پاڪستان جا نوي هزار جنگي قيدي به سندن قيدي بڻجي

ويا. تنهن وقت آئون گڏيل قومن ۾ هوس. ۽ پاڪستان کي ناممڪن حالتن مان بچائڻ جي مايوس ڪن ڪوشش پئي ڪئي. جڏهن يحييٰ خان ڀڄڻ پيڙيءَ ملڪ جو جائزو ورتو ۽ کيس پڪ ٿي ته هاڻي سڀ ڪجهه ختم ٿي چڪو آهي. ۽ امڪان اهڙا آهن. جو ڪجهه به پلڻ نه پوندو ۽ انديشو هون ته جيڪو ٿورو ڪجهه بچيو آهي. سو جوڪر جو ڪر آهي. ته پوءِ هن مون ڏانهن خاص هوائي جهاز موڪليو ته آئون پاڪستان موٽي اچان. ڳاڙهين اکين سان ڀرسان برانڊيءَ جي بوتل رکيل. يحييٰ خان 2 ڊسمبر 1971ع جي هڪ صبح جو ساڍي ڏهين وڳي مون کي ٻڌايو ته هو گهڻو پريشان آهي. ۽ بلڪل ناڪام ٿي چڪو آهي. تنهنڪري آئون 'هڪدم' ملڪ جون واڳون سنڀاليان. جو آئون ملڪ ۾ اڪيلو ماڻهو بچيو هوس. جو باقي بچيل ملڪ کي بچائي ٿي سگهيس. انهن حالتن ۾ مون کي سوائين ٻارهيون وڳي منجهند جو ملڪ جي صدر طور قسم کڻڻو پيو.

آئون سڀني محاذن تي ڳنڍي پرتا ۽ هوشياريءَ سان ڪم ڪندو رهيس. سڀ کان پهرين مون آئين ٺاهيو جيڪو جمهوري طريقي سان يڪراءِ منظور ٿيو ۽ خودمختياريءَ جهڙي ڏڪاري سوال موجود هوندي به مون معيشت کي ٻيهر سڌاريو. مون بنيادي سماجي معاشي سڌارا آندا. مون بنگلاديش جو مسئلو کيس مڃڻ سان نبيريو. آئون هندستان سان ڪنهن ڳجهي ٺاهه بنا نه ٿي پهرس ۽ سنڌ ۽ پنجاب جو پنج هزار چورس ميل علائقو پاڪستان کي واپس ڏياريو. مون نوي هزار جنگي قيدي مان مريادا سان موٽايا. ۽ ڪنهن جنگي جوڪي بنا مون لاهور ۾ اسلامڪ ڪانفرنس ڪوٺائي. مون آمريڪا کان هٿيار وڪڻڻ مٿان پيل پابندي ختم ڪرائي. هاڻي ملڪي حالتن جو سڌارو ٺاهوڪو هيو جيڪو منهنجي لاءِ سڀ کان وڌيڪ آڻت ڏيندڙ هو. اهو هو سڀني جماعتن سان جمهوري طريقي سان شهنم ٿي. ملڪ کي آئين ڏيڻ.

پاڪستان ۾ 1973ع جو آئين پهريون آئين آهي. جيڪو جمهوري اسيمبليءَ طرفان يڪراءِ منظور ٿيل آهي. جنهن پاڪستان کي شرف

بخشيو. جنهن جو بنيادي ڍانچو اسلام جمهوريت ۽ خودمختياريءَ تي آڌاريل آهي. اهو پاڪستان جي چئني صوبن جي ماڻهن جو آواز هو. جيڪو سندن چونڊيل اڳواڻن طرفان آئيني دستاويز تي اڇاريل آهي. صوبائي خودمختياريءَ جي گهڻي وقت کان پيڪڙي ڪئي وئي هئي. جنهن تي ننڍي کنڊ جي سياست ۾ آڳاٽي وقت کان پابندي پيل هئي. جڏهن عوامي سندس چونڊيل نمائندن جي دلچاءِ سان ان جو پراڻو نبيرو سُلجها، ڳولي لڏو ويو. تڏهن مونکي اهڙي سرهائي ٿي. جيڪا اکين ۾ ڳوڙها آئي.

اسان 1973ع، ڀاري آئين جي ضابطي ۽ چانو هيٺ گهڻين اميدن ۽ نئين اپريل ڀروسي سان ڪم ڪرڻ لڳاسين. صوبائي خودمختياريءَ کي جمهوري طريقي سان چنو ڪيو ويو هو. اهو آئين چئني صوبن ۾ ڪم ڪرڻ لڳو. اها هڪ شاندار سرانجامي هئي. اسان جي پارٽي، جنهن کي سنڌ ۽ پنجاب ۾ مڪمل گهڻائي اڪثريت هئي، انهن ٻنهي صوبن ۾ حڪومت ٺاهي. سرحد ۽ بلوچستان ۾ نيشنل عوامي پارٽيءَ (نپا) کي ۽ منڊس ننڍي پائيواري جماعت مفتي محمود جي جمعيت علماءِ اسلام کي اڪثريت هئي. جيڪڏهن آئون غلط نه آهيان ته، نيشنل عوامي پارٽيءَ کي بلوچستان ۾ ووٽ جي ٿورڙي گهڻائي هئي. جيڪا هن اڻ سڌيءَ طرح بلوچستان اسيمبليءَ ۾ عورتن جي چونڊ نتيجي ۾ ماڻي هئي. اها بلڪل ننڍڙي گهڻائي هئي. هنن لاءِ پنهنجي طور پاڻ هڪ ڪن نه هو ته ڪا جتادار سرڪار جوڙي سگهن. گڏوگڏ اهو بلوچستان جي تاريخ ۾ پهريون ڀيرو هو جو صوبائي قانون ٺاهيندڙ ادارو وجود ۾ اچي چڪو هو.

تنهنڪري ٻين ماڻهن ۾ اهو سڀ ڪجهه، رڳو مسخريءَ جو سبب بڻيو هو. بلوچستان ۽ سرحد جي ٻنهي اسيمبليين ۾ ڪجهه اثرات آزاد اميدوار هئا، پر منجهانئن گهڻا سرحد صوبي ۾ هئا. مون وٽ آزاد اميدوارن کي ڏيڻ لاءِ بلڪل ٿورو وقت هو. آئون هنن کي سُڌارڻ کان پري ۽ لويي ڄاڻندو هوس، جيڪو ڌارن جي حڪومت جو ورثو آهي. ٻنهي صوبن جا آزاد اميدوار وفاقي حڪومت تي دٻاءُ وجهندا رهيا. تنهنڪري ڪيترائي

هرڪائيندڙ ڀنڀلائيندڙ منصوبا ناهي موڪليا ويا. ته اُهي پاڪستان پيپلز پارٽيءَ ۾ شامل ٿين يا وري اُن سان سهڪار ڪن. اهڙي قسم جي آڇ سرحد جي آزاد اميدوارن طرفان لڳاتار ايندي رهي. اوائل ۾ آئون ڌڪار سان انهن آڇن ۽ وينتين کي ڌڪاريندو هيس. تنهنڪري مون پارٽيءَ جي مرڪزي ڪميٽيءَ کي ٻڌايو ته، ”اهي آزاد اميدوار تِرڪڻا ماڻهو آهن. ۽ اُهي اڀرندڙ سج جا پوڄاري آهن. نيشنل عوامي پارٽي ۽ جمعيت علماء اسلام نيٽ هڪ ٻئي سان سهڪار ڪري يڪراءِ تي هڪ آئين ٺاهڻ لاءِ تيار ٿينديون. جيڪڏهن سهڪار نه ڪنديون، ته پوءِ گهٽ ۾ گهٽ اُن کي مڃينديون ضرور. مونکي ڪيترائي ڏيهي ۽ پرڏيهي مسئلا آهن، جن کي سلجھائڻ لاءِ ۽ سرحد ۽ بلوچستان جي آزاد اميدوارن جي طاقتور ڀنڀرائيءَ سان، ڪمزور حڪومتن کي هلائڻ لاءِ پنهنجن توانائين کي موڙڻو پوندو.“ انهن سببن خاطر منهنجو مقصد هو ته نيشنل عوامي پارٽي ۽ جمعيت علماء اسلام جي مدد ڪجي، ته جيئن اُهي سرحد ۽ بلوچستان ۾ حڪومت ناهي سگهن. هڪ ڀيرو جيڪڏهن نيشنل عوامي پارٽي ۽ جمعيت علماء اسلام احتجاجي سياست بجاءِ ذميوارين جي دائري ۾ اچي ويون، ته اُن سان منهنجي مٿي جو شور گهٽجي ويندو. مون انوکو ۽ غيرواجي اُڀاءُ ورتو ۽ سرحد ۽ بلوچستان ۾ نيشنل عوامي پارٽيءَ جا گورنر رکيا، ته جيئن نيشنل عوامي پارٽي ۽ جمعيت علماء اسلام جي لڏندڙ ٻڌي کي سگهارو ڪري سگهجي، ۽ آزاد اميدوارن جي پارليامينٽري سازشن جي شهه کي مات ڏيئي سگهجي.

نيشنل عوامي پارٽيءَ لاءِ اهڙي جرئت مند نيڪ نيتيءَ تي ٻڌن اشاري لاءِ ٻيا به ڪيترائي سبب هئا. منهنجي پارٽيءَ ۾ سياستدان يا ٻين پارٽين ۾ خاص ڪري قيوم خان جي مسلم ليگ منهنجي اُن رمز سبب هيسجي ويا، انهن سمجهيو ته هاڻي ڀڄائي ويجهي آهي. نه رڳو سياستدانن پر اسان جي سماج جا ٻيا به اثر ۽ اختيار رکندڙ ۽ طاقتور طبعا پريشان ٿي ويا. نيشنل عوامي پارٽيءَ جو پاڪستان لاءِ ڊگهي مخالفت جو اڻ وٽ رڪارڊ

هو. انهن جي اڳواڻن پاڪستان ٺهڻ کان پوءِ هر ايندڙ حڪومت هتان ڪيترائي ورهيه جيل ۾ گهاري هئا. يحيي خان نيشنل عوامي پارٽيءَ کي بيوقوف بناڻ سان مارشل لا لڳايو هو. پنهنجي زوال کان ڪجهه مهينا اڳ پارٽيءَ تي پابندي وجهي ڇڏي هئي. تنهن وقت مون هڪدم صدر پاڪستان جا اختيار ورتا ۽ مون ڪنهن شرط بنا نيشنل عوامي پارٽيءَ تان پابندي ختم ڪئي ۽ هاڻي مون سرحد ۽ بلوچستان ۾ نيشنل عوامي پارٽيءَ جا گورنر رکي. غيررواجي آڀاءُ پئي ڪنيو ۽ سندن مدد پئي ڪئي. ته اهي ٻن صوبن ۾ جمعيت علماء اسلام جي شرڪت سان گڏيل حڪومت ٺاهين.

اهڙا ڪيترائي وائيت پيپر. دستاويز ۽ پاڪستان سپريم ڪورٽ جي ججن جا فيصلو آهن. جيڪي نيشنل عوامي پارٽيءَ جي ان دؤر تي اتهاس لکڻ ۾ يادگار آهن. ايترو چوڻ صحيح آهي ته مون مفيد ڪوششون ورتيون ته نيشنل عوامي پارٽيءَ ڏانهن سهڪار جو هٿ وڌايو وڃي. جيڪو پاڪستان جي ٻن ٽڪرن تيڻ کان پوءِ پاڪستان جي جهجهي مفاد وٽان هو. اهو مصلحت جو نه پر پاليسيءَ جو مسئلو هو مون وٽ ان ڪيترائي سبب هئا. پر منجهانئن ڪوبه ذاتي ۽ لويي نه هو. طرفداريءَ تي ٻڌل ڪوبه سبب نه هو. منهنجا سبب پاڪستان ۽ علائقي جي مهان مفادن وٽان هئا. اها اتم سوچ هئي. آئون پاڪستان کي هڪ ڀيرو وري ٻيهر وجهه ڏيڻ تي چاهيو. مون صاف سُٿري ڦرهيءَ سان ابتدا پئي چاهي.

اهو چوڻ اجايو ۽ سوال ڀڃڻ بيهودگي آهي ته مون نيشنل عوامي پارٽيءَ ۽ جمعيت علماء اسلام جي حڪومتن کي سرحد ۽ بلوچستان ۾ ٺاهيو ۽ انهن ٻنهي صوبن ۾ پنهنجي پارٽيءَ جون حڪومت ٺاهڻ پئي چاهيون. جيڪڏهن منهنجو اهو مقصد هجي ها ته آئون نيشنل عوامي پارٽيءَ ۽ جمعيت علماء اسلام کي ٻنهي صوبن ۾ حڪومت ٺاهڻ ۾ پنهنجي رستي تان هٽي مدد نه ڪيان ها ۽ آئون پنهنجي مٿي تي عوام جي مختلف طبقن جو گهانگهو ڳچيءَ ۾ نه وجهان ها. آئون ٻن اسيمبلين جي آزاد اميدوارن کي مات نه ڏيان ها. جيڪي وفاقي حڪومت جي

سھائتا لاءِ تيار هئا. مون وٽ مرڪز ۾ پيپلز پارٽيءَ جي حڪومت هئي. سنڌ ۽ پنجاب ۾ پيپلز پارٽيءَ جون حڪومت هيون. مون خواهش موجب مون ٻن صوبائي حڪومتن جو تختو ڪڍي سندن جاءِ تي غير ذميوار آزاد اميدوارن ۽ پيپلز پارٽيءَ جا ميمبر ويهارڻ بجاءِ، نئين آئين پٽاندر جمهوريت ۾ ترتيبوار واڌاري لاءِ مستقل سگھارپ ۽ استحڪام ڏيڻ پئي چاهيو. اُن جو مقصد اهو نه هو ته، مٿاهان نظريا وڌيڪ اهم هئا، پر انهن بنيادن تي سوڀ جي معنيٰ هئي، مڪمل سوڀ. آئون اهڙو جت نه هوس، جو اهڙو مهان مقصد جوڪي ۾ وجهي، رڳو بلوچستان ۽ سرحد ۾ پيپلز پارٽيءَ جون حڪومتون ٺاهڻ خاطر، هر هڪ شيءِ اڻ لپائيندڙ ۽ اڻ ڀروسي مقصدن کي سونپيان ها.

منهنجو مقصد جامع هو ته، تضاد نه اُڀري ڪيئي عنصر چاهين پيا ته آئون رتو چاڻ واريءَ واٽ وٺان، پر مون هر ڏچي مهل اهڙي عمل کان پاسو ڪيو. ايتريقدر منهنجي هڪڙي دوست، جنهن جو اُن چٽاڀيٽيءَ ۾ ڪوبه گجهو مقصد نه هو تنهن چيو ته ڇا آئون ويڙهه ۽ چٽاڀيٽيءَ جو جوش وڃائي چُڪو آهيان. مون هُن کي چٽاڀيٽيءَ جون وسيع معنائون ٻڌايون ۽ ويساهه ڏياريو ته، جيڪڏهن قومي اتحاد لاءِ اهو اثر ٿي پيو ته، پوءِ آئون نه رڳو پنهنجن اصولن تي اٿل بيهندس، پر قومي اتحاد لاءِ به سگھه بڻجندس. مون ويچارو هو ۽ آئون اُن نتيجي تي پهتس، ته هر هڪ انسان کي اهڙي جاکوڙ جي گهرج آهي، جنهن سان اهڙو طريقڪار بڻائجي، جنهن سان پنهنجا جهيڙا نبيري سگھجن.

جمعيت علماءِ اسلام ايڏو وڏو عنصر نه هو جنهن جي پارٽيءَ جو اڳواڻ مُفتي محمود وچين درجي جو ماڻهو هو جيڪو اسان جي پُٺي پيل سماج ۾ ئي وڏو وزير ٿي پئي سگھيو. نيشنل عوامي پارٽي وري مختلف مڃين جو ميڙ هو ۽ سندن پيڙهه ڪجهه ويڙهاڪ علائقن جي پُٺيرائيءَ تائين محدود هئي. نيشنل عوامي پارٽيءَ کي سرحد جي ڏاکڻي ضلعن ۾ ڪا اهم چڱي پُٺيرائي نه هئي. پشاور ضلع جي مردان ۽ صوابي علائقن ۾ انهن جو مضبوط مرڪز هو اُن مالاڪندڙ ۾ به پنهنجي جاءِ ٺاهي هئي.



بلوچستان ۾ قبائلي جوڙجڪ سبب نيشنل عوامي پارٽي انهن علائقن ۾ طاقتور هئي، جتي قبائلي سردارن جو اثر هو: اهو خاص ڪري مري- ٻگٽي علائقو هو ۽ مينگلن جو جهالاوان وارو علائقو هو ۽ ساراوان جي ڪجهه علائقن ۾ پڻ نيشنل عوامي پارٽي جي سٺي پوئواري هئي. لسٻيلي، سبيءَ، ڪڇيءَ وغيره ۾ ۽ پختون علائقن ۾ انهن جون هٿ جيتر و اثر هو.

ڪوئيٽا ۾ نيشنل عوامي پارٽيءَ پڻ اثر ۽ اختيار کان وانجهيل هئي، ڇو ته اهو اثر ۽ اختيار ٻاهرين رهندڙن سبب گهٽجي ويو هو. هزارا ۽ ٻين قبيلن جي مختلف فرقن جي پارلياماني جمهوريت جي جوڙ ۾ نيشنل عوامي پارٽي جي ڪا خاص اهميت نه هئي. مسئلو هونئن به گهڻ طرفو هو. نيشنل عوامي پارٽي جا اڳواڻ ڏاها ۽ اربيل هئا، خاص ڪري بلوچ. منهنجي ايماندار ۽ آزاد نظرئي موجب نيشنل عوامي پارٽيءَ جو صدر پختون جوانمرد، مٿئين درجي جو گهڻا ووت ڪندڙ سياستدان آهي. بيشڪ هي ڏاهو آهي، پر بيمار پي جي حد تائين پنهنجن ويچارن وارو آهي. هن جي پنهنجي سياست سبب يا سندس پنهنجي ذاتي ويچارن سبب هن ۾ اهڙو لاڙو هو جو هو مڪڙي جهٽڪي ۾ اڏامن لڳي ۽ نقصان ڪرڻ لڳي، ۽ وڏيون غلطيون ڪرڻ لڳي. مومار قسمر جو غلط اندازو لڳائي، هي هلڪڙاڻپ به ڪري سگهي ٿو. اڪبر بگٽيءَ کانسواءِ ٻيا بلوچي اڳواڻ گهٽ اچرج ۾ وجهندڙ آهن. پر گهڻا جوشيلا آهن. نيشنل عوامي پارٽيءَ جي مشهوري جو بنياد سندس اڳواڻن جي قابليت تي يا وري سندس اهميت ان نظريي ۾ آهي، جنهن ۾ فرقيوار قومپرستيءَ ڏانهن مقناطيسي ڇڪ هئي، خاص ڪري نوجوان نسل لاءِ، اهو نظرياتي نت هو جنهن سان نيٺ مونکي تضاد ۾ اچڻو پيو. مون ڄاتو ٿي ته ان جو قومي اتحاد، پاڻ جمهوريت ۽ اسان جي سياست تي اثر پوندو. انهن سببن خاطر مون نيشنل عوامي پارٽيءَ کي تاريخي ناه لاءِ ريجهايو پئي. مون اهو پئي ڪرڻ چاهيو، جيڪو الديمورور اٿليءَ لاءِ ڪرڻ پئي گهريو. مون انهن کي پاڪستان جي ٻنڌڻ ۾ ٻنڌڻ پئي چاهيو.

پر نيشنل عوامي پارٽيءَ جي اڳواڻن به مون جيان پنهنجا اندازا

سوچيا ويچاريا هئا: انهن پاڪستان جو اينريڪو بيلينيئرز ٿيڻ نه پئي چاهيو. ڍاڪا جي زوال ۽ افغانستان ۾ سردار محمد دائود جي حڪومت ۾ اچڻ سان اهڙيون حالتون پڌريون ٿيون، جو نيشنل عوامي پارٽيءَ جا اڳواڻ اهو سمجهڻ لڳا ته هاڻي سندن آخري وقت اچي ويو آهي. واقعا تيزيءَ سان مٿي چڙهڻ لڳا ۽ نيٺ آئون سندن شوخي ۽ ويڙهاڪ مقابلي جي موت ۾ بلوچستان جي صوبائي حڪومت کي ڊاهڻ تي مجبور ٿيس.

مون آئين ۾ مقرر گنجائش موجب بلوچستان صوبي ۾ صدارتي راڄ لاڳو ڪيو ۽ اڪبر بگٽيءَ کي بلوچستان جو گورنر مقرر ڪيو. اڪبر بگٽي منهنجي پارٽيءَ جو ميمبر نه هو ۽ نه هو منهنجي پارٽيءَ ۾ شامل ٿيو هو. هاڻي هو جنهن جماعت ۾ آهي، سا جهڙي آهي تهڙي نه آهي. منهنجو مقصد جيتوڻيڪ بلوچستان تائين محدود هو پر سرحد جي وڏي وزير مٿي محمود احتجاج ۾ ۽ وڌيڪ ڊپ ۾ استعيفيٰ ڏيئي ڇڏي ته متان آئون هن کي نه هٽائي ڇڏيان. اونداهن دڙڪن داب وارن ڪڪرن جي چٽڇڻ کان پوءِ بلوچستان ۾ بغاوت جو خاتمو ڏکيو ڪم هو. ان کي توڙڻ ۾ تي ٽڪائيندڙ ورهيه لڳا. ان کان بچڻ ڏکيو هو. مون بغاوت کي پنهنجي ڏيڻ لاءِ فوج کي ملوث ڪرڻ تي سوچيو پر فوج جو ڪردار وڌندو ويو نيٺ ان جا اثر شهري ادارن تائين وڃي پهتا.

بهرحال، آئون جيڪڏهن فوجي ڪارروائيءَ سميت جهجهي مقدار ۾ سياسي ۽ سماجي معيشت جي علاج طور بلوچستان ۾ آڻان ها، ته فوجي ڪارروائي سوڀاري نه ٿئي ٿي. منهنجو مقصد منهنجا بنيادي سڌارا زرعي ڪيتر لاءِ هئا. جنهن ۾ سرداري نظام کي ختم ڪرڻو هو. روڊن ۽ عمارتون اڏيڻيون هيون؛ ڳوٺن کي بجليءَ سان روشن ڪرڻو هو، تيوب ويلن ذريعي پٺين ۾ پاڻي پهچائڻ ۽ منجهن تريڪٽرن جي هلڻ جي گونج هڻي. ۽ پيا گهڻن پاسان فائدا هئا. مون غربت ۾ ڦاٿل بلوچستاني ماڻهن جي سوچن کي هٿيڪو ڪيو. آئون ان ۾ ڪو وڌاءِ نٿو ڪريان. يا پنهنجيءَ ذات کي نٿو واکاڻيان. پر آئون اها دعويٰ توڪريان. ته مون سٺل بلوچستان

کي هٿن کان جهلي جاڳايو ۽ کيس ايترو قابل بڻايو جو اهو ويهين صديءَ ۾ پير پائي سگهي، جيڪو باقي سڄي پاڪستان اڳ ۾ پائي چڪو آهي. ٻن موقعن تي مون فوج کي گهريل وقت پوري ٿيڻ بعد بلوچستان مان ٻاهر ڪڍڻ جو فيصلو ڪيو پر ٻنهي موقعن تي فوج جي هاڻوڪي چيف آف آرمي اسٽاف اها وڪالت ڪئي ته پڇاڙڪو پيرو کين مهلت ڏني وڃي، ته هو بچيل نقصان کي ٻنڄو ڏئي، اُن سلسلي جي خاتمي بجاءِ هو وڌيڪ اجازت گهري پيو. جڏهن جنرل ٽڪا خان چيف آف آرمي اسٽاف هو ته اهڙو ڪوبه مسئلو سامهون نه هو پر هاڻوڪي چيف آف آرمي اسٽاف جيان هو انتظامي ۽ سياسي مشورا نه ڏيندو هو. جنرل ٽڪا خان پنهنجون ذميواريون فوج تائين محدود رکندو هو ۽ غير فوجي مسئلن ۾ پنهنجيءَ تنگ نه ڦاسائيندو هو. پر جڏهن ڪجهه ماڻهو حيدرآباد ٽربيونل جي چار ۾ ڦاسي پيا، تڏهن هي ماڻهو پريشان ٿي پيو. هي سدائين اها اجازت گهرندو هو ته هو افغانستان جي بغاوت ٻڌڻي پوي هي شهري ملازمن مٿان تنقيد ڪندو هو خاص ڪري بلوچستان جي آخري چيف سيڪريٽريءَ بابت. مون مارچ 1977ع جي چونڊن کان پوءِ جيئن بلوچستان مان فوجون واپس گهرائڻ جو فيصلو ڪيو ته صورتحال مونکي اهڙو بڻائي ڇڏيو جو آئون هُن جي عجيب ڪل جهڙي حڪمت عمليءَ کي پوڳيان سرحد صوبي ۾ ڏڦيڙ ۽ گڙيڙ هڻي، پر ڪٿي به بلوچستان جهڙي حالت نه هئي. هن صوبي ۾ تباهيءَ ۽ ڊمڪن سان شروع ٿي. اسڪول ۽ بئنڪون خاص نشانو هئا، بدقسمتيءَ سان نوجوان حيات شيرپاڻو کي ڏڪاري طريقي سان پشاور يونيورسٽيءَ ۾ ٻه ڏهاڪا ۾ قتل ڪيو ويو. پر ٿرت مناسب وقت ۾ صورتحال ضابطي ۾ اچي ويئي.

هوڏانهن افغانستان ۾ صدر دائود باز جيان اسان جي بدلجندڙ حالتن تي اک رکيو وينو هو. هُن ڇاتو يعني ته مون سرحد ۽ بلوچستان ۾ حالتن کي اثرائتي نموني مؤثر طريقي سان ضابطي ۾ آندو آهي. جڏهن هُن واقعي ايسن ڀانڻيو ته هاڻي حالتن تي منهنجو پورو ضابطو آهي، ته هُن قائل ٿيڻ

بعد مونکي ڪابل اچڻ جي دعوت ڏني، ته پاڪستان ۽ افغانستان وچ ۾ سياسي چڪتاڻ کي نبيرو وڃي، چوڻه هو ٻين طريقن بابت سوچي ٿڪجي پيو هو. هن کي پتو هو ته، مون نه رڳو حالتن تي ضابطو آندو هو پر پرڏيهي هٿڇراند کي به حقيقي ۽ امڪاني طرح غير مؤثر بڻائي ڇڏيو هو. مون هن جي ڳالهين واريءَ دعوت کي پاڻمرادو ايماندار موت ڏني. جڏهن مون 1976ع ۾ بچون مهيني جي پهرين هفتي ۾ افغانستان جي ڌرتيءَ تي قدم رکيو ته، افغانستان جي ڪلڪ ۽ مَرڪنڊر صدر منهنجو آڌرڀاءُ ڪيو. هي اهو ماڻهو هو جنهن سرڪار ڊهن کان پوءِ پهرين تقرير ۾ گجگوڙ ڪندي پاڪستان کي ٽڙيون ڏنيون هيون. ڪابل ۾ ڳالهيون دوستائي ماحول ۾ ٿيون. صدر دائود چاهيو پئي ته، آئون نيشنل عوامي پارٽيءَ جي اڳواڻن کي ڇڏيان، ته جيئن سٺي ماحول وارو وايومنڊل جڙي ۽ ان جا ڪارائتا اثر ٿين. افغانستان تڪراري ڊيورنڊ لائين کي مڃيندو. هن چيو ته اهڙن سببن خاطر جيڪي آئون هن خط ۾ جائز ٿو چاهيان، مون افغانستان جي صدر کي ٻڌايو ته پئڪيج معاهدي پٽاندر ٻنهي طرفن کي ساڳئي وقت اڳتي وڌڻو پوندو. مون هن کي ٻڌايو ته هڪجهڙائي وارن لاڳاپن ۾ توازن تڏهن ٺهي ٿو جڏهن ڌيءَ وٽ تي ٻڌل ناه ساڳئيءَ وقت تي ٿئي. مون سائس وچن ڪيو ته، آئون نيشنل عوامي پارٽيءَ جي اڳواڻن کي ڇڏيندس ۽ سندن خلاف ٽهٽون واپس وٺندس. ساڳئي وقت هو به ڊيورنڊ لائين کي مڃي. اسان شهمت ٿياسين ته، ڳالهيون هلنديون رهنديون، جيڪي پاڪستان ۾ آگسٽ 1976ع ۾ ٿينديون. منهنجي ڪابل ڇڏڻ کان اڳ هڪڙو گڏيل پڌرنامو نڪتو جنهن ۾ ٻڌايو ويو ته، ٻئي ملڪ پنهنجا سياسي تڪرار پنجن نقطن تي ٻڌل امن ۽ گڏيل بقا پٽاندر صلجهائيندا.

جڏهن آگسٽ 1976ع ۾ صدر دائود پاڪستان ايندو ته اهڙو معاهدو ساڳئيءَ وقت عمل ۾ ايندو. پاڪستاني حڪومت، نيشنل عوامي پارٽيءَ جي اڳواڻن کي آزاد ڪندي ۽ سندن خلاف بغاوت جا الزام واپس وٺندي ۽ موت ۾ افغانستان حڪومت هاڻوڪين سرحدن جي ڊيورنڊ لائين کي مڃندي افغانستان ۽ پاڪستان جي وزيرن جي سربراهيءَ ۾ سفارتي

آفيس جي عملدارن هڪ فارمولو ٺاهيو جيڪو هنن لاهور ۾ آگسٽ ۾ لکيو. اهو ٻنهي ڏرين ميجيو ته 1976ع جي آڪٽوبر يا نومبر مهيني ۾ آئون ڪابل جو ڊوڙو ڪندس. ته جيئن معاهدي پٽاندر ٺاهه جي منطقي نتيجي تي پهچجي. ضلع ڊير ۾ اپريل يا گهڙيل گهوتالي سبب آئون 1976ع جي نومبر مهيني ۾ ڪابل وڃي نه سگهيس. اهو پوءِ 6 جنوري 1977ع ڌاري نوابشاهه ۾ منهنجي ۽ افغانستان جي مبصر محترم نورا احمد اتماديءَ جي وچ ۾ ٿيو ته منهنجو ڪابل جو ڊوڙو مارچ 1977ع جي پڇاڙيءَ ۾ ٿيندو جيڪو پاڪستان جي عام چونڊن جي هڪ يا ٻن هفتن بعد ٿيندو.

بهر حال، بلوچستان ۾ ڏڦيڙ ۽ 'بغاوت' جي اوج مهل به منهنجي دماغ ۾ اهي ويچار ڦريا پئي، ته نيٺ سياسي نبيرو ٿئي. آئون حيدرآباد جيل ۾ ڪجهه زمينوار امينن ذريعي بلوچي اڳواڻن سان رابطي ۾ هئس، جن وسيلي بلوچن ۽ منهنجي وچ ۾ گهڻي ويچارن جي ڏي-وٺ ٿي هئي. تڏهن لاهور ۾ 1976ع ۾ ان نبيري کي لکيت ۾ آڻي مڪمل ڪيو ويو. آئون انهن لاڳاپاڻن کي گهڻي اهميت ڏيڻ لڳس. بلوچ اڳواڻن سان ويچارن جي ڏي-وٺ گهڻي پيرائتي نموني ٿي هئي. نيشنل عوامي پارٽيءَ جي صدر سان بهار مُند ۾ منهنجي اڃا ملاقات ٿي هئي، ته 1977ع ۾ منهنجو 'گنپير' ڌيان وڳوڻ ڏانهن ڇڪجي ويو.

انهن جي زندگين جي بچاءُ جو انتظام اؤس ٿيڻ کپي ها. خون اجايو ۽ وڃائڻو نه هو. اهو غير حقيقي هو ته اهڙن حالتن ڏانهن موٽجي، جيڪي جيئن جو ٿين ٿيڻ ٿيون هيون. اهو پائڻيندي ته ٽن ورهين ۾ ڪجهه به نه ٿيو هو اهڙي اميد رکڻ جي معنيٰ هئي ته، بلوچن ڪنهن مقصد بنا قربانيون ڏيون هيون. انهن جو مقصد ڪهڙو هو؟ مهان بلوچستان ۽ پختونستان! جيڪڏهن اهو مقصد هو ته پوءِ اهو منهنجي سرڪار ۽ پاڪستاني عوام لاءِ ميجرڻ جهڙو نه هو. اسان گهوماٽجي هڪڻي آڏو اچي بيٺا هئاسين، ته پاڪستان کي وڌيڪ ٽڪرا ٿيڻ کان بچايو وڃي، ۽ نيٺ اسان سوڀارا ٿياسين. جيئن ته انهن جي گهر بلڪل ميجرڻ جهڙي نه هئي: نه مون لاءِ ۽ نه ئي پاڪستاني عوام لاءِ، اهو ايترو بيءُ ڏر لاءِ ممڪن نه هو ته هو اهڙن

حالتن ڏانهن موٽڻ جيڪي جيئن جو تئين هيون. قومپرستيءَ ۽ نيم فرقيوار قومپرستيءَ کي سرچاءَ ۾ رکي هلائڻ لاءِ ضروري هون، ان کي قومي اتحاد ۾ رکجي، پر عزت ۽ برابريءَ جي بنياد تي. جيڪو بلوچستان جي قومپرستيءَ وارين اُمنگن سان نهڪجندڙ هجي ۽ جيڪو بلوچستان جي بغاوت کي ڪچلي يا منجهس ڌار وجهي. سادن لفظن ۾ ان جو مطلب هو ته خودمختياريءَ جي مقدار ۾ واڌارو. ۽ اهو منهنجو ڪم هو ته آئون خودمختياريءَ جي وڌندڙ مقدار جي حد مقرر ڪيان. پر سڀني ڏرين سان يڪراءِ ٿي، جيئن 1973ع ۾ آئين لاءِ ماڻي ويئي هئي.

انهن ڳالهين جو منهنجي مٿان دٻاءُ هو جيڪي مون آمينن ذريعي بلوچ اڳواڻن سان ڪيون. ان نازڪ مامري ۾ رڳو هڪڙي امين کي ڀروسو ۾ ورتو ويو هو. منهنجو اهو ايمان هو ته، ان جي گنجائش وڌيڪ هئي ته سينيت کي وڌيڪ اختيار ڏنا وڃن ۽ اهڙي به گنجائش هئي ته هڪ ٻن مسئلن کي وفاقي فهرست مان ڪڍي صوبائي لسٽ ڏانهن منتقل ڪيو وڃي. انهن مسئلن جي لسٽ کي گڏوگڏ رکي سگهجي ٿو. ان مسئلي تي اسان پنهنجا دماغ کليل رکون. خودمختياريءَ بابت هڪ نئون ٺاهه ڪرڻو پوندو جيڪو جمهوري انداز سان ڳالهين ذريعي ٿئي. جنهن ۾ ملڪ جا اصل اڳواڻ شامل هوندا.

مارچ 1977ع جي چونڊن کان پوءِ مون فيصلو ڪيو ته، مسئلي جو سُلجهاءُ ڳالهين واريءَ ميز تي ٿئي. مون پانٿو ٿي ته منهنجي خلاف ۽ قومي سطح تي بلوچستان ۾ بغاوت ختم ٿي چڪي آهي. سرحد ۾ زورائتا ۽ ورلي ٿيندڙ واقعا نيٺ ختم ٿي ويا. امن جي صورتحال ۾ سڌارو آيو ۽ منهنجي پرڏيهي پاليسيءَ سبب هر قسم جي جوڪات تي پرڏيهي هٿچراند (جهڙي تازو آفريڪا ۾ ڏسڻ ۾ آئي) تي نه سگهي. لاهور ۾ آگسٽ 1976ع ۾ ٿيل افغانستان-پاڪستان ٺاهه انهن مثبت سوين لاءِ واٽ ٺاهي. هاڻي ميدان سڌو هو ته، دائمي سياسي توازن لاءِ ٻيهر ڪم شروع ڪجي. ته جيئن هڪٻئي سامهون مهاڏي ۾ پوندڙ صوبن کي پاڪستان جي وفاقي تاجي پيٽي ۾ متحد رکي سگهجي.

مونکي اڃا بلوچ ۽ پختون اڳواڻن کي پرکڻو هو. مونکي سندن عزت ڀرڻي ناهه جي خيال تي ويچارڻو هو. بهرحال، هاڻي سڀني پورو ٿي چڪو هو. حقيقت ۾ اسان جيڪڏهن گُل اختياريءَ واريءَ صورتحال ۾ نه، تڏهن به لاپائتي صورتحال ۾ ضرور هئاسين. آئون چوان ٿو ته اها نمائڻي هئي. جڏهن بغاوت اڻج تي هئي ته آئون هر وقت اُن ڏپ ۾ ورتل هوندو هئس، ته پاڪستان، افغانستان ۽ هندستان جي سوڙهيءَ جي وچ ۾ نه اچي. پر اهو ايئن نه ٿيو. اها منهنجي پڌري سوڀ هئي. بغاوت ڪجهه خاص جايڻ تي مس هئي. اوڀر پاڪستان جيان اها عالمي سطح تي مشهور نه هئي. جڏهن پرڏيهي دروازا بند ٿي ويا، ۽ ميدان صاف ٿي ويو تڏهن وقت آيو ته هاڻي بندوق هيٺ رکي، ڳالهين ڪجن. مارچ 1977ع وارين چونڊن کان پوءِ احتجاج سبب ڳالهين شروع ٿي نه سگهيون. جيئن مون اُن احتجاج جو سُلجهاڻ ڳوليو ته ملڪ ۾ جولاءِ 1977ع ۾ مارشل لا لڳو.

جولاءِ 1977ع ۾ اٽڪل سان زوريءَ حڪومت تي قبضي کان پوءِ جنرل ضياءَ الحق ڪابل جو دؤرو ڪيو. صدر دائود سان ملڻ کان پوءِ ٿرت ڪابل مان موٽڻ بعد هُن نيشنل عوامي پارٽيءَ جي اڳواڻن کي حيدرآباد جيل مان آزاد ڪيو. اهو وقت ئي مستقبل ۾ ٻڌائيندو ته اهو عمل ڪنهن شرط بنا ڪيو ويو هيا ڪجهه خاطرين سبب ٿيو هو. مارچ 1978ع ۾ صدر دائود پاڪستان جو دؤرو ڪيو. ڏاڍيون سُنيون تقريرون ٿيون. صدر دائود پنهنجين تقريرون مان هڪ ۾ اُن ڳالهه جو چٽا ڏنو ته، اڃا سياسي نبيري جو سُلجهاڻ رهيل آهي. پر تڏهن اهڙو ڪو به گڏيل سرڪاري اعلان نه ٿيو. جڏهن صدر دائود پاڪستان جو دؤرو ڪيو هو.

جيڪڏهن تيهن ورهين جي چڪتاڻ ۽ ماڻ کان پوءِ، جيڪا ڪڏهن گهڻو تيز ٿيندي پئي وئي، جون 1976ع ۾ ڪابل ۾ آئون ڪابل سرڪار کان اهو گڏيل سرڪاري بيان ڪيرائي سگهيس، ته سياسي ڪاوڙ ڀرمان گڏيل رضامنديءَ سان رهڻ جي پنجن اصولن پٽاندر نبيرو ڪين. پر اها منهنجي لاءِ پرولي هئي، ته پوءِ جنرل ضياءَ گڏيل بيان ذريعي

چو اُن واعدي جي پُنپراڻي ڪرائي نه سگهيو نه ڪابل مان ۽ نه ئي اسلام آباد مان. جڏهن پنهي ۾ وڌيڪ ۽ ضروري ۽ گجھو ناهه ٿئي ها ته اُن لاءِ وڌيڪ سبب هئا ته ڪابل 1976ع واري گڏيل سرڪاري بيان تي زور ڏئي، چو ته اُن ۾ پاڪستان ۽ افغانستان جي عوامي ڀلائي هئي.

شايد تازو گجھو ناهه ٿيو آهي، جيڪو ڪنهن شيءِ يا ڳالهه لاءِ ڏيڻ يا وٺڻ پٽاندر ناهه جي اصول تحت لکت ۾ آندو ويو آهي، جڏهن جنرل ضياءَ ڪابل ويو يا صدر دائود 1978ع ۾ پاڪستان آيو، شايد اها وڏي سوڀ هجي، جو گڏيل بيان صدر دائود جي پاڪستان واري دؤري جي هڪ مهيني کانپوءِ ڪڍيو ويو.

افغانستان ۾ 27 اپريل 1978ع ۾ انقلابي تبديلي آئي. افغانستان جي اڳواڻن چيو ته، پختون ۽ بلوچ مسئلا وجود رکڻ ٿا، ۽ اهي اُن سياسي مسئلي جو نبيرو پُرامن ذريعن پٽاندر چاهين ٿا. گڏيل ٻن مهينن ۾ اُن صورتحال بابت هنن گهڻن موقعن تي چيو آهي. اٽون هروڀرو تنقيد نٿو ڪرڻ گهران، پر افغانستان ۾ تبديليءَ جي موٽ جو ڪاٿي انداز سان ڏني وئي هئي. ايئن پڌرو پئي ٿيو ته سرڪاري ٽولي کي چوٽ ڏني وئي آهي. وري مٿان گهاوڻ تي لوڻ ٻُرڪڻ ٿي هو ته، حڪمران ٽولي جو پاڪستان قومي اتحاد سان گنجوڙ جنهن افغان انقلاب بابت وڌيڪ هاجيڪار ۽ واهيات بيان ڏنا، پريس تي سخت پابندي سبب افغاني انهن چيڙائيندڙ بيانن کي سمجهي نه سگهيا، ته انهن جو سرڪار سان ڪو به ناتو نه آهي. پر انهيءَ جي سمجهه ڪين پوءِ آئي، ۽ پوءِ وري اجايا اعلان ڪيا ويا ته، افغانستان ۾ تبديليءَ بابت پاڪستان قومي اتحاد اڳواڻن سان ڳالهيون ڪيون پيون وڃن.

ساڳيءَ وقت افغانستان جي نئين حڪومت کي هڪدم مڃيندڙ هندستان وڏي پاءَ وارو ڪردار نڀائڻ لڳو. هندستاني پرڏيهي وزير لڳاتار بيان ڏيڻ لڳو ۽ پاڪستان کي ڀروسو ڏياريو ته، افغانستان بابت اهڙو پريشان ٿيڻ ۽ ڳڻتيءَ جو ڪوبه سبب نه هو. انهن بيانن جو مقصد اهو هو ته، نون افغان اڳواڻن جي شاباس هجي ۽ اُن جو پڪ ڏياري وڃي ته



افغانستان ۾ آيل تبديليءَ سبب هندستان پريشان هرگز نه آهي. هندستاني وزيراعظم کي اهڙو ڪو به حق نه هو ته هو اهڙو سُهائتا وارو سپاءَ رکي، جيڪو مامرا سُلجهائڻ بجاءِ بگاڙي اهو هڪ ڌڪ سان ٻه شڪار ڪرڻ جهڙو هو. پاڪستان، افغانستان بابت اهڙي اوندھ ۾ نه آهي، جو اهو هندستان جي پڪ يا شاباسن تي پاڙي ويهي. واشنگٽن ۾ افغان پرڏيهي وزير اُن ڳالهه تي زور ڏيندي چيو ته، پاڪستان سرڪار سندس حڪومت کي ميچن ۾ دير ڪئي آهي. پر گڏيل قومن جو هٿيار گهٽائڻ بابت گڏجاڻي اهڙو وجهه نه هو، جو پاڪستان ۽ افغانستان وچ ۾ نااتفاقين کي هوا ڏجي، چو ته اهو خاص گڏجاڻي رڳو هٿيار گهٽائڻ بابت هئي.

هڪٻئي جي پرڻ پاڪستاني ۽ افغانستان نائندن جا سياسي تڪرارن تي بيان اچڻ لڳا. پاڪستاني نائندن وري چيو ته، جون 1976ع ۾ افغانستان کان مون جيڪو گڏيل بيان ڏياريو هو، تنهن پٽاندر افغانستان ۽ پاڪستان وچ ۾ ڳالهيون ٿين. جيتوڻيڪ جنرل ضياءُ الحق ۽ صدر دائود اسلام آباد ۽ ڪابل ۾ هڪٻئي پٺيان ملي چڪا هئا. نيويارڪ ۾ ٿيندڙ خاص گڏجاڻيءَ ۾ پاڪستاني نائندي کي منهنجي جون 1976ع واري گڏيل بيان تي ئي موٽڻو پيو. هُو ڪو به دستاويز يا اهڙو ڪو ٺاهه يا گڏيل بيان سامهون آڻي نه سگهيو جنهن ۾ وڌيڪ اڳرائي ٿي هجي. اهڙن ڳالهين سبب، جن جي رڳو هُن کي ئي ڄاڻ هئي، پاڪستاني نائندن لاهور ۾ 1976ع واري ٺاهه جي ڪاغذن کي ڊبائي ڇڏيو جن ۾ ڄاڻايل هو ته، سياسي تڪرار ختم ٿي چڪا آهن. اهو ممڪن آهي ته، آگسٽ 1976ع واري ٺاهه کي صدر دائود ڪابل ۽ پاڪستان ۾ جنرل ضياءُ الحق سان ملڻ مهل سفارتي دوکي ذريعي بيڪار بڻائي ڇڏيو هجي. اها پاڪستان لاءِ ڪيڏي نه اڀاڳائي هئي، جيڪڏهن اهو مامرو ورهين جي جاکوڙيندڙ ڪوششن سان نبيريو وڃي ها. پر اُن کي وري ٻيهر کولي پڌرو ڪيو ويو ۽ هاڻي گهڙيال وارو پينڊوليم پاڪستان طرف هو، جيڪو افغانستان طرف وڃي ٿيو آهي. پاڪستان ۾ هر بنيادي مسئلي کي اُن مسئلي سميت وري ٻيهر کوليو ويو آهي.

پاڪستان نه رڳو پنهنجي لنگرگاهه جو رستو وڃائي چُڪو آهي، پر اونهائيءَ رات جي حڪمرانيءَ هيٺ آهي. جڏهن ته افغانستان سياسي باشعور اڳواڻن جي هٿن ۾ آهي. نئين سرڪار اها پاليسي واپرائي آهي ته عوام سڀ کان اتر آهن. انهن جون سڀيتائون برابريءَ جهڙيون آهن. نوان افغان اڳواڻ اصلي پختون آهن، پر نسلي ڪٽرپڻي کان آجا آهن. نئين حڪومت پنهنجي پرڏيهي پاليسي اڻ ڏري ڪوئي آهي، پر اُن جا پاڙيسري وڏيءَ طاقت سان، پُر اعتماد لاڳاپا آهن. جيڪڏهن اُها پاڙيسري وڏيءَ قوت ڪروڙين ڊالرن جو فوجي هٿيار ۽ سامان صوماليا کي ڏيئي سگهي ٿي، ۽ پوءِ کيس معاف ڪري ڇڏي ٿي، جيڪو غير فطري عمل آهي، ته پوءِ اها طاقت هن علائقي ۾ اڃا به وڌيڪ دليريءَ جو نماءُ ڪري سگهي ٿي. بيشڪ اُها عالمي قوت افغانستان کي ڪروڙين ڊالرن جي فوجي امداد ڏيڻ نه ڪيڀائيندي. جنهن ۾ سڀ کان جديد 220 قسمن جا ميزائيل آهن، جيڪو پٿرو آهي ته ڪابل جي بازار ۾ ڏيکارڻ لاءِ نه رکيا ويندا. افغانستان جي پرڏيهي وزير نيويارڪ ۾ چيو ته افغانستان کي رڳو پاڪستان سان سياسي اڻڻڻ آهي، ۽ هُن اهو چٽائيءَ سان ڄاڻايو ته افغانستان جو ايران سان ڪوبه ڦڏو يا ڏچون نه آهي.

هن حڪومت هر ڳالهه کي گهوتالي ۾ وجهي ڇڏيو آهي، اُن جو افغانستان ۾ تبديليءَ بابت ورتاءُ چيڙائيندڙ ۽ پيانڪ آهي. هن حڪومت جو انداز ئي جٽائو آهي، ۽ چريائپ سندن پيو گڻ آهي. پاڪستان جي هاڃن لاءِ اسان انهن طريقن جي منطق کي ڏٺو آهي، ۽ سندن منطق آهي، غير منطق جو ٿڌ تاريخي، جاگرافيائي ۽ نسلي مامرن سبب سرحد ۽ بلوچستان پرڏيهي ڇانو هيٺ اچي ويا آهن. برطانيا جون افغانستان سان وڙهيل ٽي جنگيون مُڪ واقعا آهن. هندستان - پاڪستان نهڻ کان اڳ برطانيا ۽ افغانستان وچ ۾ ڳالهين ڪنهن مقصد بنا نه آهن. بلوچستان جو هڪڙو حصو پاڪستان ۾ آهي، ته وري ٻيو ايران ۾ آهي. اُن جو هڪڙو ننڍو حصو افغانستان ۽ سوويت يونين ۾ پڻ آهي.

اسلام آباد جي انتظام هيٺ آيل حساس 'غير علائقا' منهنجي طرفان سندن بابت حڪمت عملي بدلائڻ کان اڳ پڙائين حڪومتن طرفان 'قانونن کان آجي ڌرتيءَ' جيان هلايا ويندا هئا. پر ڏيهي عنصر کڻي هڪڙو به اهميت جو هجي، پر اُن مسئلي کي ڪجهه وڌيڪ مونجهارو ۽ پيچيدگي ڏني آهي. جنهن سبب گهڙيل ڏيهي خودمختياريءَ لاءِ گهر کڻي گهڻي هاڪ ۽ ڌيان مليو. گڏوگڏ بلوچستان جي جنگي اهميت خاص طور 1973ع واري تيل گهوتالي کان پوءِ اُن مجموعي صورتحال ۾ خاص عنصر هئي.

ون يونٽ کي پاڪستان لاءِ الاهي رحمت ۽ خودمختياريءَ کي مسلمانن لاءِ آئوٽنڊر نظريو سمجهندڙ ماڻهن لاءِ رڳو بلوچستان ۽ سرحد مسلمان قوميت جا بگڙيل ڀُٽ نه هئا، پر سنڌ جي خودمختياريءَ گهرندڙ ٻين ايتراڻي زورائڻا هئا. حقيقت ۾ فرقيوار قومپرستيءَ وارو جذبو سنڌ ۾ گهڻو هو. سياسي ۽ فڪري ويچار کان سنڌ، بلوچستان ۽ سرحد کان گهڻو اڳتي هئي. هتي سياسي اثر ۽ اختيار کانسواءِ تاريخي ۽ معاشي ويچار حصو وٺن ٿا. سنڌ جو مسئلو جيتوڻيڪ ڪنهن قدر بلوچستان ۽ سرحد کان شديد آهي، تنهن کي ساڳيءَ قسم جي ايڏي مشهوري نه ملي سگهي آهي، ڇو ته نسلي ۽ ٻيا لاڳاپيل لاڙا سرحد ۽ بلوچستان جيان پاڙيسري ملڪن تائين وڌي نه سگهيا آهن. فرقيوار قومپرستي اڪثر صوبي جي سنڌي ماڻهن تائين محدود آهي، ۽ صوبي جي غير سنڌي ماڻهن سان لاڳاپو نٿي رکي. غير سنڌي آبادي گهڻو ڪري ڪراچي، حيدرآباد ۽ سکر جي مُڪ شهرن ۾ رهي ٿي، ايستائين جو ننڍن شهرن ۽ واهڻن ۾ غير سنڌي تعداد ۾ سنڌين کان وڌي ويا آهن. انهن وڏي پيماني تي معاشي قوت ماڻي آهي. اهي وڌيڪ مُنظر آهن ۽ سرڪاري توڙي فوجي نوڪرين ۾ سندن پير چڱا کٽل آهن. تنهنڪري ٻين قومن جي پيٽ ۾ اهو سمجهيو وڃي ٿو ته، سنڌ جي فرقيوار قومپرستيءَ جو چوه زور سان فاتح ته اُن کي سولائيءَ سان ضابطي ۾ آڻي سگهيو. اُن جي پرڏيهي پٺپراڻي به نه آهي، ۽ ڏيهي طور به اها محدود آهي. ايئن چئجي ته سنڌوديش هلچل کي خاص ڳنڍڻي سان نٿو

ورتو وڃي. پر ان کي گهٽ سمجهڻ به هڪڙي غلطي آهي. سڃاڻي آهي ته سنڌ ۾ ٻاهرين کيڏي ۽ دوکي جو هٿ نه آهي. پر ان جي اها معنيٰ نه آهي ته حساس مسئلي کان لنوايو وڃي. يا بتالين يا برگيڊ جي تعداد ذريعي فرقيوار قومپرستيءَ جي جذبي جي تصديق ڪجي. 1843ع واري فتح کان پوءِ گهڻي وقت تائين ايئن سنڌ کي بمبئي پريزيڊنسيءَ سان ڳنڍيو ويو. رڳو 1936ع ۾ ان کي بمبئي پريزيڊنسيءَ کان ڌار ڪيو ويو. سنڌ جي ڪيئي ڀاڱن ۾ چڱي تعداد ۾ هندو اڃا به رهن ٿا. هندستان جي راجستان صوبي جي سرحد سان لڳولڳ ٿرپارڪر صلمي ۾ هندو ڪجهه تعلقن ۾ گهڻائيءَ ۾ آهن. ٿرپارڪر جا ٺاڪر ۽ راڻا پنهنجي علائقي ۾ اثر ۽ اختيار رکڻ ٿا. انهن جا راجستان جي شهزادن سان سگاوڻيءَ وارا ۽ پيا رت جا رشتا آهن. ۽ سرحد جي ٻنهي طرفن ۾ مهر رهن ٿا. توهان کي شايد اهو ڄاڻڻ جو چاهه هجي ته. 1965ع ۾ پاڪستان ۽ هندستان وچ ۾ ٿيل ويڙهه ۾ پاڪستاني فوجن جيڪا آخري جاءِ هٿ ڪئي. سا راجستان ۾ پتوڻي هئي. سنڌ ۽ راجستان جا ڪهڙا به نازڪ رشتا هجن يا ڪلي نه به هجن. جن جو هتي ٿورڙو لکيو ويو آهي. تنهن ۾ هندستان جا مقصد ۽ لالچ اڃا وڌيڪ اهم آهن.

هندستان ننڍي کنڊ جو ورهاڱو دل سان نه مڃيو آهي. جڏهن هن ڏٺو ته بنگالين جنگ جو آواز اُٿاريو آهي ته هن ڏاڍائيءَ سان، اوڀر پاڪستان کي ڌار ڪيو. بنگال جي آزادي نڌهن اوڀر پاڪستان جي غير بنگالي آبادي کي به نتيجو ڪڍي نه سگهي ۽ لتاڙجي ويئي. هندستان لڏي ويل سنڌي هندو هندستان جي خاص پڙهيل ڳڙهيل مهذب طبقي ۾ وڏو اثر رکڻ ٿا. مارچ 1977ع ۾ جڏهن پارٽي جنتا پارٽي چونڊون کٽي آئي ته وزيراعظم جي عهدي جو نالو ٻن بزرگ سياستدانن جي هٿ ۾ هو جن مان هڪ هو جڻي پرڪاش نارائڻ ۽ ٻيو هو آچاريا ڪرپلاڻي. جيڪو سنڌي هندو هو.

ورهاڱي وقت جڏهن سنڌي هندو سنڌ ڇڏي هندستان ويا پئي. ته آچاريا ڪرپلاڻي سنڌ آيو ۽ هنن جي لڏپلاڻ ۾ مدد ڪئي. محمد علي

جناح هُنَ کي نياپو موڪليو ته هو سنڌي هندن کي سمجهائي ته آهي پاڪستان نه ڇڏين. جنهن تي آڇاريا ڪريلائيءَ ڪاوڙ ۾ ورائيو ته، ”شان سان وينداسين، ۽ مان سان اينداسين.“ محترم آڏواڻي جنٽا حڪومت ۾ دهليءَ ۾ سڏسماءَ جو وزير آهي. ساڳيءَ طرح نيشنل ڪانگريس ۾ اهڙا گهڻي تعداد ۾ اثر ۽ اختيار رکندڙ سنڌي هندو به آهن.

هندستان 1971ع واريءَ پاڪ- هند جنگ ۾ سنڌ سيڪٽر تي وڌيڪ زور ڏنو جنهن جو لازمي طور گڏيل سياسي فوجي مقصد هو. ڊگهي مڏي ۽ اٽل مقصد کي سامهون رکندي اهو اچرج ۾ وجهندڙ نه هوندو ته، هندستان جي اها ٻين ۽ ٽين حڪومت هئي، جنهن افغانستان جي نئين حڪومت کي مڃيو هو. اُن صورتحال تي مٿاڇري نهار وجهندي مون اڃا ڪراچيءَ بندر جي اهميت کي نه ڇهيو آهي، ۽ نه ئي سنڌ جي وڏي بلوچ آباديءَ بابت ڳالهائڻو آهي. جيڪا غير سنڌين جي کاتي ۾ ٿي اچي، نه پختون آبادي جيڪا سنڌ ۾ رهي ٿي، جيڪا ڀڄڻ غير سنڌين جي کاتي ۾ ٿي اچي، ۽ نه هاڻوڪي پختون پورهيت ۽ مزدور طبقي بابت، جيڪو ڪراچيءَ ۾ گڏ ٿيو آهي.

آئون جڏهن پاڪستان جو صدر ٿيس ته، سنڌوديش هلچل پنهنجي اوج تي هئي، پر آهستي ۽ خاص ڳالهين سبب منهنجي ساڻن پنجن ورهين جي پاڪستان مٿان ضابطي دؤران، آئون اُن جذبن کي مڏو بڻائي ڇڏيو ۽ نوجوانن جي سوچ کي پاڪستاني قوميت جي جذبي ۾ سمويو. 1970ع وارين چونڊن ۾ منهنجي پارٽيءَ جنهن قومي نياپو ڏنو، تنهن سنڌوديش هلچل جي سرواڻ کي سندس ئي علائقي ۾ ٽيهن هزارن کان وڌيڪ ووٽن سان شڪست ڏني. اها وڏي سوڀ هئي ته سنڌوديش هلچل جي بنياد کي پاڙوڻ ڀٽي ڪڍجي. آئون وري ٻيهر ورجايان ٿو ته، اها طاقتور هلچل هئي. مونکي ڄاڻايو ويو آهي ۽ مونکي اُن تي اچرج نه آهي ته، اها هلچل وري تيزيءَ سان سگهاري پئي ٿي. اهو پڌرو ٿئي ٿو ته، گذريل ٻارهن مهينن ۾ اُن هلچل گهڻي قدر اهو بنياد ماڻي ورتو آهي، جيڪو هُنَ وڃايو هو.

ڪنور قوت تي ڀروسور ڪندڙ ۽ هندستان سان ڪيڏندڙ مارشل لا ٽولو سمجهي ٿو ته، اُهي سڀ مسئلا ضابطي پر آهن. افغانستان پر آيل اوچتو تبديلي پهرين حڪومتي ٽولي ڪي ڪڙڪائي وڌو پر جيئن ته 28 اپريل 1978ع تي ڪو آسمان نه ٿيو تنهنڪري فوجي ٽولو ڇاپلوسيءَ جو وڌيڪ پراميد مطلب ڪيڙ لڳو ۽ پنهنجو ويڃايل توازن سڌارڻ جي ڪوشش ڪئي. اصل پر فوجي جنتا ڪي هڪڙي صت پر بڪڙ نه ڪيندو هو. اُن ڪي اهو فيصلو ڪرڻ ڪيندو هو ته، اُها هاڻي هن ملڪ جي ماڻهن ڪي گڏيندي هٿيندي

افغانستان پر تبديليءَ سان ڌرتيءَ پر ڌار نه پيا. مونڪي افغانستان پر آيل تبديليءَ نه ڊيڄاريو هو چو ته اهو منهنجو لاءِ اچرڇ نه هو. آئون پاڻيان ٿو ته اُن ملڪ پر انقلاب وڌي اؤسر آهي. جيڪا هن علائقي پر پاڪستان جي 1971ع پر ٽڪرا ٿيڻ کان پوءِ ٿي آهي. منهنجو ويساهه آهي ته پاڪستان جو مستقبل اُن اؤسر کان الڳ ٿلڳ آهي. آئون سوچيان ٿو ته ڇا صدر دائود اُن جهيڙي پر شامل ٿئي ها؟ جڏهن ته ايران جي پاڪستان لاءِ پٺپراڻي گهڻي قيمتي آهي.

هاڻي پاڪستان پر ماڻهن جي پاڻمرادو ٺهڻندڙ ڪاوڙ کان لنوايو ويو آهي. اقليتن لاءِ ڌار چونڊن وارو سرشتو زور مڙهي. ساڻن گهڻو متييد وارو ورتاءُ ڪيو ويو آهي. اُن فيصلي مان اُن ٽولي جي سوچن جو پتو پوي ٿو ته، چونڊون ٿينديون به يا نه. پورهيت طبقي ڪي فوجي جنتا جي رجعت پسند ۽ پڇا ڳاڇا کان مٿانهن پاليسين سبب چني ڌار ڪيو ويو آهي. عوام سان ڪنهن به قسم جي ڳالهه ۽ لاڳاپو نه آهي. سياسي سرگرمين تي پابندي آهي. صحافين سان اينگو ورتاءُ ڪيو ويو آهي. سياستدانن ڪي ڪنهن متييد بنا جيلن پر واڙيو پيو ويڃي. سياسي ڪارڪنن ڪي ڦٽڪا هنيا پيا وڃن. شاگردن جي جذبن ڪي چيپاٽيو پيو ويڃي ۽ ايشن ٿو پانئجي ته اُها انڌير نگريءَ جي ابتدا آهي. عورتن ڪي سوڙهو گهڻي چادرن پر بند ڪيو ويو آهي. ڪامورا ۽ پوليس ڪنهن ضابطي ۽ نگهبانيءَ بنا ڪم پيا ڪن رشوت ضابطي کان مٿي چڙهي ويئي آهي. ايتريقدر جو فوجي جنتا

حڪومت ٽولي جي پاڪستان قومي اتحاد وارن دوستن سان به دوکو ڪيو آهي. ۽ سندن اکين پر سر موياتو آهي. انهن کي استعمال ڪيو پيو وڃي ته جيئن حڪومتي ٽولو سدائين اقتدار پر رهي ۽ سندن انهن ڪوششن کي سولو بڻايو وڃي ته مون مان سولائيءَ سان ڪيئن چند چڏائجي.

ملڪي معيشت گهوتالي پر آهي. سپ ادارا تباه ڪيا ويا آهن. پارليامينٽ به ايئن مٿي پيئي آهي. جيئن گونگا ٻوڙا ڪوڪا. 1973ع جو آئين زمين کان ڇهه فوٽ هيٺ دفنايو ويو آهي. حڪومت ٽولو هر هنڌ ناڪام ويو آهي. ايتريقدر جو انهن جي شيروانيءَ واري مُهر به ناڪام وڃي آهي. اهڙين حالتن ۾ جن ۾ حڪومتي ٽولي کي ڌڪاريو وڃي ۽ اها اڪيلي رهجي وڃي هجي. ايران اُن ٽولي کي ڪيئن بچائيندو خاص طور پر ڏيهي هٿڇراند سان اهڙيءَ حالت ۾ ايران تي زور وجهيو ته وري اهو پري رهي، يا وري پنهنجي ملڪي سلامتيءَ ۽ سندن مفادن کي بچائي.

اها چريائپ آهي. سچ اهو آهي ته اها چرئي جي غلطي آهي. چوٽه جنرل ضياءَ الحق هندستان کي پيارو ۽ مهان پاڙيسري سڏيو آهي. ڇا هندستان جي هاڻوڪا اڳواڻ ماٺ ڪري ويهندا ۽ اهو ڏسندا رهندا ته پاڪستان ۾ ڪهڙا نتيجا ۽ نقش ٿا نڪرن. جنرل ضياءَ هندستان کي خوش ۽ ريجھائڻ لاءِ جيڪو به ڪري ايتريقدر کڻي چئي ته ڪشمير بابت ڪي به گجها راز نه آهن. تڏهن به هندستان. پاڪستان جي ماس ۾ چڪ هڻندو. 12 جون 1978ع تي هندستان جي وزيراعظم آمريڪا ۾ چيو ته هندستان چين خلاف علائقائي ۽ سرحدي تعڪرار ان مفاد ۾ چڏڻ چاهي ٿو ته چين سان دوستاڻا ناتا بحال ٿين. رڳو به مهينا اڳ هندستان جي وزيراعظم پاڪستاني صحافين کي ٻڌايو ته، هو چين تي زور ڏيندو ته هو هندستان کي سندس لداخ وارو علائقو موٽائي ڏئي.

افغانستان ۾ انقلاب کان اڳ غير دانشمند ٿورڙو ڏيکاريو ويو هو پر ٻن مهينن کان پوءِ اُبتڙ ورتاءُ جو نماءُ ڪيو ويو جنهن جو مقصد هو ته پاڪستان مٿان گهڻن پاسائين حملي سبب چين کي غير مؤثر بڻائجي، جنهن بابت هڪ پختون اڳواڻ 1972ع ۾ چيو هو ته، پاڪستان تن ڀاڱن ۾

ورهائجي ويندو ۽ اهو هندستان جو رٿيل پڪو پختو مقصد آهي ته پاڪستان جو ڏيوالو نڪري اهو سوچڻ چريائپ جي انتها ٿيندي ته هندستان سان واپار ڪشمير ۽ سلال ڊيم بابت ويچارو وڃي ته هندستان باقي پاڪستان مٿان ڳڙڪائڻ وارين اکين سان نه نهاريندو. اٽلندو رعايتون هندستان جي بک کي وپتر وڌائينديون. هٿيار اڇلائڻ ۽ سمجهوتن سان هندستاني اڳواڻ اهو سمجهندا ته پاڪستان باعزت قوم ٿي جيئن لاءِ قوت ارادي وڃائي چڪو آهي. بيشڪ هندستان هٿچراند ڪندو پر جيڪو شڪ اهو آهي ته پاڪستان جا چار صوبا ڪاهيندڙ طاقتن ۾ ڪيئن ورهائبا. اڄڪلهه مرارجي ڊيسائي ۽ اٽل بهاري واجپائي 'ڪنن جي ڪچن' مارشل لا حڪمرانن جي ڪنن ۾ ڪير ۽ ماڪيءَ جا لفظ پيا آلاپين. اها سڌي چال آهي. واجپائي 'جن سنگهه' جو اڳواڻ رهي چڪو آهي. ان سان ڪهڙو فرق ٿو پوي ته هو اڄڪلهه ڇا ٿو چوي هن يا جنگ سنگهه جي ڪنهن تعارف جي گهرج نه آهي جيستائين مرارجي ڊيسائيءَ جو ناتو آهي ته پاڪستان هلچل جا برڪ سياستدان اڃا جيئرا آهن. جيڪي پڪ ڪندا ته سردار ولي پائي پٽيل ڪانسواءِ ٻيو ڪو ڪانگريس اڳواڻ پاڪستان جي مخالفت ۾ ايڏو بيرحم نه هو جيئرو هندستان جو هاڻوڪو وزيراعظم. نهرو ۽ اندرا گانڌيءَ ان کان وڌيڪ ڪشادا دماغ ۽ صبر وارا هئا. اهي پٽيل ۽ ڊيسائيءَ جيان ساڙيلو نه هئا. ان ڏس ۾ سٺو آهي ته آئون بيهر ورجايان ته رچرڊ نڪسن پنهنجن تازن ڇڏيل ساروئين ۾ اهو ڄاڻايو آهي ته هندستاني اڳواڻن جو پاڪستان ڏانهن ورتاءِ دوکي ۽ اويساهيءَ وارو آهي.

آئون 4 نومبر جي صبح جو اوڀر آفيس ۾ هندستان جي وزيراعظم اندرا گانڌيءَ سان مليس. هن جو آمريڪا ڏانهن دؤرو نازڪ وقت ۾ ٿيو هو. ان مهينا اڳ اوڀر پاڪستان ۾ يحيئي خان جي حڪومت خلاف وڳوڙ ٿيو هو. هندستاني آفيسرن اهو اطلاع ڏنو ته اٽڪل هڪ ڪروڙ پنجاهيگر اوڀر پاڪستان مان ڀڄي هندستان پهتا هئا. اسان کي پتو هو ته يحيئي خان کي نيٺ اوڀر پاڪستان جي آزاديءَ واري مطالبني آڏو جهڪڻو پوندو



تنهنڪري اسان ڪانئس مطالبو ڪيو ته هو وڃڻو ۽ پرچائيندڙ ورتاءُ ڏيکاري اسان کي اها سڌ نه هئي ته هندستان اُن وجهه مان فائدو وٺندو ۽ نه رڳو اولهه پاڪستان جو اوڀر پاڪستان مٿان ضابطو ختم ڪندو پر اولهه پاڪستان کي ڪمزور پڻ ڪندو. جنهن طريقي سان اهو ٻڌايو ويو ته، ويٽنام ۾ جنگ ختم پئي ٿي، ۽ چين جنهن طريقي سان جرڻمند قدم کنيو تنهن تي اندرا گانڌيءَ اُن کي ساراهيو. اسان پاڪستان ۾ ڏکي صورتحال تي به ڳالهايو ۽ مون زور ڏنو ته اهو ڪيڏو نه ضروري هو ته هندستان ڪواٽرو اُڀاءُ نه کڻي، جنهن سان اسان جون حالتون وڌيڪ خراب ٿين.

اندرا گانڌي چاهه سان مونکي ڀروسو ڏياريو ته ”هندستان پاڪستان خلاف ڪنهن به طرح مخالفت وارو ورتاءُ نه رکندو. هندستان اهو ڪڏهن به نه چاهيو آهي ته پاڪستان تباهه ٿئي يا اهو مستقل طور جڏو ۽ بيوس ٿئي. سڀ کان اتم هندستان علائقي ۾ امن موٽائڻ چاهي ٿو. اسان هر قيمت تي وڳوڙ ڏکي ڪيڏن ٿا چاهيون.“ پر مونکي پوءِ پتو پيو ته اسان جيئن ڳالهايو تنهن وقت اندرا گانڌيءَ کي پتو هو ته هن جا جرنيل ۽ صلاحڪار اوڀر پاڪستان ۾ دخل ڏيڻ جون سڻون ستين پيا ۽ سوچين پيا ته، اُن جي به گهرج آهي ته اولهه پاڪستان تي به حملو ڪجي.

اُن صبح مونکي اُن سچائيءَ گهڻي گهڻيءَ ۾ وڌو ته جيتوڻيڪ اندرا گانڌي امن لاءِ پاڻ اڀرڻ لاءِ ساڪ ڪٺي هئي. هن اُن لاءِ ڪجهه نوس اُڀاءُ نه ورتا هئا. ته جيئن چڪتاڻ گهٽائي سگهجي. يحيئي خان اُن ڳالهه تي راضو ڏيکاريو هو ته هو هندستاني سرحدن وٽان پنهنجون فوجون پوئتي هٽائيندو. جيڪڏهن هندستان به اهو ڪيو ته پر هن اهڙو ڪوبه وچن نه ڏنو. هڪ مهينو پوءِ روسي هٿيارن سان هندستان اوڀر پاڪستان تي حملو ڪيو ۽ اولهه پاڪستان جي سرحدن تي به وڙهه لڳي. پر اهو پروڻڻ ممڪن نه هو ته هندستان جو ڪهڙو مقصد هو ته پاڪستاني فوجن کي ٻيڙو ڪجي يا اهو وڏي پيماني تي ڀرپور ۽ مڪمل حملو هو؟ جنهن جو مقصد پاڪستاني فوجن کي روڪڻ هو. اُن پيماني جي جنگ جا منصوبا مڙهڻي کان گهٽ عرصي ۾ ٺهي نه پئي سگهيا، ۽ آئون اُن سوچ تي اٿل

هوس ته، اندرا گانڌي ڄاڻي وائي مونکي گڏجاڻيءَ ۾ دوکوڏنو هو. اُهي ويچار رچرڊ نڪسن جي ساروئين واري ڪتاب جي 525 ۽ 526 صفحن تي لکيل آهن. جيڪڏهن آزاد ويچار رکندڙ اندرا گانڌيءَ رچرڊ نڪسن جهڙي تجربڪار ۽ مڊبر سياستدان کي دوکوڏيئي سگهي ٿي، ته هندستان جو ورتاءُ پاڪستان ڏانهن ڪهڙو هو، ته پوءِ اسان رڳو اهو سوچي سگهون ٿا، ته ساڙيلو پارٽي جنتا پارٽيءَ جا اڳواڻ پاڪستان جي ناتجربيڪار مارشل لا حڪمرانن جي ڳچيءَ ۾ ٺڳي ۽ ڇاپلوسيءَ سان ڪهڙا نه ٽوڙ ويڙهيندا.

فوجي ٽولي کي اهو پتو ئي نٿو پوي ته، سندن ٽڪ هيٺان ڇا پيو ٿي. اُن جي هڪ نشاني طور اهو ڏيکاريو ويو آهي ته، وزيراعظم سيڪريٽريٽ کي مارشل لا حڪمرانن آڏو ڪيئن ساڙيو ويو. اُهي سمجهن ٿا ته هتي مڪمل امن ۽ حالتون سازگار آهن. چوٽه سياسي سرگرمين تي پابندي آهي. پر سياسي سرگرمين تي پابندي نٿي وجهي سگهجي، چوٽه انسان سياسي جانور آهي، ۽ رياست سياست جو ٿيڻ آهي. سياسي سرگرميون مٿاڇري تي رهن ٿيون يا وري اُهي ڳجهيون ٿي وڃن ٿيون. جيڪڏهن اُها رفتار رهي ته پوءِ ڪجهه عرصي ۾ ئي پاڪستان اٽليءَ واري ريڊ برگيڊ جيان پنهنجي ئي قسم جون ريڊ برگيڊ ڏسندو.

سياسي سرگرمين تي پابندي وجهي، فوجي ٽولو دهشتگرديءَ کي وڌائي ويجهائي پيو. جيڪڏهن ڊومنيڪن ريپبلڪ جهڙي ننڍڙي ملڪ ۾ سياسي سرگرمين تي پابندي مڙهي نٿي سگهجي، ته پوءِ پاڪستان ۾ سياسي سرگرمين تي پابندي ڪيئن ٿي وجهي سگهجي. سياسي سرگرمين تي پابندي اصل ۾ انهن ماڻهن لاءِ دعوت آهي، جيڪي رياست جي حڪمراني غلط طريقن ۽ ٺڳين سان ماڻين ٿا. مارشل لا ٽولو فرينڪسٽائين جو تجربو آهي، اُن جو سياسي آکاڙي ۾ هٿچراند سبب پاڪستان ۾ هي علائقو غير متوازن ٿي پيا آهن، ۽ اڃا اُن جو ڪوڙو فصل لُٽو پوندو.

جڏهن سُپريم ڪورٽ تنهنجي ماءُ جي درخواست ٻڌي پئي. ته مون هاءِ ڪورٽ کي ٻڌايو ته، جيڪڏهن آئين معطل ٿيو يا اُن جا ٽائيل مُدي تائين رد ٿيو ته اُن جو نتيجو پاڪستان لاءِ پيانڪ ۽ مومتمار نڪرندو. مون ڪورٽ کان مطالبو ڪيو ته، عام چونڊن جي تاريخ مقرر ڪري ۽ اُن جي پڪ ڏياري ته مارشل لا ٿورڙي عرصي ۾ آئيني حڪومت کي گس ڏيندي مون ڪورٽ کي ٻڌايو ته، 'نظريه ضرورت' پٽاندر مارشل لا کي جائز ڪرڻ جي مطالبي کي پوائتي سڀني جيان سمجهڻ کپي. هڪ گڏوڏي گوري سمجهڻ کپي، جنهن کي اسان ڳڙڪائي چڪا آهيون، ۽ اهڙو سڀنو جيڪو گذري ويو هجي. مون اهو پڌرو ڪيو آهي ته جيڪڏهن اهو عرصو ٿورو ۽ گهٽ نه رهيو جنهن وقت ۾ گاديءَ تي ڪوبه نه هجي، ته پوءِ عوام اهو ضرور سوچيندو ته آئين کي رد ۽ منسوخ ڪيو ويو آهي.

عوام اهو ناجائز افسانو نه مڃيندو ته اهو معطل آهي. اُن کان پاسو ڪيو ويو آهي. ان ڏس ۾ اهو پڻ وڏي واڪ چئي سگهجي ٿو ته، پاڪستان کي وري 1947ع ڏانهن واپس ڏڪيو ويو آهي. ۽ اُن جو وجود 1973ع واري آئين "جنهن کي عوام منظور ڪيو هو" پٽاندر نه پر هندستان جي آزاديءَ اري ايڪٽ مطابق، جنهن کي "1947ع ۾ برطانوي پارليامينٽ منظور ڪيو هو" رکيو ويو آهي. گڏوگڏ اُن ڳالهه جو به سوال اُٿي ٿو ته، وفاق جي چئن صوبن جي خودمختياريءَ جو مقدار جيڪڏهن بيان وفاق ڇڏي ڏنو ته اهو پاٽمرادو صوبن ڏانهن واپس هليو ويندو چو ته، 1973ع وارو آئين معطل آهي.

پر بدقسمتيءَ سان سُپريم ڪورٽ منهنجي چٽاءُ تي ٿورڙو به ڌيان نه ڏنو. مارشل لاءِ کي وڌيڪ اينگهاريو ويو. اهو ڪو اهڙو مهمان نه آهي، جنهن جو آڌرڀاءُ ڪجي. اهو چوڻ ڪل جهڙو ٿيندو ته 1973ع وارو آئين اڃا تائين فعال ۽ قائم آهي. اٽڪل هڪ سال کان اهو عمل ۾ نه آهي. اُن جا چونڊن بابت بنيادي نُقطا هڪ ماڻهوءَ جي ڏاڍائي سبب بدلايا ويا آهن. ساڳيو ماڻهو قلم جي هڪ جُنڀش سان آئين ۾ ننڍيون ۽ وڏيون تبديليون آڻي سگهي ٿو. مونکي پروسو آهي ته، هو مستقبل ويجهي ۾ آئين ۾ وڌيڪ وڌڪٽ ڪندو.

پاڪستان جي اخلاقي ۽ سياسي صورتحال اها آهي ته اهو برطانوي پارليامينٽ طرفان منظور ڪيل هندستان واري آزاديءَ وارو ايڪٽ 1947ع ڏانهن موٽي ويو آهي. صوبن جي خودمختياريءَ جو مقدار جيڪو هنن شعوري طور وفاق اڳيان رکيو هو سو واپس صوبن ڏانهن موٽي ويو آهي. منهنجو صدر دائود سان ڊيورنڊ لائين بابت رضامنو جيڪو آگسٽ 1976ع ۾ نبيرويو هو جنرل ضياءَ جي اچڻ کان پوءِ صدر دائود اُن کان گوڻاٽ پيو ڪري يا اُن کي سمجهه ۾ نه ايندڙ سبب خاطر ماڻهن کان لڪايو پيو وڃي.

هاڻي اچو ڏسون ته اسان ڪٿي بيٺا آهيون:

1. ملڪ آئين بنا هلي پيو.
2. پاڪستان هاڻي حقيقت ۾ 1947ع واري هندستان جي آزاديءَ واري ايڪٽ موجب آهي. جنهن کي برطانوي پارليامينٽ منظور ڪيو هو.
3. ڪنهن به طريقي سان صوبن اها خودمختياري ماڻي ورتي آهي. جيڪا هنن 1973ع واري آئين پٽاندر وفاق کي ڏني هئي.
4. افغانستان ڊيورنڊ لائين کي تقو مڃي.
5. افغانستان اڃا چونڊو ٿو اچي ته بلوچن ۽ پختونن جو مسئلو پاڪستان سان پرامن طريقي نبيرويو آهي. افغانستان وڌيڪ ايئن به چئي ٿو ته پاڪستان سان سياسي مسئلو اڃا موجود آهي. ۽ ايران سان نه آهي.
6. هندستان پنهنجن شرطن پٽاندر ڪشمير جو مسئلو نبيرويو چاهي ٿو.
7. هندستان چين سان سرحدي تڪرار نبيرويو آهن. ۽ چين سان دوستاڻا ناتا چاهي ٿو.
8. سوويت يونين. افغانستان سان واعدو ڪيو آهي ته هو افغانستان جي نئين سرڪار جي پٽنيرائي ڪندو.
9. سوويت يونين سينٽرو پاڪستان جي ميمبرشپ تي اعتراض اُٿاريو.
10. شهنشاهه ايران چٽاءُ ڏياريو آهي ته جيڪڏهن ايران ۾ گزير هوندي رهي. ته پوءِ توده پارٽيءَ کي اُن جو فائدو پهچندو.

11. هندستان پنهنجي ايتمي توانائيءَ ذريعي علائقي ۾ حڪومتي حق ڀيو مڙهي. هن پاڪستان جو اهو نقطو رد ڪري ڇڏيو آهي ته ايشيا کي پرامن علائقو ڪوٺيو وڃي.
12. پاڪستاني عوام بلڪ ناآسودو آهي، ۽ مايوس آهي. ان ۾ ڪو اچرج نه آهي. ته 'گارجين' اخبار اسان لاءِ لکيو آهي ته "پاڪستان اهڙو ملڪ آهي. جنهن جو ڪو سلجهاڻي نه آهي."

تيهن ورهين ۾ اها وحشي صورتحال ڪيئن ٿي آهي، تنهن جو سبب اهو آهي ته جو 1954ع کان وٺي اهي وحشي سڌو سنئون پاڪستان جي سياست ۾ تاقوڙا پيا هڻن، جيڪي مستقل مفادن جي ٽولي جا نمائندا آهن. جنرل ايوب 1954ع ۾ مرڪزي وزير ٿيو ۽ ان مستقل مفادن جي ٽولي 1952ع ۾ 'دورشيئر هٽل' ۾ ون يونٽ جو مسودو ٺاهيو. اٺون ان هٽل ۾ 1950ع کان ويندو رهيو آهيان، جڏهن اٺون آڪسفورڊ ۾ پڙهندو هوس. مونکي تڏهن اها سڌ نه هئي ته اها هٽل ون يونٽ جي ذميواري هئي. 1958ع ۾ نيج فوجي حڪمراني آئي ۽ 1971ع ۾ موٽي ويئي، جنهن ۾ اوڀر پاڪستان ڌار ٿيو. 5 جولاءِ 1977ع ۾ فوجي ٽولو پاڪستان کي بچائڻ لاءِ وڌيڪ جوش سان آيو جيئن انهن 1971ع ۾ پاڪستان کي بچايو هو.

مارشل لا مڪمل طور نمائنده نه آهي، اها عوام جي نمائندگي نٿي ڪري ۽ پر اها ضرور رجعت پسند مستقل مفاد رکندڙ ٽولي جي نمائندگي ڪري ٿي. ان مستقل مفادن جي ٽولي ۽ سندن نمائندن ۽ هڪ ٻئي پٺيان ايندڙ فوجي جنتا ملڪ کي هن پوائنٽي حالت ڏانهن آندو آهي. ننڍي کنڊ ۾ سنڌ پهريون صوبو هو جنهن پنهنجي اسيمبليءَ ۾ سڀ کان پهرين پاڪستان جو ٺهراءَ منظور ڪيو هو. پر اڄ سنڌ پيپلز ڪنڊا ٽائين اٿوٽنڊڙ ٿي پيئي آهي. بلوچستان ٻن ڏهاڪن کان صوبائي حقن سميت پنهنجا خودمختياريءَ جا حق ڇڏي مانار ۾ آهي. ايوب خان جي مارشل لا بلوچ عوام سان سرداري سرشتي يا زرعي سڌارن سبب يا ٻين ڳالهين سبب ٽڪراءَ ۾ نه آئي، پر اها ننڍن سياسي مسئلن سبب ٽڪراءَ ۾ آئي، جيڪي

نج ڏيهي قسم جا هئا. نوروز خان بروهيءَ کي قرآن جو قسم ڏيئي پهاڙن تان هيٺ لائو ويو ته کيس گجھ به نه چيو ويندو. پوءِ هن کي حيدرآباد ۾ ڦاسي ڏني ويئي.

اهو مستقل مفادن جو ٽولو سڀني ٻراين جي پاڙ آهي. مون 64-1963ع ۾ ڍاڪا جي قومي اسيمبليءَ ۾ ان مستقل مفاد رکندڙ ٽولي تي ٺلهائڻي جُلهه ڪئي هئي. اهو اهڙو ته جوڪائڻو ۽ ڪليو هو جو شجاع آباد ۾ حلقو رکندڙ هڪ ٻيڙي سياستدان جي قلمي کي اسان 1970ع جي چونڊن ۾ ڊاهي ڪيڙائي وڌو. هنن کي اڃا اها تقرير ياد هوندي جنهن سبب مستقل مفاد رکندڙ ٽولي کي ايترو ته لوڏو آيو جو ان تقرير جي ٽيپ ڍاڪا کان لاهور خاص ايلڇيءَ ذريعي ان وينتيءَ سان گڏ آندي ويئي. ته جيئن اها ذاتي طرح ايوب خان کي ڏني وڃي. ۽ هو هڪدم ٻڏي.

اهو مستقل مفاد رکندڙ ٽولو مون کي ڍڪاري ٿو چو ته آئون پاڪستان جو اڪيلو اڳواڻ آهيان. جنهن سندن نهيل جُڙيل هڪهڙيءَ کي چيهون چيهون ڪيو آهي. ۽ آئون سڌو سنئون عوام ڏانهن ويو آهيان. اهو ٽولو چاهي ٿو ته آئون سندن معرفت ڪم ڪيان. جيئن ماضيءَ ۾ هنن ٻين اڳواڻن کي چاهيو هو ته اهي سندن معرفت ڪم ڪن. پر مون ان ٽولي کي جواب ڏنو. مون کين چيو ته توهان رت چوسيندڙ جُڙون آهيو جن پنجاپ جي نالي ۾ پنجاپ جي هيٺئين طبقي جي ڦرلٽ ڪئي آهي. مون کين ٻڌايو ته آئون هنن مٿان پنجاپ جي عوام ڏانهن ويندس ۽ سندن سمورين نڱين کي پنجاپ جي عوام آڏو وائڪو ڪندس. ۽ سڄي ملڪ آڏو پڌرو ڪندس ته جيئن هنن اسلام جي نالي ۾ اسلام کي نڱيو آهي. جيئن هو احتساب جي نالي ۾ احتساب کان بچي ويا آهن. سو انهن پنجاپ جي نالي ۾ پنجاپ جي عوام کي نڱيو آهي. مسلمان يا ئيچاري جي نالي ۾ جنهن جي سادن لفظن ۾ معنيٰ آهي: ون يونٽ. اهي نٿا چاهين ته پنجاپ پاڪستان تي حاوي رهي. پر اهي پاڪستان مٿان پنهنجي پڪڙ چاهين ٿا. جنهن ۾ پنجاپ به شامل آهي. پنجاپ ۾ ڪجهه ڪارخانا جوڙي مستقل مفاد رکندڙ ٽولو چاهي پيو ته هو پنجاپ جي عوام جي خدمت نه. پر

رڳو پنهنجيءَ ڦرلٽ کي سگهارو ڪن. پنجابي ماڻهن جي سڄي خدمت ملڪ جي باقي ٻين ڀاڱن جيان رڳو ان ۾ سمايل آهي ته مستقل مفادن کي ختم ڪجي ۽ ڦرلٽ جو انت آڻجي ۽ ان مستقل مفاد رکندڙ ٽولي کي بلڪل ميساري ڇڏجي. ڇا اهو ٽولو پنجابي عوام جا حق مڃيندو؟ بيشڪ اهو ايئن نه ڪندو. اهو پنجابي عوام جي ڪڏهن به خدمت نه ڪندو. اهو بنيادي تضاد آهي. جنهنڪري پنجاب جو عوام مون سان گڏ آهي، ۽ ان ٽولي سان نه آهي.

مستقل مفاد رکندڙ ٽولو چوي ٿو ته، انهن راويءَ جو پاڻي پيئو آهي، ۽ منهنجي لاءِ چوي ٿو ته، مون سنڌو درياءَ جو پاڻي پيئو آهي، پر ٻئي درياءَ پاڪستان جا آهن. ٻيو ته پاڻي پاڻي آهي، رت نه آهي. ان ٽولي عوام جو رت پيئو آهي، ۽ آئون سمجهان ٿو ته عوام جو رت منهنجي پنهنجي ذاتي رت کان وڌيڪ املهه آهي آئون ان لاءِ نه آهيان ته ڪنهن جي حاڪمي مڃان، پوءِ ڀلي اها ڏيهي هجي يا پرڏيهي هجي. آئون لوڪشاهي يا رعيتي راج چاهيان ٿو. رعيت مان منهنجو مطلب آهي: نج عوام ۽ نه ڪي اهو ڌڪارچندڙ ٽولو.

آئون 1971ع ۾ پنجاب جي هر واهڻ ۾ ويس، هر ڳوٺ ۾ ويس، ۽ ان مستقل مفاد رکندڙ ٽولي جي ڦوڪڻي مان هوا ڪڍي ڇڏي تنهنڪري آئون پنجاب جي عوام جو باقي ملڪ جي غريب عوام جي سڄي اڳواڻ جيان، يڪراءِ غير تڪراري اڳواڻ بڻجي ويس. تنهنڪري اهو ٽولو مونکي ڌڪاري ٿو ۽ منهنجي خلاف پرچار ڪري ٿو. چو ته مون انهن کي پنهنجي گهر ۾ وائو ڪيو ۽ مون پنجاب جي عوام کي چيو ته، اهي انهن مستقل مفاد رکندڙ ٽولي کي ڳچيءَ کان جهلي ڪچري جي دٻي ۾ اڇلائين. جنهنڪري اهو ٽولو منهنجي چنڊ پويان لڳل آهي.

تازو جنرل ضياءَ پنهنجي مارشل لاءِ هڪ ٻيو سبب به ڄاڻايو. هن هڪ آمريڪي صحافيءَ کي ٻڌايو ته، جيڪڏهن آئون چونڊون هاريان ها، تڏهن به حڪومت سونپڻ جو منهنجو ڪوبه ارادو نه هو. هو ٿرت سمجهندو ته هن جي 5 جولاءِ وارو لويي عمل نه رڳو پاڪستان کي پر هن

علائقي کي پڻ ڪمزور ڪيو آهي. هن بيشڪ پاڪستان کي سدائين لاءِ هاجو پهچايو آهي جيڪڏهن هو ثرت پنهنجا آپگهات ڪندڙ راجنيتي اصول واپس نه وٺندو ته. پوءِ محمد علي جناح جيڪر ٻيهر جنم وٺي. تڏهن به اهو به ان صورتحال کي بچائي نه سگهندو.

مارشل لا ڪنهن به سڌريل ملڪ لاءِ ڪينسر آهي. پاڪستان لاءِ اها ان جي مقصدن جي نفی آهي. پهريون ته پاڪستان، عوام جي هڪ جمهوري جدوجهد جي پيداوار آهي. ٻيو ته دنيا ۾ ڪو به ملڪ پنهنجي مجموعي قومي پيداوار جو ايترو سيڪڙو فوج تي خرچ نٿو ڪري جيترو پاڪستان ٿو ڪري دنيا جي غريب ۽ ڀٽي پيل ماڻهن جي اها سورمي واري قرباني هر سال ڪئي ٿي وڃي ۽ پاڻ کي ڏکيورکي فوجن جي حق ۾ ڪئي وڃي ٿي. ته جيئن پاڪستان جي سلامتي ۽ علائقي خطرن کي منهن ڏيئي سگهجي. نه ڪي فوجون پاڪستان جي پرڏيهي صورتحال تي سمجهوتو ڪري ملڪ تي حڪمراني ڪن.

پاڪستان جيان دنيا ۾ اهڙو ڪو به ملڪ نه آهي، جنهن جي پاڙيسرين اهو قسم ڪنڊو هجي، ته هو ان کي دنيا جي نقشي تان ميساري پوءِ ساهه ڀتيندا. اسرائيل پڻ ساڳيءَ صورتحال سان منهن پئي ڏنو. جيستائين صدر صدام حسين يروشلم جو دؤرو نه ڪيو هو. گڏوگڏ اسرائيل کي وري فوجي بالادستي آهي. جڏهن ته ننڍي کنڊ ۾ صورتحال ان جي ايتڙ آهي. هتي فوجون وري رياست جو صفايو ڪن ٿيون ۽ حاڪميت توڙي بالادستي ٿيون ماڻين. جيڪڏهن هنن کي پاڪستان جي سلامتي پياري آهي ته، پوءِ پاڪستاني فوجون هڪ گهڙيءَ لاءِ به پنهنجي حقيقي ذميواريءَ کان نٿاڻي. منهن موڙي نٿيون ڪري سگهن. اهي ملڪ جي سياسي زندگيءَ ۾ ٽنگڙي هڻي ئي نٿيون سگهن. جيڪي سپاهي بيرڪون ڇڏي حڪومتي ماڙين ۾ مڙا ماڻين ٿا، سي جنگيون هارائين ٿا. ۽ جنگي قيدي بڻجي وڃن ٿا. جيئن 1971ع ۾ ٿيو هو. پاڪستاني فوج جا جنرل ان ارادي تي پختا آهن ته، اهي وري تاريخ کي ورجائيندا.



جيمس مورس پنهنجي تازي ڪتاب 'توين کان موڪلائي' ۾ لکيو آهي ته، "جڏهن شاهي سپاهي هتيا ويا، ته قانون جي حڪمران ٿوري وقت لاءِ ثابت ٿيا، ته ظالم ڪنهن به گورنر کان وڌيڪ چٽا ۽ رت پياڪ ٿي پيا ۽ انهن لوڪشاهي بلبلن جو جهڙ ٻچو مٽائي ڇڏيو." قومون رياستي بالادستيءَ ۾ نفاست سان وڏن ويجهن ٿيون، گهرو ويڙهه ۾ رٿي پون ٿيون، يا بددياتي ۽ رشوت ۾ گچي پون ٿيون. اُتي ايئن ٿيو آهي، جتي جڙتو فوجن جا جڙتو پيشيور جنرل معافي گهرندي ايئن سمجهندي سياسي حڪمرانيءَ کي دبائين ٿا، جن ته اها وندر واريءَ سٺي راند آهي. انساني حقن تي ويجهي ماضيءَ ۾ گهڻو ڪجهه لکيو ويو آهي. ڇا انساني حقن ۾ زبُو انساني گڻ گوت لاءِ ايلچيگيريءَ جا اڳواڻ ٿي پيا آهن، يا اهي ان مطلب لاءِ خاص ڪتب آندا وڃن ٿا، يا ان جا خاص مقصد اڃا پوءِ نبيريا ويندا. اخلاقي اصول طور انساني حقن سان لڳاءُ پڌرو لاپ آهي، جيڪڏهن اهو مقصد غير شخصي ورتو وڃي ۽ فرشتائي نگاهه سان ڏٺو وڃي ته پوءِ اهو واپس مٿي ايلچيگيري ۾ بدنيٽيءَ جو ٻٽو معيار نقو وجهي، جيئن ته فوجي جنتا انساني حقن جي وحشيائي نهڪار آهي، تنهنڪري اها ننولي آهي ته فوجي جنتا کي انساني حقن جي احترام لاءِ وينتي ڪئي وڃي. اهڙيءَ صورتحال ۾ انساني حقن کي عزت مڃتا ڏيڻ جو هڪڙو ئي طريقو آهي ته، اُن ناجائز فوجي جنتا کي مڃڻ کان انڪار ڪجي.

انهن تيج آمريڪا، ايشيا، لاطيني آمريڪا ۽ آفريڪا کي برباد ڪيو آهي. انهن ساڳيءَ وقت ڪارل مارڪس، فريڊرڪ اينگلس ۽ مائوزي تنگ جي اصولن ڪمن تي ڌيان نه ڏيندي سامباواڊ جي واڌ لاءِ پڻ ڪم ڪيو آهي. اهي بينڪيٽن کان پوءِ واري دؤر جا بچڙا ظالم آهن، انهن وقت جي عزت پرين ادارن کي تباهه ڪيو آهي ۽ پنهنجن ماڻهن سان جانورن جهڙو ورتاءُ ڪيو آهي. انهن اندروني ويڇا وڌايا آهن، ۽ پرڏيهي گڙڙيءَ رولڙو پيدا ڪيو آهي. آمر اهڙو جانور آهي، جنهن کي پڇري ۾ بند رکڻ کپي. هي پنهنجي ڌنڌي سان نڳي ڪري ٿو ۽ پنهنجي آئين کي نڳي ٿو، هي عوام کي نڳي ٿو ۽ انساني قدر لتاڙي ٿو هي ثقافت کي تباهه ڪري

تو ۽ نوجوان نسل کي پابند ڪري ٿو ۽ سڄي جوڙجڪ ۽ آڏاوت ناس ڪري ٿو. هوانڌن ڌڪن سان حڪمراني ڪري ٿو. هو ماڻهن کي ڦٽڪا هڻي ٿو ۽ ماڻهن کي کائي ٿو. هي ڪوڙهيو آهي. جيڪڏهن ڪو هنن کي ڇهڻي ٿو ته، اهو پڻ ڪوڙهه ۾ ونجي وڃي ٿو. هي اهورشوت ۽ ٺڳيءَ سان شاهوڪار بڻيل فرد آهي، جنهن جا نه آدرش آهن، ۽ نه ئي نظريا، انهن مان ڪنهن هڪڙي به تاريخ ۾ تير جيترو به ڪارنامو نه ڪيو آهي. اُهي تيج آمر آزاديءَ جا ويڙهاڪ سپاهي نه آهن، يا نظرين سان ڳنڍيل ويڙهاڪ نه آهن. اُهي سازشون سٽيندڙ ٽنڊڻ آهن. ٻاهرين ايلڇين جا جوتا پالش ڪندڙ پيشيور عوام مخالف جيڪي پنهنجي پيشي کي ڌيان گهٽ ڏين ۽ پنهنجي مالڪن جي پيشي ڏانهن ڌيان وڌيڪ ڏين. هي اُهي آمر آهن، جيڪي عوام کي شرمندو ڪن ٿا. هي اُهي آهن، جيڪي ڪامورن جي پيڻ تي هلن ٿا. هي اُهي آهن، جيڪي سوچين ٿا ته، هڪ يا ٻه سيڪڙو ناٺي جي ڦهلاءَ ۾ گهائي جي معنيٰ آهي ڪشمير جي آزاديءَ جا هي ڪامورن کان ڇڄڻ پسند ڪندا، ته ڇا ناٺي جي ڦهلاءَ ۾ گهٽتائي سبب روزگار ۾ واڌارو ٿيو آهي يا نه؟

سڌريل ملڪن ۾ اهو وڌيڪ ضروري آهي ته ناٺي جي ڦهلاءَ ۾ گهٽتائي آڻجي، پوءِ پلي بيروزگاري نه ٿئي، چوٽه عوام جو وڏو تعداد بيروزگاريءَ کان وڌيڪ ناٺي جي ڦهلاءَ کان متاثر ٿئي ٿو. بيروزگاريءَ جون ڏکيائيون سوشل سيڪيورٽيءَ جي رٿائن تحت گهٽايون وڃن ٿيون، جڏهن ته اُسرنڌڙ ملڪن ۾ اُتي بيروزگارن لاءِ ڪي ڪم جهڙيون سوشل سيڪيورٽي پلاني ۽ سڌاري جون رٿون نه آهن. ناٺي جي ڦهلاءَ ۽ بيروزگاريءَ مان ڪنهن کي اوليت ڏجي، اهو ايترو سولو نه آهي. اُهي پڙلاءَ کان خالي نه آهن، ۽ نه انهن جو آدرشي حل موجود آهي. سڌريل ملڪ کان اُسرنڌڙ ملڪن جون حالتون گهڻيون مختلف آهن. ناٺي جي ڦهلاءَ ۽ بيروزگاريءَ ۾ خراب ۽ پريشان ڪندڙ آهن. پر جيڪڏهن ٻنهي براين مان ڪنهن هڪ کي چونڊڻو پوي ته سڌريل ملڪ ناٺي جي ڦهلاءَ کان وڌيڪ بيروزگاريءَ کي ترجيح ڏيندا. اُسرنڌڙ ملڪن کي بهتر آهي ته اهو

مشورو ڏجي ته اهي بيروزگار بجاءِ نائي جي ڦهلاءَ کي چوندين. ڪيترائي اُسرندڙ ملڪ جهڙو برازيل ايئن ترقي ڪئي. جڏهن هن ڄاڻي ٻجهي، اها ڏکي چونڊ ڪئي. ڪينيسين جو نظريو انهن ملڪن لاءِ شايد ڪارائتون نه هجي، جن واڌاري جون حدون پارڪيون هجن. پر انهن ملڪن لاءِ ڪارائتون آهي، جيڪي پنهنجي معيشت جي بالڪڻيءَ ۾ آهن. پر تيج آمرن لاءِ آهي سوال ڪيئن اُتندا، ته اهڙي فرد لاءِ جيڪو امير قوم لاءِ سُٺو آهي، سوئي غريب قوم لاءِ سُٺو نه آهي. هي امير ماڻهن جا فارمولا مڃي ٿو، چوٽه هو پاڻ امير ماڻهن جو پالڻو ۽ هٿيار آهي.

غير ترقياتي خرچن ۾ گهڻي ڪوتاهي ڪري ماڻهن کي خالص ۽ نوس چوٽ ڏجي. اهو ئي وڌيڪ ضروري آهي. جتي ٻاهرين ملڪن سان تڪرار نبيري سگهجن ٿا، اتي انهن کي فوجي ذريعن سان نبيرو وڃي. اهو فھر ۾ ايندڙ نه آهي. اُهي ڪوتويون وڏي پيماني تي نائي ڦهلاءَ ۾ گهٽتائي آڻينديون، ۽ روزگار جا موقعا پڻ ڏينديون. ڇا اهڙا بنيادي ۽ معاشي طرح پختا فيصلا ڪري سگهجن ٿا. جڏهن بجيٽ جو اعلان پارليامينٽ بجاءِ ٿي ويو، جي شاندار سجايل اسٽوڊيو مان ڪيو وڃي. فوجي جنتا اهي فيصلا ڪري ٿي نٿي سگهي. چوٽه جنرل ڪنڊر گارڊن ۾ ٻارن جيان آهن! انهن کي ته رڳو رانديڪا گهرجن. جن سان اُهي راند ڪري سگهن ۽ جنگ جا هٿيار سندن رانديڪا آهن. اُهي جنگ ڏانهن وڃي نٿا سگهن ۽ نه اُهي جنگ ڏانهن ويندا. جيتوڻيڪ انهن وٽ هٿيار آهن. اُهي انهن لاءِ پريڊ جي گرائونڊ تي فخر ۽ عزت لاءِ آهن. انهن ڇاپلوسن کي ڇاپلوسين جي مدد جي گهرج آهي، ته جيئن جوڪائڻن ۽ پوائنٽن سڃاڻين کان پري رهي سگهن. جيئن انهن جا وڪا پٽرا نه ٿين. ۽ اُهي ائوٽونڊر سڄ ٻڌي نه سگهن. اُن ڳالهه ۾ ڪا اچرج نه آهي ته اُهي اصلي فوجي پنڌ کان ڊڄن ٿا. تجويزن جو پنڌ، مرد ۽ عورت جو پنڌ، بوٽن بنا پيرين اڳهاڙو مرد ۽ عورتن جو پنڌ، اُهي هر شيءِ کي کڏ ڪوهه ۾ اڇلائڻ جي ڪوشش ڪن ٿا. ايتريقدر جو مونکي ابهر ٻار جي ماءُ جي ڪير لاءِ به رڙ ڪوت لکيت جيل مان ٻڌڻ ۾ آئي.

جڏهن هي فرد پنهنجي مُلڪ جي مستقبل ۽ مفادن کي پن ئي هاجو پهچائين ٿا، اها اولهندي طاقتن لاءِ بچڙي ڏندڪٿا آهي. جو اهي سوچين ٿا ته اهي اولهندي ملڪن جي مفادن کي بچائي نٿا سگهن. ايشيا ۾ به مُلڪ انهيءَ قسم جي آمريت ۾ گوءِ کڻي ويا آهن. هڪ ٽائيلينڊ آهي، ۽ ٻيو پاڪستان. ٽائيلينڊ کي اها آٿت ته آهي، ته اتي ڪيئي پيڙهين کان شهنشاهيت هلندي ٿي اچي. اُن ملڪ ۾ جڏهن آئين کي رد ڪيو وڃي، ته اُن خال کي بادشاهت جي موجودگيءَ سبب لنوائي سگهجي ٿو. پاڪستان جي ڀڃڻي موت کائيندڙ صورتحال برطانوي پارليامينٽ جو هڪ ائڪٽ آهي. جيڪڏهن پاڪستان 1947ع واري هندستان جي آزاديءَ واري ايڪٽ ۾ ڦير ڦار ڪري يا اُن مٿان هڪ مٿانهون ايڪٽ رائج ڪري ۽ پاڪستان کي ٻيهر برطانيا جي بينڪيت ڪوٺي ۽ پاڪستان جي صوبن کي حصن ۾ ورهائي، ٻين ننڍين رياستن جو درجو ڏئي.

هڪ ڀيري جيڪڏهن پاڪستان جو جمهوري آئين رد ڪيو وڃي ٿو ته پاڪستان حقيقت ۾ ڀڃڻي واريءَ صورتحال ڏانهن وڃي ٿو. اهو آئيني گهوتالو منهنجي ذهن ۾ آهي. جڏهن مون نومبر کي چٽا ڏٺو ته مارشل لا جي جائز ڪوٺڻ جا ڪهڙا نياڳا ۽ بچڙا نتيجا نڪرندا، جن کي آئون 'آئين کان مٿانهون قدم' سڏيان ٿو. پيشيور فوجي آمرن جا دماغ ساڳيءَ انداز سان هلن ٿا. واردات جو طريقيڪار اهو آهي ته انهن پنهنجون بيرون لاجار ۽ وقتي طور ڇڏيون آهن. "جنهن کي اهي گهڻي عزت ڏين ٿا." ته جيئن ملڪ کي گهرو ويڙهه ۽ سامناوڙ جي پوت کان بچائي سگهجي، ۽ اُن گند کي صاف ڪجي. جيڪو سياستدان ڪيو آهي. قانون جي حڪمراني موٽائجي. رشوت ختم ڪجي ۽ برابري آڻجي.

توهان جيڪڏهن ايوب خان، يحيئي ۽ ضياءُ الحق جي مُک تقريرن جو اڀياس ڪندؤ ته ڪنهن ڏکيائي بنا اُن ۾ ساڳيو سلسلو ڏسڻ ۾ ايندو. حقيقت ۾ اهي تڇ سپاهي جن جون منفي چاهنائون ۽ مفاد آهن. ايشيا، آفريڪا ۽ لاطيني آمريڪا جي ٻين ڀاڱن ۾ به ساڳيءَ طرح پوئيل آهن.

اهي حڪومت ان لاءِ نٿا ڪسين ته ڪنهن نظريي جي پوئواري ڪن، پر ته جيئن نيواڪليئر ريپروسيڪنگ پلانٽ جي معاهدي پر ڦير ڦار ڪن يا تامي جي ڪالين پر پرڏيهي مفادن جي نگهباني ڪن ۽ ان ڳالهه جي خاطري ڪن ته ملڪ ناٿو ۽ سينٽو ڪان ٻاهر ته نڪري نٿو اچي. وڏين طاقتن جي مفادن جو پر جهلو ٿيڻ لاءِ فور جا سرحدي حق ڇڏي ڏين ٿا. حق خوداراديت جي حقن بدران اهي مجموعي قومي بيدار بابت ڳالهائڻ لڳن ٿا. آزاديءَ واريءَ هلچل جي پٺڀرائيءَ بجاءِ اهي ناٿي جي ڦهلاءَ جي رفتار پر ڦاسي ٿا پون ۽ اهو نٿا سمجهن ته سندن فوجي ادارو ناٿي جي ڦهلاءَ جو وڏي پر وڏو ڪارڻ آهي. اهي تضادن کي اڀارين ٿا، جڏهن به اهي منظر تان هٽن ٿا ته آئيني وڻيءَ سبب پنهنجي پٺيان وڌيڪ خرابيون، ڏکيڙ ۽ تضاد، ڪمزور معيشت، ڇڙوڳي، ۽ مونجهارا توڙي وڳوڙ ڇڏين ٿا.

هاڻي اوهان سمجهي سگهندؤ ته ڇو اٽليءَ جي ريد بريگيد فوجن کي پڙڪائي ٿي، ته حڪمت عمليءَ جي ڳولا پر اٽليءَ جي رياست تي قبضو ڪري ۽ رياست کي تباھ ڪري اهو اٽليءَ جي مثال پر پارو پٿرو آهي ته اٽلي اولهندي سڀيٽائن جي ماءُ آهي، ۽ ڪا اُتاجري ٽيچ عوامي راجنيتي نه آهي. اٽليءَ جهڙي وڌيڪ سڌريل ملڪ پر اهڙا بنيادي مسئلا ٿرت سمجهه پر اچي ٿا وڃن. جڏهن ته اُسرندڙ ملڪن پر جتي مٿهم سياسي اشارا عوام جي کليل اکين هوندي به سولائيءَ سان ڏسڻ پر نٿا اچن، جن کي غربت اڳهاڙو ڪري ڇڏيو هجي. فوجي جنرل جي مٿهمجوشيءَ پر هڪ عنصر جيڪو ڳنڍيل آهي، سو اهي سياستدانن تي نٿولي ۽ سندن ڳلا ڪرڻ ۽ چوڻ ته ”سياستدان ڪنا، بچڙا ۽ خراب آهن“

فوجي جنتا قومي اوڻائين جي ذميداري سڏي سنئين سياسي اڳواڻن جي ڪلهن تي وجهي ٿي. ماضيءَ جي واقعن جي مسخ ٿيل ڪوڙن بيانن ۽ حالتن کي وڌائي سامهون آندو وڃي ٿو. جڙتو دستاويز ٺاهيا وڃن ٿا، ته جيئن ماضيءَ جي اڳواڻن کي هاڃو رسايو وڃي. سياسي اڳواڻن جي ڪارنامن کي سرڪار کي دٻائڻ جيان دٻايو وڃي ٿو. جيترو سياسي اڳواڻ مشهور ۽ ناميارو ۽ جيترا سندس فور لاءِ ڪارناما هجن ٿا، اوترو وڌيڪ

هن خلاف واٽ هٽندڙ جٺ ڪندڙ پرچار وڌيڪ ڪيو وڃي ٿو. هڪ سادي سپاهيءَ کي اهو ڀروسو هجي ٿو ته رياست جا مسئلا حقيقت ۾ ڏاڍو سولاً ٿين ٿا، پر حرفتياز سياستدان کين هر ڀيرو مُنجهائين ٿا، ته جيئن سندن گمراه سياسي مقصدن جو پوراءِ سگهي. انهيءَ صورتحال ۾ يقين رکندي سادو سپاهي هڪدم پرڏيهي مسئلن کي سلجھائڻ ۾ اجائي ٽڪڙ ڏيکاري ٿو. هي اهو ڏيکارڻ چاهين ٿا ته سُني خواهش ۽ ٻئي فرد جي ٻئي نپڻ سان مسئلو گهٽائي صفا تر جيترو ڪري کيس ڪن پل ۾ سلجھائي سگهجي ٿو. هي اهو ڏيکارڻ چاهين ٿا ته مسئلن کي اجايو سياستدان مُنجهائين ٿا، ۽ سادو سپاهي ان کي سلجھائڻ ۾ سوڀارو ٿئي ٿو. جڏهن ته سياستدان اُن ۾ ناڪام رهي ٿو. انهيءَ دٻاءُ تي ايوب خان، يحيي خان ۽ هاڻي ضياءُ الحق ڄمون ۽ ڪشمير جو تڪرار سادن سپاهين جي ڪليل دلين سان هٿ ۾ کنيو آهي. پر اها ٺٺولي آهي ته منجهائين هر هڪ، هڪ ٻئي پٺيان تڪرارن کي وڌيڪ مُنجهايو آهي. انهن مان هر هڪ جنرل پنهنجي سادي سپاهيءَ واري ذهن سان تڪرار جو آزاد حق پسند سلجھاءُ ڪڍي سياستدانن کي بدنام ڪرڻ ۽ پنهنجي لاءِ لازوال مشهوري ماڻڻ جا پٽا مقصد ماڻيا آهن. اُن جو گڏيل نتيجو اهو نڪتو آهي ته عوام کي سندن بيِعقليءَ سبب وڌيڪ پوڳڻو پيو آهي.

جنوري 1978ع ۾ هندستان جو پرڏيهي وزير اسلام آباد ۾ اچڻ مهل اهو ٻڌڻ ۾ آيو ته جنرل ضياءُ اهو پڪو ارادو ڏيکاريو ته ”ڪشمير جي مسئلي تي ڪجهه ڌيءُ وٽ ٿيڻ کپي.“ جيڪڏهن خوداراديت جي عالمي طور مڃيل اصولن تي بندش وڌي وڃي، ته ٿورڙا ملڪ وڏن ملڪن خلاف نئين ملڪن کي مڃيندا. جڏهن تڪرار اخلاقي اصولن کان پٺتي پئجي ڏوندي بلجي وڃي ٿو جنهن جي ڪاسائيءَ جي دڪان تي وڌڪٽ ڪئي وڃي، ته اهڙي نتيجي ۾ سڀ ڪجهه ڏيڻ ئي ٿئي ٿو نه وٺڻ، چوٽه ’شينهن ڏانهن شينهن جهڙو ئي حصو ويندو‘

ايوب خان 1959ع ۾ پنهنجي مرضيءَ سان پالام ايئرپورٽ جو دؤرو ڪيو ۽ ڪنهن دعوت بنا هندستان اڳيان اُتر کان خطري ۽ گڏيل بچاءُ

جي تجويز رکي. هندستان اُن تجويز عيوض پاڪستان جو زباني طرح سان نه پر حقيقي طرح سان فرض لاءِ ۽ ايوب خان کي 1965ع ۾ ڏنڊو ڏنو. پهرين اسلامي سربراهه ڪانفرنس 1970ع ۾ رباط ۾ ٿي. يحيئي خان جي اجازت ۽ معاهدي سان هڪ سيڪ. هندستان جي نمائندگيءَ لاءِ اسلامي اڳواڻن جي ڪانفرنس ۾ داخل ٿيو. اندرا گانڌيءَ سدائين اهو چيو ته هندستان جائز طور هندستاني مسلمانن جي نمائندگي ڪري سگهي ٿو تنهنڪري 'مسلمان هندستان' کي پاڪستان جي گهرج نه آهي.

پر سوچ کي ڪيڏو به پڪيڙيو وڃي، ته ڪنهن به روپ ۾ هندستان مسلمانن جي مفاد جي ترجماني ڪري نه سگهندو. يحيئي خان پنهنجي جائيشيني جي پوئواري ڪندي پاڪستان جي روحاني بنيادن کي رباط ۾ وڌو ڏکڻ هنيو. جڏهن هن کي ٻڌايو ويو ته هندستان جي اسلامي سربراهه ڪانفرنس ۾ شامل ٿيڻ تي تيز ۽ پائمرادو ردعمل ڀڙو ٿيندو ته ڏپ ۾ يحيئي خان پنهنجي معاهدي تان ڦري ويو. پر نقصان ته ٿي چڪو هو ۽ هڪ ٻئي پٺيان شاونست قسم جا بيان ڪيس واپس موٽائي نه ٿي سگهيا. "خاص ڪري آغاشاهيءَ طرفان هندستان جي شامل ٿيڻ جي ڀنڀرائيءَ جي ڊگهي بيان جي روشنيءَ ۾" ايوب خان سان گڏوگڏ ملائڻ واريءَ زورائتي ڪوشش ۽ هندستان کي بنيادي سهوليتون ڏيندي به يحيئي خان کي 1971ع ۾ هندستان سبق سيڪاريو. ضياءُ الحق کي ڪنهن همت ڏياري ته هو پنهنجي ناسمجھ گادي نشين جي قدمن تي هلي ۽ ساڳي پاليسيءَ تي عمل ڪري افسوس جو هو غلطي ٿو ڪري چو ته هو ڪيس چالندڙ مان ڏنڊي بچاءُ چوسجندڙ ڪٽمڙو ملڻ بابت سوچي ٿو. مرارجي ڏيسائي اڳ ۾ ئي ڏنڊو ٺهرايو جو حڪم ڇڏيو آهي. ۽ اهو اله آباد ۾ ٺهي پيو. اڳي به ٻئي ڏنڊا اله آباد ۾ ٺاهيا ويا هئا: 'جو هوتا هي وه منظور خدا هوتا هي'

جيڪڏهن آزادي لوڪشاهي، آئيني سرڪار ۽ ماڻهن جي حقن کي 'آزاد دنيا لاءِ' جتادار ملهه آهي، ته پوءِ اُن جو جواب مڪمل طور ٽيچ

آمرن جي نيڪاليءَ ۾ آهي جيڪڏهن اسپين جو جنرل فرانڪو اسپينيءَ گهرو ويڙهه جي فاتح کي ويهن ورهين لاءِ نيڪالي ڏيئي سگهجي ٿي. ته هنن تيج آمرن کي جيڪي نه فرانڪو آهن. ۽ نه ئي اسپين جا حڪمران. تن کان لنوائي. کين ننڍي ۽ سيڪت ڏيئي گڻ مهت ڪري سگهجي ٿي. جمهوريت. آئيني سرڪار ۽ ماڻهوءَ جي حقن کي. اهڙين رياستن ۾ پوءِ ئي طاقت ملي سگهندي جتي مخالف جماعتن کي مهل جي عادت نه آهي اهو سامياواد هجي يا آزادي اها لوڪشاهي هجي يا فوجشاهي. اڌو گابرو گهرو وجود ته رکي ٿو پر ان جا بنياد ڌرتيءَ ۾ ڪٿل هئڻ کين فوجي جنتا سامياواد اچڻ جي چاڻ ڏيئي ٿي. انهيءَ پڌري دليل کي نه سمجهڻ. آفريڪا. ايشيا ۽ لاطيني آمريڪا ۾ وڳوڙ جو سبب آهي. فوجي حڪومت ماڻهن کي. جنرلن ۽ سندن پوئلڳن خلاف مڪمل ۽ ائٽر آڏو بيهارڻ ٿي ماڻهوپيو ڪيڏانهن رخ ڪن؟ جيڪڏهن آزادي لوڪشاهي ۽ ماڻهن جي حقن کي پاسيرو ڪيو وڃي ۽ سوچجي ته ڇا ٿامو ۽ ڪافي 10 سينٽ مٿي ملندي يا 10 سيٽ گهٽ ملندي ۽ سوڌو اهڙي عام ڌيان سان ڪيو وڃي ته پوءِ آزادي سستو سوڌو آهي. ۽ ماڻهوءَ جا حق ٺڪل ڌاتوءَ جو ملهه نه آهن.

جڏهن سرد جنگ پنهنجي اوج تي هئي ته اولهه جون سرمايدار طاقتون. سامياواد طاقتن سان رڙتياڪ چٽاڀيٽيءَ ۾ هيون اهو مڪمل ۽ سمجهه جوڳو هو ته سرمايدار دنيا رڳو سوويت يونين خلاف نه هئي. ۽ سامياواد مخالف چين جي مخالف نه هئي. پر اهڙين غير سامياواد رياستن خلاف به هئي. جيڪي سامياواد رياستن جون دوست ۽ همدره هيون. اهي رياستون همسفر هيون. پر چڪتاڻ ختم ٿيو. صدر نڪسن جي چين جي ڌوري ۽ هلسنڪي معاهديءَ مغرب جي سوويت يونين سان سالت ٿو معاهدي ۽ چين کي هٿيار وڪڻڻ کانپوءِ صورتحال ۾ سڌاري لاءِ تبديلي اچڻ گهرجي ها.

وڌيڪ پڌري ڳالهه اها آهي. ته چڪتاڻ جي ختم ٿيو ۽ شنگھائيءَ جي سرڪاري اعلان کان پوءِ هر هڪ رياست سختتف معنيٰ ۾ همسفر ٿي



پيئي آهي. اولهه سامياواد رياستن سان واجبي ۽ دوستائا لاڳاپا چاهي تو  
 اهو رڳو روس لاءِ صحيح نه آهي. پر چين، يوگوسلاويا، رومانيا، پولينڊ ۽  
 ٻين اوڀر يورپ جي سامياواد رياستن لاءِ به آهي. ساڳيءَ وقت اولهه انهن  
 غير سامياواد رياستن مان ناراض ۽ چڙيل آهي، جن کي اولهه سوويت  
 يونين ۽ چين جو پوئلڳ يا ٻانهو سمجهي ٿو. ان جي معنيٰ اها ٿي ته،  
 سوويت يونين جو صدر سامياواد برزنيف ۽ سامياواد هواڪوفنگ چين  
 جي سامياواد پارٽيءَ جي چيئرمين کي، ليبيا جي مسلمان قذافي ۽ الجزائر  
 جي غير سامياواد مسلمان قومپرست بومدين جيان، غير سامياوادن ۽  
 مسلمان قومپرستن کان ترجيح ڏني وڃي ٿي. اهڙيءَ پيٽ نيتو ۽  
 چائوشسڪو سان به ڪري سگهجي ٿي. اهو سڀ ڪجهه پٿرو ڪري  
 آئون وڌيڪ اڳتي نه ويندس. نتيجو اهو نڪتو ته اولهه جي ويچار ۾،  
 سامياواد رياست جو سامياواد اڳواڻ، غير سامياواد رياست ۽ اڳواڻ کان  
 وڌيڪ ترجيح وارو آهي، جن جا سامياواد رياستن سان دوستائا ناتا هجن.  
 اهو اُلٽو تصور اتي ختم نٿو ٿئي. اهو وڌيڪ جوکائڻو آهي، ته اولهه جو  
 پوئلڳ ٿيڻ کپي.

قومي مقصد جي بچاءَ تي مهتم نه ٿيڻ سبب عوامي اڳواڻ کي فوجي  
 بغاوت سبب ويڙهو پوي ٿو. هن جي جاءِ تي تڄ فوجي آمرن کي آندو وڃي  
 ٿو جيڪو ڪنهن به مسئلي تي پڇيڪڙيءَ جي همت نٿو ڪري توڙي جو  
 اهي هن ملڪ جي اهم قومي مفاد ۾ هجن ۽ اها بدترتبيي اُلٽو اڃا اڳتي  
 وڌي ٿي. اهڙن پڪن پنوئن جي عوام مخالف ۽ قوم مخالف پاليسين سبب  
 هن ملڪ ۾ سامياواد، عوامي ۽ قومي اڳواڻ جي دؤر کان وڌيڪ ٺهڻجو ۽  
 ويجهندو جنهن ۾ سامياواد اوسر نٿو ڪري ۽ ان مسئلي جي سلجهاڻ جو  
 هنن وٽ هڪڙو طريقو آهي، ته سامياواد رياست جي سامياواد اڳواڻ کي،  
 غير سامياواد رياست جي اڳواڻ تي ترجيح ڏني وڃي ٿي، جنهن کي موت ۾  
 اولهه پسند، خود اعتماد، عزت پرئي عوامي اڳواڻن کان وڌيڪ پسند ڪيو  
 وڃي ٿو. ان قسم جي ڏوجھڙي سان اولهه جي آشيروادي فوجي جنتا کي  
 جوڪورسي ٿو. فوجي جنتا جا راجنيتي متا سامياواد انقلاب لاءِ واٽ ٺاهين

ٿا. ان ٿيري ذريعي اولهه رياستون اهڙي قسم جي رياستن ۽ اڳواڻن سان ناتا جوڙين ٿيون، جن کي هو پسند ڪن ٿيون. ”اهو بيهودو تصور پڌرو ڪري ٿو ته، چڪتاڻ گهٽائڻ جو منطق ۽ شنگهائيءَ جو سرڪاري فرمان، جيڪو هيلنسڪي معاهدي جو روح هجي يا برزنسڪيءَ جون پيڪنگ جي دؤري ۾ ساميواڊ چين ۽ سندس اڳواڻن ڏانهن سندس نيڪ خواهشون، پنهي جا سبب ساڳيا آهن.“

جيئن ته ضياءُ الحق وچ ٽپو هو تنهنڪري حالتن کيس سوڙهو ڪيو. ايوب خان اهو تصور ٻڌايو جيڪو آئون هتي سادن لفظن ۾ ٻڌايان ٿو ته صدر رچرڊ نڪسن پاڪستان ۾ هڪ ڪچهريءَ ۾ چيو. اهڙيءَ طرح سان صدر رچرڊ نڪسن پنهنجي ساروئين کي ساريندي ڪتاب جي 256 صفحي تي لکي ٿو: ”پاڪستان ۾ آئون پنهنجي هڪ پراڻي دوست سان مليس. اهو ايوب خان افسوس سان چيو هو. هن کي پڪ هئي ته ويتنام ۾ پهرين نومبر 1963ع تي صدر نگوڊيان ڊائيم جو قتل آمريڪي سازش هئي، جيڪو صدر ڪينيڊيءَ جي مارٽن کان ٽي هفتا اڳ ٿيو هو. آئون ايئن چئي نٿو سگهان، چو ته توهان پهرين صدر ڊئم جي پٺي پرائي ڪري نٿا سگهو. پر توهان گهڻي عرصي تائين ايئن ڪيو ۽ ايشيا ۾ هر هڪ اهو ڄاتو ٿي. چاهي اهو هن پسند ڪيو يا ناپسند ڪيو ۽ پوءِ توهان اوچتو هن جي پٺي پرائي ڇڏي ڏني، ۽ پوءِ ڊائم مري ويو. هن پنهنجا ڪلها لوڏيا ۽ وڌيڪ چيو ڊئم جي قتل ڪيترن ايشيائي اڳواڻن لاءِ ٿي معنائون پيدا ڪيون، هڪ ته آمريڪا جو دوست ٿيڻ خطرناڪ آهي. پيو ان مان ڪوبه لاپڻ نٿو ٿئي. ٽيون ڪڏهن ڪڏهن اهو دشمن به ٿي پوي ٿو.“

اهو ايوب خان لاءِ چيو وڃي ٿو ته، هن عام اصول کي ذاتي طور ورتو. مون ڪوشش ڪئي آهي ته، اولهه جي ڏنگي حڪمت عمليءَ جي واضح سمجهائي ڏيان. جڏهن جڙتو لوهي پردو موجود هو تڏهن اهو منطقي هو ته ان لوهي پردي پٺيان اولهه، ساميواڊ رياستن جو دشمن هجي ۽ طاقت جو سرچشمو هجي يا ڏسڻ ۾ ايندو هجي، ته اهو پردي ٻاهران طاقت ڏيندو هجي. پر جڏهن چڪتاڻ گهٽ ٿي، ۽ لوهي پردو ڪڍي ويو ۽ اولهه اڳواڻ ڪريملن ۾ سوويت اڳواڻن سان وودڪا ۽ ڪيويئر پيئڻ لڳا، ۽ پوءِ چين

جي مهان هال ۾ ماٿوزي تنگ ۽ چين جي اڳواڻن سان گڏ ويهڻ کان پوءِ، سندن سامياواد طاقتن، ۽ غير سامياواد دوستن سان دشمنيءَ اجائي ڏسڻ ۾ ٿي آئي، ۽ جيڪو وڌيڪ اجايو ڏسڻ ۾ ٿو اچي، سو آهي ان ڏريو ۽ اولهه پسند قومي سياسي اڳواڻن ڏانهن غلط سياہ جو ڏيکاءُ، جيڪي پنهنجي قومي مفاد بچائڻ لاءِ جائز عقيدتي پٽاندر سھمت نہ ٿيڻ جي همت ڪن ٿا. انهن جان جوکي ۾ وجهي هڪ قدم اڳتي وڌي همت ڪندي چونڊس، ته جيڪڏهن اهو پڌرو ٿئي ٿو ته آمريڪا جي سامياواد پولينڊ ۽ سامياواد رومانيا کان جرمنيءَ جي وفاقي رعيتي راج ۽ جاپان سان وڌيڪ ڳجهي چڪارڻ آهي، ته صحيح ٿيندو. مطلب ته دنيا جي مساوات جو حقيقت ۾ هڪڙي پاسي جھڪاءُ آهي.

ان رومال ۾ ويڙهيل سڃاڻيءَ کي تاريخ جي منطقي سمجھائيءَ جي قالب ۾ وجهي سگھجي ٿو. 1848ع ۾ ڪارل مارڪس چيو ته ”سرميادار نظام پنهنجي تباهيءَ جو پڇ پاڻ پيو پوکي.“ ان منظر ڏيکارڻ لاءِ اهو وڌيڪ مختصر طريقو آهي. مارڪس سرميادار نظام جي تباهيءَ دنيا جي ڪڇي مال لاءِ سرميادار رياستن جي ويڙهه کي سمجھي ٿو پر هاڻي ظاهري طرح سرميادار نظام پاڻ کي نقصان پهچائيندڙ طريقي تي قابو پائي ورتو آهي. ۽ هن پنهنجي ايلچيگيريءَ ذريعي هڪ نيو طريقو ڳولي لڌو آهي.

مثال موجود آهن، جيئن ناصر ۽ سوئيڪارنو سامياواد اڳواڻ نہ هئا، نہ ئي آهي اولهندي طاقتن جا ٻانهن بيلي هئا، ۽ نہ ئي ان جي ايتڙ. صدر آئزن هاور آمريڪا جي ٻين صدرن جي پيٽ ۾ ناصر جي بنيادي سياہ ۾ ٿورڙو فرق بہ پرکي وٺندو هو. توهان متان ائين چئو ته آئون آئزن هاور جهڙي فوجي اڳواڻ جي شعور ۽ سياسي ڏاهپ کي ساراهيان ٿو، نہ ائين هرگز نہ آهي اهڙا ڪي فوجي اڳواڻ آهن. آئون اڳ ۾ اهڙن فوجي جنرلن وچ ۾ وڃ ڪري آيو آهيان، جنرل چارلس ڊيگال پڻ فوجي اڳواڻ هو جيڪو منفرد ليڊن وارو سياسي اڳواڻ بہ هو. آهي اڳواڻ واقعي اڳواڻ هئا. آهي ئي، مهياياري جنگ جي اوڙاهه مان گذريا هئا، ۽ سياست ۽ ايلچيگيريءَ سان گھرو چاهه هوس. چارلس ڊيگال ۽ آئزن هاور ٻنهي کي خوشحال جمهوريت

پسند قومن لاءِ عوام روت ذريعي چونڊيو هو. انهن حڪومتون پوئين دروازي کان يا تختي اُلٽڻ سان ڪونه ماڻيون هيون. اهڙي رُتبي جي فوجي ۽ سياسي اڳواڻن کي تيج غير انقلابي، غير نظرياتي، هٿچراند ڪندڙ حق ڳڙڪائيندڙن سان پيٽائڻ سندن توهين ٿيندي

هتي به مثال مناسب ۽ ڌيان ڇڪائيندڙ آهن. 1965ع ۾ پاڪستان کي سزا ڏني ويئي ۽ هٿيارن تي پابندي مڙهي ويئي. جيتوڻيڪ پاڪستان سیتو ۽ سينٽور هو ۽ ڪيترن ئي طرفدار حڪمت عملين ۾ شريڪ هو. پاڪستان وفادار ساٿي هو ۽ نهروءَ جي چوڻي جيان ته سڀ کان ويجهي ساٿيءَ کي چين جي پاليسيءَ سبب سزا ڏني وئي. پنج ورهيه پوءِ آمريڪي صدر پاڪستان کي استعمال پئي ڪيو ته جيئن واشنگٽن ۽ پيڪنگ وچ ۾ پُل اڏي سگهجي. ته جيئن هو اها اُڪري پيڪنگ وڃي سگهي. اهو مقصد کان خالي نه هو جو چواين لاءِ هن کي ٻڌايو ته اهو نه وسار ته هو پُل اُڪري چُڪو آهي.

ٻيو مثال برازيل جو آهي. صدر گولارت وڏن واڙن جو مالڪ هو ۽ شاهوڪار شخص هو. هن جي هڪ سهڻي زال هئي، جيڪا راڻين جيان ڪپڙا پائيندي هئي. گولارت ڪجهه به هجي يا گهڻو ڪجهه هجي ها، پر هي ايوب خان جهڙو ساميوااد بلڪل نه هو. گولارت 1963ع يا 1964ع ۾ چين ۾ عوامي رعيتي راڄ کي مڃڻ وارو هو. چين جي هڪ واپاري وفد برازيل جو دؤرو ڪيو ۽ ڪجهه مهينن کان پوءِ تختو اونڌو ٿي ويو ۽ صدر گولارت کي ڏکي ٻاهر ڪڍيو ويو. سبب اهي ڄاڻايا ويا ته، ٺاڻي جو ڦهلاءَ ۽ معيشت جي بدنظمي ٿي پئي آهي. برازيل اٽڪل پندرهن ورهين کان فوجي آمرن جي تابع رهيو آهي. اهو انسانن کي، جانور بناڻ لاءِ گهڻو وڏو عرصو آهي. اهڙيءَ طرح برازيل جي فوجي جنتا دهشتگرديءَ کي ضابطي هيٺ آندو. برزنسڪي مئي 1978ع ۾ چين کي ساراهڻ لاءِ جيڪي تازيون تقريرون ڪيون هيون، تن سان توهان صدر گولارت جي انهن تقريرون کي ڪيئن پيٽائيندو جيڪي هن 1963ع يا 1964ع ۾ برازيل ۾ ڪيون هيون. جڏهن اُن جو جواب اهو آهي ته، اهو وقت وقت جو سوال آهي. اُن صورت ۾ جواب آهي ته اهڙن دوستن ۽ ساٿين کي سزا نه ڏجي، جن وٽ وقت ۽ پرڪو

جو پيلورفن آهي.

اولهندي ملڪن جي تهذيب. عيسائي تهذيب آهي. جنهن مهان ۽ شاندار تهذيب جون پاڙون حضرت عيسيٰ ع جي قول سان جڙيل آهي. عيسائين جو چوڻ آهي ته. حضرت عيسيٰ ع نه رڳو پيغمبر هو پر هو الله جو پٽ به هو. اسان مسلمان به هن کي پيغمبر مڃون ٿا. ۽ سندس بي عيب هجڻ واري نظريي تي ويساه رکون ٿا. پر اسلام سختيءَ سان وحدانيت وارو دين آهي. ”اهو الله جي پيءُ ۽ پٽ واري نظريي کي نٿو مڃي ۽ نه پاڪ پوت يا آتماڻن کي.“ عيسائين لاءِ حضرت عيسيٰ ع جون چوڻيون ۽ هدايتون هڪ الله جي پيغمبر کان وڌيڪ مقدس آهن. عيسائين جي عقيددي مطابق اهي چوڻيون ۽ هدايتون الله جون پنهنجون آهن. ٽين دنيا جا گهڻا مسئلا نبير جي وڃن. جيڪڏهن عيسائي اولهه جي حضرت عيسيٰ جي هڪڙي هدايت تي عمل ڪن. اها هدايت آهي:

”جيڪو سيزر جو آهي. سو کيس موٽائي ڏيو. ۽ جيڪو الله جو آهي. سو الله مٿان ڇڏي ڏيو.“ اٺون سمجهان ٿو ته. ٽين دنيا کي اهو ڪپي. جيڪو سندس آهي. ٻيو ڪجهه به نه. هن سو ورهين جي وڌيڪ عرصي کان اولهه جا ملڪ عيسائي تهذيب. حضرت عيسيٰ جي هدايتن جي بيدريءَ سان پيڪڙي ڪندا رهيا آهن. اولهه هر اها شيءِ پاڻ ڏانهن ڪڍي آهي. جنهن جو لاڳاپو سيزر سان آهي. ۽ جنهن جو ناتو الله سان آهي.

اولهه جا سرمايدار ملڪ ڀاڱن کي انصاف ڀٽاندر نٿا ورهائين. اهي اسان کي اهو ڪجهه نٿا موٽائي ڏين. جنهن جو نٿو اسان سان آهي. اها ورڇ معاشي. سماجي. نسلي ۽ سياسي حقن جي آهي: اُن جي معنيٰ آهي ته. آفريڪا ۾ ڪنهن دير بنا اڪثريت جو راج. ڪنهن کي الڳ رکڻ ۽ بيديا؛ جو خاتمو موقعن ۾ اڻبرابريءَ جو خاتمو انساني حشمت جي عزت ۽ هڪ عزت پرڻي زندگي. اُن ۾ ڪابه ڪاوڙ جي ڳالهه نه آهي. ان جا انتظام ڪنهن کي هاجو پهچائڻ يا تڪليف ڏيڻ کانسواءِ ڪري سگهجن ٿا. اسان کي روز ماني ٽڪر ڪپي. اسان اهو زور نٿا ڀريون. ته اُن تي مڪڻ. ڪريه مڪي ڏني وڃي اسان اهڙي سطح جي مادي خوشحالي ڪونه ماڻي آهي. جو ڪڍيون هڻون. لالچ ۾ پئڻون ۽ خودغرضيءَ ۾ فخر ڪيون. اسان اُن

کان وڌيڪ نٿا چاهيون، جيترو اسان جي پاڙي ۾ در پيسان پاڙيسريءَ وٽ آهي، ٻيءَ صورت ۾ اهو اسان لاءِ ممڪن ٿي نه سگهندو ته اسان سٺا پاڙيسري ٿي سگهون. اسان اوڀر ۽ اوڀر جي دوستي چاهيون ٿا، ٻنهي دنياڻن جو پائيجارو چاهيون ٿا. جنهنڪري اسان ٽين دنيا سڏجون ٿا، اهڙي دنيا جيڪا باقي ٻن دنياڻن جي وچ ۾ پل جو ڪم ڏئي.

اسان کي پتو آهي ته، فاصلو ڪيئن رکجي. اسان اولهه کي پريشان نه ڪنداسين. اسان جي پل اُن چمعيءَ جهڙي نه هوندي جيڪا جنرل مومبوتو صدر ويلري زسڪارديستان کي تڏهن ڏني، جڏهن هو پيرس ۾ آفريڪا تي ڪوئليل ورسيلز ڪانفرنس لاءِ ٽڪجي لٿو هو اسان جي پل نه ئي اهو پاڪر هوندو جيڪو هن برطانيا جي وزيراعظم کي تڏهن پاتو هو جنهن کيس اچرج ۾ وجهي ڇڏيو جڏهن هو جنوري 1978ع ۾ اصفهان لاءِ لاهور مان ويو پئي. پاڻيءَ جو سرشتو ۽ ميل جول مادي هڪجهڙائيءَ سان وڌي ٿو نه کي 'حاکم' غلام' جي لاڳاپن سان. جيڪي ظاهري طور معيشت جي برابرِيءَ کي جنم ڏين ٿا.

جنیوا ۾ 1954ع ۾ هند چيني تي ڪانفرنس دوران جان فوسٽر ڊيولاس، وزيراعظم چواين لاءِ سان هٿ ملائڻ کان انڪار ڪيو. جڏهن وزيراعظم جواهر لال نهرو جون پڇاڙڪيون رسمون ۽ ڪريا ڪرم جمنا ڪناري سان ٿيون پئي. ”سهڻي لارڊ مائونٽ بيٽن ايڊمرل جي تجلیدار پوشاڪ ۾ مونکان ٿي گُرسبون پري ويٺي هئي.“ مون هُن سان هٿ ملائڻ کان ڪيپايو رُڳو منهنجي خيال ۾ ان ڪري نه. ته هن پاڪستان کي هاجو رسايو هو پر ڪنهن قدر سبب اهو هو ته، ڊيولاس ايشيا جي نهن اڳواڻ جي جنیوا ۾ توهين ڪئي هئي. سو آئون چوان پيو ته عزت ۽ واکاڻ سان اسان جي دوستيءَ جو هٿ اسان جي پل هوندي جيڪڏهن اولهه موت دني، ته اهو مضبوط ۽ گرمجوشيءَ وارو پاڪر هوندو. اسان اولهه کي چڱيءَ طرح سمجهون ٿا. اُن جون ڪمزوريون، اوڻايون ۽ اُن جا گُڙ اسان کي چاتل آهن. اولهه ٽين دنيا کي صدين کان ضابطي هيٺ رکيو آهي، پر هُن نه اسان جي سرڪش ورتاءُ ۽ سوچ کي سمجهيو آهي ۽ نه اُن جي موت ڏني آهي. جڏهن سوويت يونين جو صدر گڏيل قومن جي اداري ۾ پنهنجا بوت لاهي گڏيل قومن جي سيڪريٽري جنرل کي ڏيکاري ٿو ته، سيڪريٽري جنرل موت ۾ مُرڪي ٿو، مٿان روسترم تان هيٺ لهي اچي ٿو ۽ سوويت يونين

جي صدر ڏانهن وڃي، سائس هٿ ملائي تو. جڏهن اهو واقعو 1960ع ۾ ٿيو ته آئون سوويت وزيراعظم کان تي قطارون اڳ ۾ وينل هوس. پر جڏهن اسان ڪوشش ڪيون ٿا، ته پنهنجي ملڪ جي جائز حقن کي بچايون، ۽ ان کي عالمي برادريءَ جو وڌيڪ ڪارائتو ميمبر بڻائي سگهون، ته اسان جي ڪوششن کي غلط سمجهيو وڃي ٿو. تختي اُلٽڻ جون سازشون ڪيون وڃن ٿيون، ۽ پڇاڙيءَ ۾ اهڙين سازشن جي سوڀ کان پوءِ اُهي جملا توڪ مان چيا وڃن ٿا ته، ’هن پنهنجي ڪاوڙ ۾ جهل نه پئي ڏني‘. منهنجي ملڪ ڪنهن جي منهن کي پنهنجا جوتا ڪونه ڏيکاريا هئا، پر پوءِ به طاقتور آڪٽر اهڙو دل ڌاريندڙ رايو ڏئي ٿي.

فوجي جنتا مون سان جيڪو ڪجهه ڪيو آهي، تنهن سبب آئون پنهنجو رايو ڏيڻ ۾ گهرو ٿيان ٿو. توهان مهرباني ڪري اهو نه سوچجو. مونکي تاريخ جي چڱي خاص ڄاڻ آهي ته وقت جون لهرون ڪيئن ٿيون رُخ موڙين. ڪيئن ڪالهه جا شهنشاهه اڄ جا بيڪاري بڻجي ٿا پون. توهان کي ڄاڻ آهي ته مونکي نيوپولين بوناپارٽ تي ڪيترو فخر آهي. توهان کي پتو آهي ته، مونکي فرانسيسي انقلاب ۽ نيوپولين ڌوڙ سان ڪيڏو نه رومانوي لڳاءُ آهي. انقلابن نه رڳو پنهنجي بادشاهه کي ختم ڪيو پر هو پنهنجي انقلاب کي به ڳڙڪائي ويا. رابيسپيري ۽ ڊينٽن به مشهور انقلابي هئي. جن کي قاهيءَ ڏني وئي هئي. اُتي جزا عيوض جزا هئي. ۽ پلانڊ عيوض پلانڊ. شاندار تهذيبي ڪاروان جي مڪمل ڪپتان نيوپولين کي ايلبا ۽ سينٽ هيلينا ڏانهن پري اُماڻيو ويو پر نيوپولين کي ڪنهن ايلبا ۽ سينٽ هيلينا ڏانهن جلاوطن ڪيو؟ اهو فرانس جو عوام نه هو.

فرانسيسي انقلاب ٻه صديون اڳ آيو پر پلانڊ بعد پلانڊ سبب هن پنهنجو بنيادي مقصد وڃائي ڇڏيو. جڏهن اهو فاعلي ۽ پلانڊ وٺندڙ ٿي پيو ته انقلاب مان گهڻيون اميدون رکندڙ فرانس جي پورهيت جو انقلاب ۽ انقلابين تان ايمان ڪجي ويو. فرانس انقلاب جي ماءُ آهي. هن هڪ ٻار انقلاب کي جنم ڏنو. ايتري عرصي کان فرانسيسي پورهيت فرانس کي ٻار سان ڳريوتي ڪيو هو پر اڪثر ايئن ٿيو هو جو ٻار جي جنم وٺڻ مهل ڳرپ ڪري ٿي پيو. اسان کي پڻتي ماضيءَ ڏانهن وڃڻ جي گهرج نه آهي. اهڙا انقلاب مئي 1958ع ۾، ۽ مارچ 1978ع ۾ ضايع ٿي چڪا هئا. ان جي ڪجهه سمجهائي ايئن ڏيئي سگهجي ٿي ته فرانس کي ٻه سؤ ورهيه اڳ

جيڪو ٻار جو تجربو ٿيو هو سو ٻار کانئس پوءِ ضايع ٿي ويو. ظاهري طور جيڪو سمجھ ۾ اچي ٿو سو اهو آهي ته ان پراڻي نظام کي ختم ڪرڻو پوندو ۽ نئون نظام جوڙڻو پوندو. مخالفن انهيءَ سمجھائيءَ کي بدگمانيءَ ڪوٺيو ۽ انقلابي اُن ۾ ناڪام ويا ته آزاديءَ مساوات ۽ پائيداري کي گهڻي حد تائين سگهارن ادارن جو روپ ڏين. رت جي هوليءَ کي انقلاب ماڻج جو پيمانو ڪوٺيو ويو. انقلاب اشرافن کي ماريو پر شرافت وري پڌري ٿي پيئي. انقلاب بادشاهه ۽ راڻيءَ کي ماريو پر بادشاهه ۽ راڻي وري فرانس جي گاديءَ تي موٽي آيا.

روس ۾ زار ۽ سندس ڪٽنب کي قتل ڪيو ويو. پر روس جو انقلاب انهيءَ عمل تي نه ٺاهيو ۽ مضبوط ڪيو ويو هو. ڪنهن به طرح ان جو روس کي طاقتور بنائڻ ۾ ڪوبه ناتو نه هو. جڏهن ته چيانگ ڪائي شيڪ جي ڀڃڻ ۽ چين جي انقلاب ذريعي طاقتور ٿيڻ جو ناتو هو. جڏهن جمال ناصر. فاروق جي خراب ۽ ڌڪاريل حڪومت جو تختو اونڌو ڪيو. ته هُن جي ڪيئي ساٿين چاهيو ته. فاروق کي موت جي سزا ڏني وڃي. پر ناصر ان کان انڪار ڪيو ۽ هُن فاروق کي مصر ڇڏڻ جو وجهه ڏنو. ناصر جو قدر مهذب دنيا ۾ وڌيو. هن انسانيت جي اوچن قدرن جي پوئواري ڪئي. فاروق پوري عزت ۽ آبروءَ سان مصر ڇڏيو. شاهي جهاز مصر جي ڪنارن کان جيئن پري ٿيو ته ناصر پنهنجي اڳوڻي بادشاهه کي سلام ڪيو. سٺي مسلمان هئڻ سبب ناصر اسلامي تاريخ جي روايتن جي پوئواري ڪئي. هن جي انقلاب کي ڪوبه نقصان نه رسيو ڇو ته هن جو سڀاءُ ڪهل سان ثمار هو.

ترڪيءَ ۾ فوجي جنتا سوچيو ته، ترڪيءَ جي سوالن جو سولو جواب آهي ته عدنان ميندريس کي موت جي سزا ڏجي. سيپٽمبر 1960ع ۾ ايوب خان مونکي ترڪيءَ ۾ موڪليو ته اٺون فوجي جنتا کي اڀيل ڪريان ته اُهي ميندريس جي جان بخشين. مون جنرل گورسيل سان ڊگهي ملاقات ڪئي. تنهن وقت ترڪيءَ جو پرڏيهي وزير سليم به موجود هو. جنرل گورسيل مونکي ٻڌايو ته، ”موت جي سزا ڏيڻ سان ترڪيءَ جا مسئلا نبيرجي ويندا. ترڪيءَ جي ڪجهه حصن ۾ شديد ردعمل ته ٿيندو پر ڪجهه مهينن کان پوءِ هرڪو ميندريس کي وساري ويهندو.“ مون جنرل کي ٻڌايو ته، ”ترڪيءَ جا مسئلا اُن موت جي سزا سان نه نبرجندا. پر



ترڪيءَ جو اصل مسئلوان سان گڏ شروع ٿيندو. ترڪيءَ جو عوام ان سزا کي ڪجهه مهينن ۾ وساري نه سگهندو. پر هر هڪ ترڪ ايندڙ تن پيڙهين تائين ان سزا جو گناهه پاڻ سان کڻي گهمندو. مون جنرل گورسيل کي ٻڌايو ته ”ميندريس امر تي ويندو ۽ اٽلندو ترڪيءَ جي منهن تي اونهو گهاٽو جو نشان ڇڏي ويندو ۽ ايترو گهرو ڏڦيڙ سندس سياسي بدن تي وجهندو.“ جڏهن آئون جنرل گورسيل جي آفيس مان نڪتس، ته سليم سارپر پنهنجو هٿ منهنجي گلهي تي رکيو ۽ چيو ”توتي الله جون رحمتون هجن.“ ان کان اڳ مون ڪرنل الپاسلان ٽرڪ سان گرما گرم ڪچهري ڪئي هئي، جيڪو تنهن وقت فوجي جنتا ۾ مڪ حيثيت رکندڙ هو. ٽرڪي اڃا ان هاڃي جي سوڳ ۾ آهي. اها اڃا ان نفسياسي صدمي مان چوٽڪارو پائي نه سگهيو آهي.

تازو صدر دائود ۽ سندس گهريائين کي ماريو ويو جڏهن افغانستان پنهنجو روپ ٻي بدلايو اهو هڪ انقلابي ويڙهه دوران ٿيو ۽ اهو تنهن وقت جو منطق هو جنهن کي پهرين ڪو نه سڃاتو ويو هو: ”سازش وسيلي رٿيل قتل.“ اهڙي سازش جو آئون پاڻ شڪار آهيان؛ وقتاڻي پٽري ٿيندڙ سازش ۽ نيچ قسم جي سازش جيڪا مهينن کان هلندي ٿي اچي. ٻنهي سازش ۾ خاصيتن جو فرق ائين آهي، جيئن زلزليو يا ٻرندڙ جبل جو ڦاٽڻ، پيو ائين آهي جيئن ڪنهن جي سنگهرن ۾ سوگهي جسم مٿان ڪيوليون ماڪوڙا اڇلائڻ. پوءِ به ان اڳوڻي پلانڊ جو مقصد ڇا آهي؟ ان صورت ۾ اها خودغرضي آهي ۽ ڀنڀي پوندڙ مستقل مفاد رکندڙ ٽولي جي فائدي لاءِ آهي، نه ڪي عوامي فائدي لاءِ. جيڪڏهن عوام کي منهنجو ڪندڙ ڪپي ته آئون ڪنهن اعتراض بنا ڪندڙ جهڪائيندس. جيڪڏهن آئون ماڻهن جو ڀروسو ۽ عزت وڃايان، ته پوءِ آئون جيئن پسند نه ڪندس. ان ناٽڪ جو افسوسناڪ پهلو اهو آهي ته ان جي اُبتڙ ڳالهه بلڪل سچ آهي، فوجي جنتا هر قسم ۽ هر رنگ جا صلاحڪار گڏ ڪيا آهن، پر فوجي جنتا جو دماغ صحيح مشوري تي هريل نه آهي. ٻيءَ مهاياريءَ جنگ کان پوءِ اهو چيو ويو ته برطانوي آمريڪن لاءِ ائين ثابت ٿيندا، جيئن يوناني رومن لاءِ ٿيا هئا. پر ائين نه ٿيو، چوٽي آمريڪن پنهنجو ورتاءُ اطالوين جهڙو رکيو. الڪاپوني فوجي ۽ فوجي جنتا جا جت، يونانين کي سمجهي نه سگهندا. اهو لازمي آهي ته آئون ڏک ڪيان ۽ ذاتي طور ڪاوڙ ڪريان، جو

وحشين مون سان اهڙو ورتاءُ ڪيو آهي. مون مان منهنجو مطلب اسان سڀيئي يعني اسان جي پارٽيءَ جا وفادار ساٿي. سامهون ٿيڻ بنا آئون سمجهي ويو آهيان ته، انهن فوجين قومي مفادن کي وڌيڪ نقصان پهچايو آهي. بيشڪ ذاتي رنجشون به آهن، پر غير ذاتي تڪليفون منهنجي ذاتي سوچ تي غالب آهن. اهي فوجي پاڪستان کي 1947ع ڏانهن واپس وٺي ويا آهن. اُن عمل دؤران انهن قوم سان ٺڳي ڪئي آهي، جنهن جا سماج پر اوچا آدرش آهن، جيڪي هنن 1947ع ۾ هڪ ٻئي سان ونديا ۽ پڌرا ڪيا. اهو چوڻ غلط نه ٿيندو ته اسان واپس آئي اچي بيٺا آهيون، جتان اسان هليا هئاسين. قومون ايئن پٺتي نٿيون موٽن. قومون ترقي ڪن ٿيون يا ڌماڪي سان ختم ٿي وڃن ٿيون. يا خاموشيءَ ۾ سڙي ڪنڀون ٿي وڃن ٿيون. توهان پنهنجي زندگيءَ جي سالن جي بهار ۾ آهيو. پر دنيا جي ڏکاري اهڙي سياري ۾ گهاريو پيا. جتي ڪٿي اها خبر پئجي ٿي وڃي ته هي تڪليف واريءَ ۽ فسادي دنيا آهي. ڪٿي دنيا جو زويو ڪاوڙ ۽ نراسائيءَ وارو آهي، ته ڪجهه حصن ۾ اهو هڪڙن کان وڌيڪ خراب آهي. ڪجهه ملڪن ۾ اوکو وقت سڏارڻ جهڙو آهي، ۽ ٻين ۾ اهو اهڙيءَ حد تائين گذري چڪو آهي. جتان موٽڻ ممڪن نه آهي. انسانيت ويڏن ۾ آهي ۽ خراب نازڪ وقت مان پئي لنگهي. اڄ نازڪ صورتحال ڊينگ زباؤ ڀينگ کي همت ڏياري ته هو جون 1978ع تي گهٽي وڃائي دنيا کي ٻڌائي. ته سجاڳ ٿيو. ٽين مهاڀاري جنگ لڳڻ واري آهي.

مون اُن آخري ساهي لاءِ زور ڏيئي لکيو آهي ته، عزت ڀري طريقيڪار جي گهرج آهي، ته جيئن تباهيءَ جي ڪناري تان موٽي سگهجي. توهان کي سچ ٻڌايان ته آئون گهڻو پراميد نه آهيان. آئون ڏسان پيو ته، تباهي اٽل شدت سان اچي پئي. منهنجي اولاد لاءِ، انهن سڀني ٻارن لاءِ، جيڪي دنيا ۾ آهن، آئون ڪين اهڙي طريقيڪار سان ڏسندس، پر جيڪڏهن آئون پنهنجي اولاد جي اولاد ڏانهن ڏسندس. اها پيڙهي جيڪا جتي ڪٿي هوندي ته آئون ايئن چونڊس ته تباهي ڀلي اچي، جيڪي اُن دنيا جي اٽل پتل مان معجزتي سان بچي ويندا. تن کي هڪ نئين دنيا اڏڻ لاءِ روح پرور وجه ملندا. هڪ ئي سٿ ۾ سڄي نڪل دنيا سندس قدمن ۾ هوندي آهي دنيا جي 'نئين آمريڪي قانون' جا مقدس ابا ٿيندا. اهي ظاهري طور منزل جي سرحدن جا محافظ ٿيندا، جنهن جي ڪابه حد نٿي هجي.

شھيد پيءُ جو شھيد ڏي، ڏي خط  
 آهي رڳو سٽريل مٽيءَ مان نيون ۽ سُنيون آڦاڻي ليڪون ڪيندا. انهن مان  
 هر هڪ فرينڪ لائيد. رائيٽ ۽ لي ڪوويٽر کان بهتر هوندو ۽ شايد  
 ريڪارڊو بوفل جيان ڏاهو ماڻهو ان رتوجاڻ مان بچي وڃي ۽ مائيڪل  
 اينجلو يا گاڊي جي اوچن ويچارن جي اڏام تائين پهچي جيڪڏهن ڪو  
 وڏو ڌماڪو ٿيڻو آهي، ته پلي ٿئي.

ڪنفيوشس چوي ٿو ته، ”هائوڪي اهڙي سڀني جي ڪا به اوچائي نه  
 آهي، جنهن کي ڪو رستو به نه آهي.“ جيڪي چرخيون دنيا جي مٿين  
 ڳوڙي ڍانچي کي جهليو بيٺيون آهن، تن ۾ ڌار پيا پون، ۽ هاڻي اهو ڍانچو  
 هيٺ ڪري پور پور ٿي ويندو. اها ڪمزور عمارت جنهن ۾ بناوٽي نقص  
 هجن، تنهن کي جهلي سندس جاءِ مٿان ۾ ڪيترو وقت لڳندو. سرمايدار  
 نظام پنهنجي انتها تي پهتو آهي. ساميواڊ کي ڀڃڻي ڇڏي ويو آهي ۽ اهو  
 اندروني تضادن ۾ ورتل آهي. ٽين دنيا وڏا ٻوٽ پاتل فوجي آمرن لاءِ فٽبال  
 ٿي پئي آهي. اُن فٽبال کي ڪنهن گول واريءَ جاريءَ ڏسڻ بنا چوڏاري  
 لتون هنيون پيون وڃن.

ٽين مهاڀاري جنگ جون مک ڳالهيون يا نُقطا هي آهن:

وچ اوڀر، مرڪزي يورپ، ڏکڻ اوڀر ميڊيٽرينين ڏکڻ- اوڀر ايشيا ۽ آفريڪا.  
 آهي اشارا ايڏا ته پڌرا آهن، جو ٽين مهاڀاري ويڙهه ڪنهن به عام  
 گنڊ کان ڇڙي سگهي ٿي. سورما ميدان ۾ موجود آهن، جيڪي هيٺ تاز  
 ۾ آهن. هاڻي اچو ته ڏسون ته پهرين جُلهه ڪير ٿو ڪري ڇا سڄيءَ ويڙهه  
 ۾ آهي حملا رواجي هوندا؟ پر شايد اها ويڙهه رواجي جُلهه سان لڳي، ۽ وڏي  
 ويجهي. نيوڪليائي جنگ ٿئي ۽ اُن جو اُنت نيوڪليائي حڪمت عمليءَ  
 وارن هٿيارن سان ٿئي. نيوڪليائي هٿيارن جو جنگ ۾ واهيو ٿورڙو آهي،  
 جنهن ڳالهه مان پڌرو ٿئي ٿو ته پئي وڏيون طاقتون اُتاوليون آهن، ته  
 نيوڪليائي هٿيارن بابت ڪو ٺاهه عمل ۾ اچي، پر انسانيت کي آهوتيءَ  
 ڏانهن ڇڪي وڏيون طاقتون بالڪنيءَ مان ويهي باقي دنيا جي تباهي  
 ڪونه ڏسنديون. شايد اُن ڳالهه جو جواب اُن مان ملي، چوٽه يورپ جو  
 نوجوان نسل پاڻ کي ننڍي پئماني تي ۽ قسطن تي آهستي آهستي ميسارڻ  
 تي آڙيل آهي. تباهي اچي پئي، پوءِ پلي اها قسطن ۾ ريا وري هڪ ئي لاماري  
 ۾ اچي، يا عام رواجي ذريعي يا وري نيوڪليائي ذريعي يا نيٽ پنهي ذريعن  
 سان. توهان پاڻ کي ان لاءِ ڪيئن تيار ڪندؤ. توهان سرمايدار نظام جو

پاسو وٺي، اُن جي تياري ڪندو يا ساميواڊ يا سماجواد نظام جو پاسو وٺندو يا ڪنهن به وڏيءَ طاقت سان گڏ نه ٿي پنهنجيءَ ڌار سڃاڻپ ڪرائيندو يا توهان پنهنجي سڃاڻپ رڳو عوام جي شرافت ۽ پورهيتن جي اُتساه ۽ اُڪير سان ڪرائيندو چوڻي آهي ته، 'ماڻهو ڳالهين کان گهڻو اُتر آهي' اسان کي مان، عزت نفس ۽ انسانن جي مساوات لاءِ جاکوڙ ڪرڻي پوندي تڪليفون ختم نه ٿين تائين توهان اهڙن قدامت جي نشانن جي پيروي ڪيو جيڪي پيرين اڳهاڙا آهن. ڪنهن غريب ٻار جي وارن، پر هڪ جُونءِ توهان جو هٿيار آهي. هاريءَ جي مٽيءَ واري گهر جي بوءِ اوهان لاءِ زهريلي گئس جو هٿيار آهي.

ڪارخانن جي چمڪين مان نڪرندڙ ڊونھين جي ورن رکڙن جي گهرائيءَ کي ڏسي پورهيتن جي طاقت جو اندازو لڳائي سگهجي ٿو. نظرين جو دستاويز رڙيون ڪندڙ بڪايل روحن مان پڌرو ٿيندو. مهرباني ڪري ائين نه سمجهو ته آئون رائج سياسي نصيحت کان پاسو پيو ڪريان. چيئرمين ماڻوڙي تنگ اهو نظريو ڏنو آهي ته، معروضي حالتن مان سڃاڻيون سِڪو. آئون تنهنجي رهنمائي پيو ڪريان، ته تون اسان جي سماجي تاريخي پسنظر جي معروضي حالتن مان سڃاڻيون مان ۽ مسئلا سڃاڻ. اُهي بنيادي دستاويز پڙهه، جيڪي مون لکيا آهن، ۽ اُهي تقريرن به ٻڌ، جيڪي خاص طور پاڪستان پيپلز پارٽي ٺهڻ کان وٺي مختلف وقتن تي مون ڪيون آهن. نظرين تي ايترو ته گهڻو لکيو ويو آهي، جو اسان جا نقاد اُن کي 'پتو ازم' سڏين ٿا.

آئون هر ڀيرو پراميد نه ٿيندس. آئون مڃيندس، ته اُهي ويچار ڏيهي آهن. جيتوڻيڪ پس منظر بر اسلامي تاريخ ۽ جديد اؤسٽر به آهي، جن دنيا کي لوڏي ڇڏيو آهي. آئون نانگي جي پوئين سِيٽ تي ويٺل فرد نه آهيان، جنهن جو گهڻو ته اڳتي ويندو هجي ۽ آئون سڄو سفر پُٺتي ڏسندو رهان. تون ڊچ نه. همت پر ڪوت سڄي تهذيب پر زوال جو پهرين اُهيڃاڻ آهي. تون صحيح قسم جي هٿيارن ۽ نظرين سان هٿيار بند ٿيندين، ته ان کان وڌيڪ الله تنهنجي رهنمائي ڪندو هو مالڪ ۽ جوڙيندڙ آهي. ابتدا پر آئون توکي هڪدم نچ سڃاڻيءَ تي ٻڌل پرک ۽ سوچڻ لاءِ خبردار ڪري آيو آهيان، ۽ هاڻي آئون توکي هڪدم لوڪ پسند پرک تي ڀروسو رکڻ

کان به چٽاءُ ڏيان ٿو. ڪڏهن ڪڏهن لوڪ پسند فيصلا ايندڙ ڊگهي وقت لاءِ پورهيتن لاءِ فائديمند نٿا ٿين. ۽ نه ئي اُهي سچائيءَ تي ٻڌل هجن ٿا. لوڪ پسند بنياديءَ سچائي، معاشي ۽ سياسي اصول ۽ مٿان آهن. نه آئون ايئن ٿو چوان ته تون اُهي ڪنن سان ٻڌي آر ٻڌو ڪر. مون اها نراس چندچار نهايت پيڙا به ڪئي آهي. جيتوڻيڪ جيل جي ماحول منهنجي حقيقي مقصد تي ڪو اثر نه وڌو آهي. آئون سچيءَ دنيا کي موت جي ڪوليءَ اندر ڏسڻ نٿو گهران. جو آئون پاڻ موت جي ڪوليءَ به آهيان. آئون اهو نٿو چوان ته هاءِ ڪورٽ سچيءَ دنيا مٿان موت جي سزا ڏني آهي، چو ته قانون جي عدالت موت جهڙي ڏکئي ۽ گستاخ سزا ڏني آهي. آئون دنيا جو سرهو ماڻهو هوندس. جيڪڏهن انسانن جو ڏڪارو سيارو سچ جي ڪرڻن کي جاءِ ڏئي ۽ رنگين گل ٽري پون. هي دنيا ڏاڍي سهڻي آهي. سونهن جي هر هڪ شيءِ سدائين جي خوشي آهي. گشادن ميدانن جي پنهنجي سونهن آهي. ڊگهن قد آور جبلن جي پنهنجي سُندرتا آهي. سائين ماترين ۽ ٽوهر جيان پيريل بيابانن. گلن ۽ بيلن جي به پنهنجي سونهن آهي. آسماني نيرن سمنڊن. ور وڪڙ ڪائيندڙ ندين ۽ عمارتن جو پنهنجو پيڪو توڙي پنهنجي رونق آهي. موسيقيءَ جو پنهنجو جمال ۽ پرتو آهي، ۽ ناچ جو پنهنجو چمڪو آهي. مطلب ته هتي مرد ۽ عورت جي سونهن آهي، جيڪا الله جي سڀ کان وڌيڪ مڪمل رچنا آهي.

آئون مشهور شاعر شيلي سان شُهمت آهيان ته سونهن هر هنڌ موجود آهي. ايتريقدر جو جنگ جي مڪمل برباديءَ به اُن کي مٽائي نٿي سگهي. سونهن ايڏي ته سُندر آهي، جو هڪدم ناس نٿي ٿي سگهي. هنن ٻارهن مهينن جي اڪيلائي واري قيد به مون ورلي ماضيءَ جي ڪنهن اڻٿوڻندڙ ۽ خراب جهلڪين کي ساريو هوندو. جڏهن آئون ڪلاڪن جا ڪلاڪ خالي ديوارن کي گهوريندو آهيان، ته پڇاڙيءَ به ماضيءَ جا ڪيترائي جلوا منهنجي ذهن کي سيراب ڪن ٿا. ماضيءَ جون ڪجهه اهڙيون جهلڪيون ٻيهر پڌيون ٿين ٿيون، جيڪي هوند وري مون ڏانهن نه اچن، جيڪڏهن آئون اونهي ڪڏ به هجان ها. آئون سوچن به ڪيئي پيرا پنهنجي ننڍپڻ ڏانهن موٽي وڃان ٿو جڏهن آئون اوائلي ڏينهن به ڳڙهي خدا بخش ڀٽي به هوس، جڏهن اٺو ممبئيءَ اسڪول به هئس. منهنجا اهي وڻندڙ سال، جن ورهين به آئون برڪلي ۽ آڪسفورڊ به هوس، ۽ ڪڏهن وري آگري به تاج

محل جو شاهائو پيڪو ذهن ۾ ٿري ٿو اچي. جهڙا سرينگر ۾ منهنجا ڏينهن: چڻ تڙي هير، گلمرگ ۽ پهلگام. ڪشمير جون ماتريون اچرج ۾ وجهڻ جهڙيون سُندر هيون.

يورپ پنهنجي ليکي ڏاڍو سُهو ۽ شاندار آهي ڪو ماڻهو مسيحي چرچ جي چراگاهه ۾ سانت سان پيار کي وساري نٿو سگهي، يا ڪئليفورنيا ۾ سمنڊ رستي، ڪارمل جو ريجهاينڊر ۽ منڊينڊر منظر وساري نٿو سگهي. زندگيءَ پيار جو مامرو آهي، قدرت جي هر سونهن سان، هڪ داستان جڙيل آهي.

مون کي اهو چوڻ ۾ ڪابه هپڪ نٿي ٿئي، ته منهنجو سڀ کان جذباتي پيار جو مامرو ۽ سڀ کان اثرائتو پيار جو قصو ماڻهن سان جڙيل آهي. منهنجو سياست ۽ عوام وچ ۾ اُٿو سنڀندڙ جڙي چڪو آهي. جنهنڪري ماڻهوءَ کي سياسي حيوان سڏيو وڃي ٿو ۽ رياست کي سياسي ناتڪ منڊلي. ائون گذريل ويهن هلچل مچائيندڙ ورهين کان اُن استيج تي آهيان، ۽ منهنجو ويساهه آهي ته مون کي اڃا ڪردار نڀائڻو آهي. منهنجو پروسو آهي ته، ماڻهو مونکي استيج تي ڏسڻ چاهين ٿا. پر هاڻي مونکي استيج کان موڪلائڻو پوندو.

ائون توکي پنهنجي سوچن جي سوکڙي ٿو ڏيان، ته تون مون کان سُنو وڙهندين، تنهنجون تقريرون منهنجين تقريرون کان وڌيڪ فصاحت ۽ بلاغت سان رچيل هونديون. تنهنجو پارٽي اڀڻ به اوترو ئي مڪمل آهي، تنهنجي جدوجهد ۾ وڌيڪ طاقت ۽ جواني هوندي. تنهنجا ڪم وڌيڪ دليرانه هوندا. ائون توڏانهن سڀ کان پوتر مقصد لاءِ دعائون اڀيان ٿو. اها املهه سوکڙي آهي، جيڪا ائون تنهنجي جنم ڏينهن تي ڏيڻي سگهان ٿو. اها گندي سياست ٿيندي جو زور آر صورت حال کي ڪوشش ڪري گهٽائجي، جنهن جو انسانذات ۽ اُن جي مقصدن تي عقيدو هجي. الله جيڪو خالق آهي ۽ سموري انساني خلق جو مالڪ آهي. الله قادر مطلق هن جهان جو جوڙيندڙ ۽ هن جهان کانپوءِ جيڪو جهان آهي، تنهن جو خالق آهي، جنهن پنهنجي مٿان شرط وڌو آهي، ته هو مهربان ۽ معاف ڪندڙ به آهي. پر ننڍڙي سماج جي ڪنهن به ٽيچ آمر وٽ ايتري اهليت نه آهي، جو هو اهڙو شرط مڙهي، پر اُتلندو هو هٿ سان پٽاڪ هڻي ٿو، ته هو ڪنهن ڏانهن به جوابدار نه آهي.

افريڪا پنهنجين سڌائين مان جان ڇڏائيندي اهو ڏيکارڻ لاءِ برقرار رهندو ته ڪارو سونهن آهي. آفريڪا آڳاٽو آهي. پر ايشيا جي ڄمار جو ته ڪاٿو ئي ڪونهي. هن جي ڦڙت ۽ سندرتا واريءَ سونهن انسانذات جي جنم کان وٺي کيس سڀيتا جي زيور سان سينگارڻو آهي. لاطيني آمريڪا عالمي تهذيب جي اهڙي ڏاڪڻ بڻجي ويو آهي. جيڪا انڊس کي عربييا ۽ ڪيريبين سان ملائي ٿي. هن جي چوليءَ جي ٽڪراءَ ۾ ڪيڏي نه سندرتا آهي.

يورپ موهيندڙ هند منڊيندڙ ۽ پوڄا جهڙو آهي. ايڏو هرڪائيندڙ جو ڪيئي ڀيرا روپ بدلائڻ کان پوءِ به ڏاڍو سُهڻو آهي. آمريڪا ۾ نديون ۽ ڍنڍون ڍورا آهن. هن جي ماڻيڻي پاڻيءَ جي وهڪري ۾ توهان سونهن جو ڀرتو ڏسي سگهندو. مطلب ته سڄي دنيا سُهڻي آهي. مون جزوي طور منظر جي سونهن ڪئليفورنيا ۽ ٽڪساس ڪانسوا ۽ گهڻي گهٽ ڏٺي آهي. پر جنهن ڳالهه جو مونکي ڏک ٿو ٿئي ته سڀ کان طاقتور سماج جي انڌي طاقت ڪيئن نه ان سونهن کي ڍورين گري جي پيٽڪ روپ ۾ بدلائي پئي.

مذهب، الله ۽ پاڻي وچ ۾ ڳانڍاپو آهي. تنهنڪري دنيا جي مهان مذهبن - هندومت، ٻڌمت، يهوديت، عيسائيت ۽ اسلام مان سڀ کان پڇاڙڪو مذهب سياسي نظرين کي وڌيڪ جياپو ڏنو ۽ دائمييت بخشي آهي. جيڪڏهن ڪو اڻڄاڻ جانباڙ سيا... طاقت کي سڌائين لاءِ قائم رکڻ جي ڳولا ۾ مذهب کي آسماني سطح کان هيٺ آڻي، ان کي تنگ نظر سياسي نظريي ۾ بدلائي دنياوي سطح تي کڻي ٿو اچي. ته اهو جانباڙ الله ۽ پاڻي وچ ۾ ڳانڍاپي کي جوکي ۾ ٿو وجهي. هتي چار ذاتي مامرا ويچار جوڳا آهن. جن کي آئون حتمي روپ ڏيندس:

1. جڏهن مون سيپٽمبر 1951ع ۾ تنهنجي امان سان شادي ڪئي هئي ته، آئون هني مون ملهائڻ لاءِ کيس استنبول وٺي ويو هوس. استنبول سُهڻو شهر آهي. جيڪو اوڀر ۽ اولهه وچ ۾ هڪ ڀل جيان آهي. هن کي استنبول وٺي وڃڻ جو منهنجو مقصد اهو هو ته، آئون اسلامي تاريخ جي سڀ کان نيڪ اخلاق ۽ پرتابي بابن ۾ هن سان هٿ هٿ ۾ ڏيئي ٿڻهي سگهان. اسلامي تاريخ اُتساهيندڙ ته اؤس آهي، پر ٽرڪيءَ ڪانسوا ۽ اها ڪٿي به ايئن لڳاتار وهڪري ۾ ۽ اُتساهيندڙ نه آهي.
2. آئون جوانيءَ کان وٺي برطانوي شهنشاهيت خلاف سڄائيءَ سان وڙهيو

آهيان منهنجي هن ۾ شهنشاهيت خلاف سخت ڏڪار هو پر هاڻي جڏهن انهن گذريل ڏينهن کي ساريان تو ته منهنجي هن ۾ ڪوبه ساڙن آهي. اهو بند ٿيل باب آهي. توهان جيڪڏهن هاڻوڪي جاڪوڙ ۾ مڪمل طور ڏڦل آهيو ته، پوءِ توهان رڳو ماضيءَ جي جدوجهد تي جيئرو رهي نٿا سگهو.

مون سان 15 جون 1978ع تي جنرل شوڪت ملڻ آيو تنهن وقت آئون نراس هوس. هن 1963ع ۾ منهنجي پرڏيهي وزير هوندي راولپنڊيءَ جي سول ۽ مليٽري اسپتال ۾ منهنجو آپريشن ڪيو هو ته مونکي ياد آهي ته جڏهن آئون نشي جي اثر هيٺ پئي آيس، ته آئون ورجائي آهي جملا چوندو رهيس، ته آئون حڪومت کي اهڙي اجازت نه ڏيندس، ته اها اڪبر بگٽيءَ کي فاسي ڏئي. آئون اڪبر بگٽيءَ ۽ خير بخش مريءَ کي سڏ ڪندو رهيس. سياست جا اهم ڇاڻ ۽ رُوپ ڪيڏا ته هيٺ مٿانهان آهن، جو 1973ع ۾ پاڪستان جي صدر هئڻ مهل آئون رڳو پاڪستان خاطر ساڳين بلوچ اڳواڻن جو مخالف ٿيس. توهان جو جيڪڏهن قسمت سان رستو سندن رستي کان ڌار ٿئي ٿو ته، کين ٻڌائڻ منهنجو ايمان آهي. ته بلوچ بهادر پيءُ ۽ فخر مند ماءُ جو اولاد آهي. بهادري ۽ فخر پئي ڏاڍيءَ نفاست سان سندن سندر چهرن تي سونهين ٿا.

4. تون 1957ع جي سياري ۾ جڏهن رڳو چئن ورهين جي هئينءَ، ته اسان المرتضيٰ جي تيرس تي وينا هئاسين. اهو سهڻي صبح جو وقت هو. منهنجي مٿ ۾ هڪ دونالي بندوق هئي. مون لاپرواهيءَ ۾ هڪڙو جهنگلي طوطو ماري وڌو هو. جڏهن طوطو تيرس پير سان پٽ تي اچي ڪريو ته تو ڪاوڙ ۽ ڏک مان ڪيڪون ڪيون هيون، ۽ پوءِ تو مٿل طوطي کي پنهنجي موجودگيءَ ۾ پوريو هو ۽ پوءِ تون لڳاتار روئندي رهينءَ، ۽ نيٺ ماني به نه ڪاڌي هڪڙي مٿل طوطي 1957ع جي سياري مند ۾ لاڙڪاڻي ۾ ننڍڙي چوڪريءَ کي ڏک ۾ روٽاريو هو.

اها ننڍڙي چوڪريءَ ايڪيهين ورهين کان پوءِ جوان عورت بڻجي ويئي آهي، جنهن جون رڳون فولاد جون ٺهيل آهن، جيڪا ظلم جي ڊگهي ۾ ڊگهي پواڻتي رات سان به ٽڪر کائي، ساڻس وڙهي سگهي ٿي. تو بيشڪ ثابت ڪيو آهي ته، تنهنجي رڳن ۾ ويڙهاڪ رت ڊوڙي پيو.



آئون جيڪو به لکان پيو سو هيٺائي ۽ ڪمزوريءَ هوندي لکيو آهي. ٻارهن مهينن کان هيڪلاٽپ جي قيد پيو ڪاتيان، ۽ تن مهينن کان موت جي ڪوليءَ ۾ پيو آهيان. جتي ڪنهن به قسم جي سهوليت نه آهي. مون هن خط جو گهڻو حصو آسٽپ گرميءَ ۾ پني کي پنهنجي ستر تي رکي لکيو آهي. مون وٽ اڀياس لاءِ ڪابه لائبرري يا ٻيو ڪو مواد نه آهي. مونکي ايتري اجازت هئي ته، آئون رسالا ۽ اخبارون پڙهي سگهان. جيڪي تو ۽ تنهنجي امان هفتي ۾ هڪ ڀيرو منهنجي ساهه ٻوسائيندڙ ڪوليءَ ۾ ملڻ مهل کڻي اينديون آهيون.

آئون پنهنجي اوڻاڻين لاءِ ڪي به دليل نٿو ڏيان. پر اهو ڏاڍو ڏکيو آهي. جواهرين جسماني ۽ ذهني حالتن ۾ پنهنجي ڏندلي ساروئين تي ڀروسو ڪجي. آئون پنجاهه ورهين جو آهيان، ۽ تون بلڪل منهنجي اڌ ڄمار جيتري آهين. جڏهن تون منهنجي ڄمار کي پهچندين، ته تون مونکان عوام وٽان سيڪيل تحريبي کان پيشو تجربو ماڻيندين.

منهنجو پٽ ۽ منهنجو وارث مير غلام مرتضيٰ مون سان گڏ نه آهي. ۽ نه ئي شاهنوار ۽ صنم آهن، تنهنڪري هي سنيهو منهنجي هڪ اتاني طور ساڻس ونڊجانءِ. مير ساڻين، رابرٽ ڪينيڊيءَ جي پٽ جو دوست آهي. آمريڪا جي نوجوان نسل لکيو هو ته هر هڪ نسل کي هڪ مرڪزي مقصد هجي ٿو. پوءِ ان سان جنگ ختم ڪجي نسلن انصاف ڪجي. **مٿاهي يا پورهيتي جو حق هلائيندڙ منهنجي آهي.**

ڀانئجي ٿو ته اڄ جو نوجوان هڪ اڪيلي فرد جي مهانتا جي چونڊ ڪئي آهي. اهي چاهين ٿا ته حد کان وڌيڪ طاقت تي ڀاندي وڌي وڃي. اهي گهر ڪن ٿا ته حڪومت اهڙي هجي، جيڪا سڌو سنئون شهرين سان ڳالهائي، ساڻن سندن زبوي ايماندار هجي. ان جا امڪان ته گهڻا وڌيڪ آهن، ۽ ان ۾ جوڪا به وڌيڪ آهن. ايندڙ نسل لاءِ ورثي ۾ ڇا ڇڏيو ويندو رڳو تينيسن جو روئڻ پٽڻ آهي! آئون پنجاهه ورهين جو نه هجان ته ڪهڙو هجان ها. پوءِ جيڪڏهن قدرت مونکي جيئرو رکيو ۽ وري مون دنيا کي ايترو ڪوڙو ۽ ڪسارو سمجهيو ته هوند آئون پاڻ کي رڳو پنجويهن ورهين جو ڀانئيندس.

ذوالفقار علي ڀٽو

ڊسٽرڪٽ جيل، راولپنڊي

21 جون 1978 ع